

# കുമാരനാശാൻ വീണപ്പുസ്തകം

അവതാരിക: പ്രൊഫ: എൻ: കൃഷ്ണപിള്ള



894-8121  
KUM





വീണപ്പുസ്തകം



---

൧൨

(Malayalam)

# Veena Poovu

Poem

By **N. KUMARAN ASAN**

First S. P. C. S. Edition April 1976

PRINTED AT INDIA PRESS, KOTTAYAM

Price Rs. 1.50

Publishers:

**Sahitya Pravarthaka Co-operative  
Society Ltd., Kottayam, Kerala State, India**

Sales Department:

**NATIONAL BOOK STALL**

KOTTAYAM - TRIVANDRUM - ERNAKULAM - CANNANORE

TRICHUR - PALGHAT - QUILON - KOZHIKODE - ALLEPPEY

# വീണപുവ്

(കവിത)

എൻ. കുമാരൻ ആശാൻ

13216

അവതാരിക

പ്രൊഫ. എൻ. കൃഷ്ണപിള്ള



പ്രസാധകന്മാർ

സാഹിത്യപ്രവർത്തക സഹകരണസംഘം

---

നാഷണൽ ബുക്ക്സ്റ്റാൾ

കോട്ടയം

വില ക. 1.50

എൻ. കുമാരൻ ആശാന്റെ കൃതികൾ

വീണപുവ്	(പദ്യം)
സൗന്ദര്യലഹരി	"
ഒരു സിംഹപ്രസവം	"
നളിനി	"
ലീല	"
ബാലരാമായണം	"
ശ്രീബുദ്ധചരിതം	"
ഗ്രാമവൃക്ഷത്തിലെ കയിൽ	"
പ്രരോദനം	"
ചിന്താവിഷ്ണുയായ സീത	"
പുഷ്പവാടി	"
ഭരവസ്ഥ	"
ചണ്ഡാലഭിക്ഷുകി	"
കരുണ	"
മണിമാല	"
വനമാല	"
സ്തോത്രകൃതികൾ	"
പ്രബോധചന്ദ്രോദയം	(നാടകം)
വിചിത്രവിജയം	"
രാജയോഗം	(ഗദ്യം)
മൈത്രേയീ	"
ഒരു ദൈവികമായ പ്രതികാരം	"
മനശ്ശക്തി	"
മനപരിവർത്തനരസവാദം	"
നിരൂപണങ്ങൾ	"
സമ്പൂർണ്ണകൃതികൾ-I	(പദ്യകൃതികൾ)
സമ്പൂർണ്ണകൃതികൾ-II	(പദ്യവും നാടകങ്ങളും)

894-8121 KUM

## ആശാൻകവിതയ്ക്കൊരാമുഖം

പുതിയൊരു പുക്കാലം

ക്രിസ്തുവർഷം 1907-മാണിന്റെ അന്ത്യപാദത്തിൽ 'വീണപുവു' എന്ന മനോഹരഭാവകാവ്യം രചിച്ചതോടെയാണ് കമാരനാശാൻ തന്റെ സാഹിത്യചുവസായത്തിന്റെയും മലയാളകവിതയുടെയും പരിവൃത്തിയിൽ നിതാന്തഭാസുരമായ ഒരു നൂതനാധ്യായം സമാരംഭിച്ചത്. അക്കാലത്തു് മുപ്പത്തിയഞ്ചുവയസ്സു പ്രായമുണ്ടായിരുന്ന ആശാനെ മഹാകവിപദത്തിനർന്നാക്കുന്ന എല്ലാ കൃതികളും നിർമ്മിക്കപ്പെട്ടത്, അന്നതൊട്ടു് 1924 ജനുവരിയിൽ അദ്ദേഹം ഒരു ബോട്ടുപകടത്തിൽപ്പെട്ടു് പരമമടഞ്ഞതുവരെയുള്ള പതിനാറു സംവത്സരത്തിനകമാണു്. ഹൃസ്വമെങ്കിലും അവിസ്മരണീയമായ ഈ കാലഘട്ടത്തിലത്രേ അഭിനവവും ശുഭോപഹവുമായ ഒരു കാലാനുകൂല്യം താപ്രസ്ഥാനം മലയാളത്തിൽ തഴച്ചുവളന്നു പുഷ്പിച്ചതു് ഭാരതീയസാഹിത്യങ്ങളിലാകമാനമുണ്ടായ ഒരു ഗംഭീരപരിവർത്തനത്തിന്റെ അംശമായിരുന്നു അതു്. മിക്കവാറും ഒഴുകുന്നിലച്ഛു് കെട്ടിക്കിടന്നഴുകിയ ഏതദ്ദേശീയ സാഹിത്യങ്ങൾക്കു വീണ്ടും പരന്നു പാഞ്ഞൊഴുകാൻ പാലു കീറിക്കൊടുത്ത ഈ മഹാസംഭവത്തിനു കാരണങ്ങൾ പലതുണ്ടെങ്കിലും, ആംഗ്ലേയസാഹിത്യത്തിലെ റൊമാന്റിക്കാവ്യങ്ങളിൽനിന്നു് നമ്മുടെ കവികൾക്കു ലഭിച്ച അഭൂതപൂർവ്വമായ അനുഭവസമ്പത്തിനാണു് അവയിൽ പ്രഥമസ്ഥാനം നല്കേണ്ടതു്. പലകൈമറിഞ്ഞു കിട്ടുന്ന കാവ്യചിന്തയങ്ങളുടെയും കേവലം യന്ത്രികമായ ആവർത്തനനിമിത്തം കാന്തിയും മൂല്യവും നശിച്ച രചനാസങ്കേതങ്ങളുടെയും ചങ്ങലക്കെട്ടുകൾ പൊട്ടിച്ചു് സ്വച്ഛന്ദചിഹ്നം ചെയ്യുന്ന കവിയവന, ഭാവസാന്ദ്രമായ കവിഹൃദയം ചൊരിയുന്ന സുവർണ്ണപ്രഭാശ്ലീകളോടു് ക്ഷുദ്രങ്ങളായ ലോകസത്യങ്ങൾപോലും പുനർജന്മസിദ്ധിയായാലെന്നപോലെ കൈവരിക്കുന്ന ആത്മവർദ്ധനയായ അഭിരമത, മറ്റൊന്നിലുമുപരി കവിയുടെ ആഭ്യന്തരാനുകൂല്യപ്രകാശനമാണു് പരമമായ കാവ്യധർമ്മമെന്ന അപഞ്ചലവിശ്വാസം ഇവയാണു് പ്രസ്തുത പ്രസ്ഥാനത്തിന്റെ കാതലായ സവിശേഷതകൾ. ഉൾക്കൊള്ളുന്നതെന്തു നവഭാവബന്ധുരമായി, ചൈതന്യനിർഭരമായി, അന്തരാത്മാവിലാഞ്ഞിറങ്ങുപടി, ആവിഷ്കരിക്കുമ്പോൾ മാത്രമേ കാലാനുകൂല്യം കൃതാർത്ഥമാവുകയുള്ളൂ. ക്രിസ്തുസിന്ധവത്തിന്റെ വ്യവസ്ഥിതിപാലനനിഷ്ഠർഷവും റീയലിസത്തിന്റെ പ്രകൃത്യനകരണവുമുണ്ടായ ഒരുപോലെ ഉപേക്ഷിച്ചു്, സ്വതന്ത്രസുന്ദരങ്ങളായ സ്വപ്നമണ്ഡലങ്ങൾ ആരചിക്കാൻ വെമ്പുന്നവനാണു്

കാല്പനികകവി. മേൽപ്പറഞ്ഞ പതിനാറുവർഷത്തിനകം ആശാൻ എഴുതിയ വീണപ്പുവ് (1907), സിംഹപ്രസവം (1909), നളിനി (1911), ലീല (1914), ശ്രീബുദ്ധപരിതം (1903—1924), ബാലരാമായണം (1916), ഗ്രാമ്യക്ഷത്തിലെ കയിൽ (1918), പ്രരോദനം (1918), പിന്താചിഷ്ടയായ സീത (1919), ദൂരവസ്ഥ (1922), പണ്യാലഭിക്ഷുകി (1923), കരുണ (1923) എന്നീ പ്രമുഖ കൃതികളും മറ്റു ചില ലഘുകവനങ്ങളും മലയാളത്തിൽ ഇത്തരമൊരു കാവ്യപ്രസ്ഥാനത്തിന്റെ ദ്രേപ്രതിഷ്ഠയ്ക്കു പ്രായം ജകീവേച്ചു ഇതേ കാലഘട്ടത്തിൽത്തന്നെയാണ് മഹാകവി വള്ളത്തോളിന്റെ സഗ്ഗൃഹത്തി പരമോച്ചാപസ്ഥയിൽ പരിലസിച്ചത്. ഗണപതി, ബധിരവിലാപം, ബന്ധനസ്ഥനായ അനിരുദ്ധൻ, ഒരു കുത്തു്, ശിഷ്യനും മകനും, മദലനമറിയം എന്നീ കൃതികളും സാഹിത്യമഞ്ജരികളിൽ സഞ്ചയിച്ചിട്ടുള്ള എണ്ണതോളം കവിതകളും അദ്ദേഹം എഴുതിയതു് ഇക്കാലത്താണ്. അവ മലയാളത്തിലെ കാല്പനികകാവ്യശാഖയിലെ വിലപ്പെട്ട മുതൽക്കൂട്ടുകളാണെന്നും. ആശ്ചര്യഹാസ്യങ്ങളാൽ വിടന്ന് നയനങ്ങളോടെ, 'വീണപ്പുവി'നെ നോക്കിനിന്ന സഹൃദയലോകത്തിന്റെ മുഖൽ, നാളേറെക്കഴിയുംമുമ്പുതന്നെ, കൗമാരത്തിന്റെ മഹാതുടനമെന്നു കൊണ്ടാടേണ്ട വി. സി. ബാലകൃഷ്ണപ്പണിക്കരുടെ 'വിലാപം', 'വിശ്വരൂപം' എന്നീ ഭാവസുരഭിലകാവ്യങ്ങൾ ഉദയം ചെയ്യുകയായി. ഈ ദശയുടെ അന്തിമവർഷങ്ങളിൽ പ്രകാശിതങ്ങളായ ചില ഉള്ളൂർക്കവിതകളിലും കാണാം. പുതുവെട്ടത്തിന്റെ മിന്നാട്ടങ്ങൾ. എല്ലാംകൊണ്ടും പേതോമോഹനമായ ഒരു നവവസന്തത്തിന്റെ സുഷയ്യം സുഗന്ധവും മലയാളകവിതയിൽ നിറഞ്ഞുപരന്ന കാലമായിരുന്നു അതു് ചെറുതെങ്കിലും മമ്മസ്സരിയായ ഒരാമുഖംമുഖേന 'നളിനി'യെ സർപ്പാത്മനാ സ്വാഗതം ചെയ്ത ഏ. ആർ. രാജരാജവർമ്മ 1895-ൽ എഴുതിയ 'മലയവിലാസം' എന്ന അർച്ചനാഗീതവും, അന്നത്തെ മലയാളകവിതയിൽ 'വീണപ്പുവി'ന്റെ അനന്യസാദൃശ്യമെടുത്തുകാട്ടിയ ഒരു മുഖച്ചുരുത്തോടെ ആ കൃതി 'ഭാഷാപോഷിണി' മാസികയിൽ പ്രധാന്യേന പ്രസിദ്ധീകരിച്ച സി എസ് സബ്രഹ്മണ്യൻപോറ്റി 1902-ൽ എഴുതിയ ഒരു 'വിലാപം' എന്ന മനോജ്ഞവിലാപകാവ്യവും ഈ മാധവകാലംഗമം മുൻകൂട്ടി വിളിച്ചറിയിച്ചിരുന്നു എന്നുകൂടി നാമിവിടെ ഓർക്കേണ്ടതുണ്ട്. 'വീണപ്പുവ്' പുറത്തുപന്ന 1907-ൽ, വില്യം കൂപ്പർ, ടെനിസൺ, തോമസ് ക്യാമ്പെൽ, പോപ്പ്, ജെ. ആർ. ലവൽ, ചാൾസ് മാക്കേ, മിസ്സിസ് ഹേമാൻസ്, ബെഞ്ചമിൻ ഫ്രാങ്ക്ലിൻ, ഷേക്സ്പിയർ എന്നീ ഇംഗ്ലീഷ് കവികളുടെ ലഘുകൃതികളിൽ ചിലതിന്റെ പരിഭാഷകളടങ്ങിയ 'മാനസോല്ലാസം' എന്ന ഗ്രന്ഥംകെ സി. കേശവപിള്ള അവതരിപ്പിച്ചതും സാഹിത്യപിദ്യാർത്ഥികൾക്കു് കൗതുകമുളവാക്കുന്ന വസ്തുതയാണ്. പുരാണകഥോപജീവനം, സംഭവസങ്കലനം, ദീർഘവർണ്ണനരൂപം, ആഖ്യാനപ്പരപ്പ് എന്നിവ

ഒഴിവാക്കിയും, ഒരേയൊരു സംഭവത്തെയോ സന്ദർഭത്തെയോ കഥാപാത്രത്തെയോ മാത്രം കേന്ദ്രമാക്കി ഏകദേശം വിഷയൈകാഗ്രത ദീക്ഷിച്ചും, സരളസുന്ദരമായ ഭാഷയിൽ കുറച്ചധികം ഖണ്ഡകാവ്യങ്ങൾ കണ്ടുകൂട്ടൽനമ്പരൻ, വെണ്ണണിപ്രഭൃതികളായ നമ്പൂതിരിക്കവികൾ, ഒട്ടവിൽ കഞ്ഞികൃഷ്ണമേനോൻ, കണ്ടൂർ നാരായണമേനോൻ തുടങ്ങിയവർ പത്തൊമ്പതാം നൂറ്റാണ്ടിന്റെ ഒട്ടവിലുള്ള രണ്ടു ദശകങ്ങളിൽ നിർമ്മിച്ചിരുന്നവെങ്കിലും ഭാവതീവ്രതയും ഭാവനോന്നതിയും ആശയഗൗരവവും അനുഭൂതിമഹത്വവും പൂർവ്കവിസകേതങ്ങളിൽനിന്ന് ഉൾപ്പെറ്റാൻ വേണ്ട ധീരതയും നന്നേക്കുറഞ്ഞ അവയ്ക്ക് യഥാർത്ഥ കാല്പനികചൈതന്യം നിറഞ്ഞ ഖണ്ഡകാവ്യങ്ങളോടു് തൊലിപ്പുറത്തെ ചില സാദൃശ്യങ്ങൾ മാത്രമേയുള്ളൂ.\*

**'വീണപുവ' കാണംവരെ**

മുപ്പത്തിയഞ്ചുവയസ്സിനു മുമ്പുള്ള ആശാന്റെ ജീവിതത്തിലെ സുപ്രധാനമായ ചില സംഭവങ്ങളും അനുഭവങ്ങളും ശ്രദ്ധിക്കേണ്ടതുണ്ട്, അനന്തരകാലത്തു് അദ്ദേഹം എഴുതിയ ഗ്രന്ഥങ്ങളിലെ അടിയൊഴുക്കുകൾ എന്തെല്ലാമെന്നു പിടികിട്ടണമെങ്കിൽ മനുഷ്യാവകാശങ്ങൾ പലതും വിലക്കുപെട്ടിരുന്നതിനാൽ അസ്വാതന്ത്ര്യവും അവമതിയും പൊതുശാപമായിരുന്ന അബ്ദുജനസമുദായങ്ങളിൽപ്പോലും മിഥ്യാഭിജാത്യത്തിന്റെ പേരിൽ മേൽക്കൂടെ കീഴ്ക്കൂടെയേയും പ്രബലമായി നിലനിന്ന ഒരുകാലത്തു് അത്തരമൊരു സമുദായത്തിലെ താഴേക്കൂടെയിൽപ്പെട്ട ഒരു കുടുംബത്തിൽ പറയത്തക്ക ധനപുഷ്ടിയൊന്നുമില്ലാത്ത ഒരു ചെറുതരം വർത്തകന്റെ ഭവനമുള്ളിലൊരാളായി 1873 ഏപ്രിൽമാസത്തിൽ ജനനം, സത്യസന്ധതയും ഇരുശ്വരഭക്തിയും തമിഴ്-മലയാളസംഹിത്യങ്ങളിൽ സാമാന്യജ്ഞാനവും സംഗീതത്തിൽ അത്യാസക്തിയും പൊതുക്കാര്യതാല്പര്യവുമുള്ള പിതാവിന്റെയും സ്നേഹശീലയും ഗുണവതിയുമായ മാതാവിന്റെയും പരിലാഭനും, ഏഴുവയസ്സുതൊട്ടു പതിനാലുവയസ്സു വരെ കടിച്ചുള്ളിക്കൂടത്തിലും സർക്കാർ പള്ളിക്കൂടത്തിലുമായി പഠിച്ചതിനിടയ്ക്കു് ഒരു നാട്ടുവൈദ്യന്റെ ശിഷ്യനായി സംസ്കൃതത്തിലെ കാവ്യ

\* കണ്ടുകൂട്ടൽനമ്പരന്റെ കലക്കമില്ലാവുർഗൃഹം, ഒടി, എരുവയിൽ അപ്യുതവാരിയർ, കൂടൽമാണിക്കം, ഒരു കരൂർ, ഉദയസിംഹൻ, പാലുള്ളിചരിതം എന്നിവയും കണ്ടൂരിന്റെ കോമപ്പനം വെണ്ണണിയുടെ പുരപ്രബന്ധവും നട്ടവത്തിന്റെ വിലാപവും ഒട്ടവിൽ കഞ്ഞികൃഷ്ണമേനോന്റെ വിനോദിനി, മദിരാശിക്കടൽക്കര, ഒരു വനസഞ്ചാരം, അപരാധിയായ അന്തർജ്ജനം, ഒരു പതിവ്രതയുടെ കഥ, പട്ടി, പട്ടിക്കഥ, കുംഭകോണയാത്ര എന്നിവയും ഉദാഹരണങ്ങൾ.

വ്യാകരണങ്ങളിൽ പ്രാഥമികവിദ്യാഭ്യാസം, പതിനാലാം വയസ്സിൽ നാലാംക്ലാസ്സു പഠിപ്പായി പഠിച്ച സ്കൂളിൽത്തന്നെ കരോനാർ അദ്ധ്യാപകവൃത്തി, തുടർന്നു പഠിക്കാനുള്ള കലശലായ മോഹം അമർത്തിക്കൊണ്ട് വീടുപ്രാരബ്ധം കരഞ്ഞുകിട്ടാനായി ചിറയിൻകീഴിൽ ഒരു വ്യാപാരിയുടെ കൂടെ രണ്ടുവർഷം കണക്കെഴുത്തുപണി, അതും ഇട്ടെറിഞ്ഞു മണമ്പൂർ ഗോവിന്ദനാശാൻ എന്ന സംസ്കൃതപണ്ഡിതൻ നടത്തിവന്ന വിദ്യാലയത്തിൽ ചേർന്നു ഉപരികാവ്യങ്ങളിലും നാടകങ്ങളിലും അലങ്കാരശാസ്ത്രത്തിലും രണ്ടുകൊല്ലത്തെ പരിശീലനം, പിന്നീടു വക്കത്തെ വേലായുധൻനടയിൽ ശാന്തിക്കാരനും അവിടത്തെ കുടിപ്പള്ളിക്കൂടത്തിൽ ആശാനുമായി കഴിഞ്ഞു കൂടൽ—ഇതാണു പതിനെട്ടുവയസ്സു തികയുംവരെയുള്ള ജീവിതത്തിന്റെ ഒരു നഖചിത്രം. പ്രായപൂർത്തിയാകുമുമ്പുതന്നെ സംസ്കൃതത്തിൽ നല്ല പാണ്ഡിത്യം നേടുക മാത്രമല്ല, പല ഇന്ദ്രഗൗരവ്സ്മാരങ്ങളും ഉഷാകുലയാണും എന്നൊരു നാടകവും വള്ളിയിവാഹം അമ്മാനപ്പാട്ടും കവിതാപരീക്ഷകളിൽ സമ്മാനാഹാരങ്ങളായി ഭവിച്ച അനേകം കൃതികളും രചിക്കുകയും ചെയ്തു. കെ. എൻ. കുമാരൻ എന്ന പേരിൽ പലപ്പോഴും 'സുജനാനന്ദിനി'യിൽ കവിതകളെഴുതിക്കൊണ്ടിരുന്ന ആ യുവാവു് സാഹിത്യകൃതികളുടെ ശ്രദ്ധ അന്നേ ആകർഷിച്ചിരുന്നുവത്രേ. വിവിധ സ്കോളങ്ങളും വിരചിച്ചു ക്ഷേത്രസന്നിധിയിൽ ധ്യാനമഗ്നനായിരുന്ന അവ ആലപിച്ചു നിർവൃതിക്കൊള്ളുകയും ക്ഷേത്രത്തിലെ പൂജകവൃത്തി സ്വയം സ്വീകരിക്കുകയും ചെയ്തു ആശാൻ പൂണ്ണയജനത്തിലേത്തും മുമ്പുതന്നെ ഒരുമിച്ച ഇന്ദ്രഗൗരവ്സ്മാരനായിരുന്നുവെന്നു നിസ്സംശയം പറയാം. അസാധാരണമായ ആരോഗ്യത്തികവും ഉത്സാഹവുമ്പും ബാല്യകൗമരസഹജങ്ങളായ കസൃതികൾക്കു് പ്രേരിപ്പിച്ചിരുന്നുവെങ്കിലും, കാലം പെല്ലുത്തോറും ആസിദ്ധികളെ മാനസി കോല്ലഷം നേടാനതകംവിധം ഗ്രന്ഥപരായണത്തിലേക്കും മനനധ്യാനങ്ങളിലേക്കും തിരിച്ചുവീടാനാണു് കുമാരൻ ഇഷ്ടപ്പെട്ടതു്. വീട്ടുകാരോടും സുഹൃത്തുക്കളോടും പരിചിതരായ മറ്റൊളകളോടും ഇടപെട്ടു കഴിയുമ്പോഴും, പരിസരങ്ങളിൽനിന്നു കന്നു് സ്വയം സൃഷ്ടമായ ദോഷാന്തരയിൽ അഭിരമിക്കാൻ അന്തഃശയത്തുള്ള പ്രവണതയും കഴിവും—ദോഷാലത്തു് ബഹിർമുഖവൃത്തിയും അന്തർമുഖവൃത്തിയുമായി കഴിയുക സാധ്യസ്വഭാവമായിട്ടുള്ള കവിപ്രതിഭയുടെയും ദാർശനികപ്രകൃതിയുടെയും ലക്ഷണങ്ങൾ—അന്നുതൊട്ടേ ആശാനിൽ കണ്ടുതുടങ്ങുന്നു. പിൽക്കാലത്തു് ആരക്കൂട്ടത്തിന്റെ നടുക്കുതന്നെ നിയന്തിയാൽ എടുത്തൊരിയപ്പെട്ട ആശാൻ, ആ ജനമദ്ധ്യത്തിൽ ആയുസ്സിന്റെ ഏറിയകൂറും നിലയറപ്പിച്ചു് ഇടതടവില്ലാതെ പ്രയതിച്ചതിനിടയ്ക്കുപോലും, വിരലശക്തികൾക്കൊന്നും കടന്നുപെല്ലാനാവത്തു ഗൃശ്യകാപലമായി സ്വജീവകേന്ദ്രത്തെ മാറി ചിരകാലമനുഷ്ടിച്ച കലാതപസ്യയുടെ കളമാന്ദകൽ അബോധപൂർവ്വം നടത്തിയതാവാം അന്നു്.

“ഒരു വ്യക്തിയും കവിയുമെന്നനിലയിൽ താങ്കളുടെ ജീവിതത്തെ അടിച്ചു സ്വാധീനപ്പെടുത്തിയ ഏറ്റവും മഹത്തരമായ സംഭവവും അനുഭവവും ഏതെന്നു പറയാമോ?” മരണത്തിന് ഏതാനും നിമിഷം മുമ്പ് ഈ ചോദ്യം ആരെങ്കിലും ആശാനോടു ചോദിച്ചിരുന്നുവെങ്കിൽ ഒരേ ഒരു മറുപടിയേ അദ്ദേഹം പറയുമായിരുന്നുള്ളൂ— “എന്റെ ശ്രീനാരായണദർശനം.” ആശാന്റെ ഭൗതികവും ആദ്ധ്യാത്മികവുമായ സമസ്തസമുല്പത്തിനും നാരായണവേദം ശ്രീനാരായണനായിരുന്നു എന്നു ഗ്രഹിക്കാൻ വളരെയൊന്നും ചിന്തിക്കേണ്ടതില്ല. ജനനസുഖമോയിരുന്നു ആശാന്റെ പ്രതിഭാശക്തി; അചഞ്ചലമായിരുന്നു ആ ആത്മവിശ്വാസം; അസംമാന്യമായിരുന്നു അദ്ദേഹത്തിൽ അന്തർലീനമായിരുന്ന കർമ്മവൈഭവം. പക്ഷേ, ആ ജന്മസിലികൾ വന്ധ്യങ്ങളായി കലാശിക്കാതെ, മുളയിൽത്തന്നെ വാടിക്കരിയാതെ, സംഹൃല്ലശോഭമായി പൂണ്ണസാഹചര്യത്തിലെത്താനുതകുന്ന യാതൊരു സാഹചര്യവും ആശാനു് ഉണ്ടായിരുന്നില്ല. ബന്ധുബലമോ ധനശേഷിയോ ജാതിമഹത്വമോ സ്വസമുദായത്തിന്റെ പിൻതുണയോ ഉപരിപഠനത്തിനും കവിത്വവികാസത്തിനും പ്രോത്സാഹകമായ അന്തരീക്ഷമോ ഇല്ലാതിരുന്ന ആ യുവാവു് കാലാന്തരത്തിൽ നൈസർഗ്ഗികവാസനമൂലം കുറെ നല്ല കവിതകൾ എഴുതുകയും കുറച്ചധികം ശിഷ്യസമ്പത്തുള്ള ഒരു ഗ്രാമീണാദ്ധ്യാപകനും ഒരുപക്ഷേ, കായികരവകും പ്രദേശങ്ങളിലെ ദേവപ്പെട്ട ഒരു പൊതുക്കാര്യപ്രവർത്തകനുമായി തന്റെ നാട്ടുകാരുടെ ഇടയിൽ മാത്രം മാന്യതനേടുകയും ചെയ്തു് അന്തരീക്ഷമായിരുന്നിരിക്കാം. എന്നാൽ, സംഭവിച്ചതോ? ‘പത്തുവിട്ട കരമന്നതൊട്ടു്’ ഇഷ്ടദൈവതത്തിന്റെ ‘ചെന്തളിർപ്പുട’ങ്ങളുടെനേക്കു കൂപ്പിയിരിക്കാൻ നിയോഗിച്ചിരുന്ന ആ കമരനിൽ 1891-ൽ ആകസ്മികമായുണ്ടായ ആദ്യത്തെ ശ്രീനാരായണസ്ഥാഗമം ദിവ്യമായ ഒരസ്വസ്ഥതയ്ക്കു ബീജാധാനം ചെയ്തതോടെ ഒരു തുറു ബലിപുഷ്പങ്ങൾ ആ ഹൃദയത്തിൽ പൊട്ടിവിരിയുകയായി.

“അണകവിയെന്നഴലാഴിയഴുമെന്നിൽ പ്രണയമുദിച്ചു കവിഞ്ഞു പാരവശ്യം അണികരമേകിയണഞ്ഞിട്ടന്നു നാരായണഗുണനായകന്റെ ദൈവമല്ലോ.”

പിൻക്കാലത്തു് തന്റെ ‘ജീവദേശിക’ നെന്നൊരാധിക്കുന്ന ആ ദിവ്യപ്രഭാവന്റെ പുണ്യനാമസ്മരണത്തോടുകൂടി ആരംഭിക്കുകയും,

“കലിവലയിൽ കലരാതെ കൈതൊഴുന്നേൻ കലുഷമകറ്റിയെടുത്തു കാത്തുകൊൾവൻ കലമുദുവാണി മൊഴിഞ്ഞകയ്യുറയെൻ കലഗുരുവെന്നുവരുന്ന കാണമോ ഞാൻ”

എന്ന ഹൃദയനിർഭരമായ തീവ്രാഭിലാഷം ഉഴറോടെ ആവിഷ്കരിക്കുകയും ചെയ്തിട്ടുള്ള 'സുബ്രഹ്മണ്യശതകം' എന്ന ആത്മഗീതത്തിന്റെ രചന ഒരു താല്പര്യപരമായ മനഃശാന്തി മാത്രമേ ആശാനു നല്കിയുള്ളൂ. അധികം താമസിയാതെ, കടലിനും കായലിനും നടുക്കു കിടക്കുന്ന പ്രകൃതിരമണീയമായ കായിക്കരയും പരിസരങ്ങളും പ്രിയജനങ്ങളെയും വിട്ട് ഏതെല്ലാമോ പ്രദേശങ്ങളിൽ ഒറ്റത്തൂ പുററുപിരിഞ്ഞു,

കോലാഹലധ്വനി കലർന്നുകൊണ്ടുപോകുന്ന  
കൈലാസമേ കനകനാടകശാലതാനേനോ  
മേലംപദം വിളയുമാകുമോ?

എന്നു തോന്നിപ്പോകുന്ന 'പാതകനാശമേശ'മായ തിരുക്കുറുപ്പം മുതലായ പുണ്യതീർത്ഥങ്ങൾ സന്ദർശിച്ചിട്ടും തൃപ്പി കൈവരാതെ, ഗഹനപാവനമായ ചന്ദ്രനന്ദനും കടികൊണ്ടു അന്വർത്തിച്ചിട്ടുള്ള സന്നിധാനംചെയ്തിരുന്ന യോഗിവര്യനെ ലക്ഷ്യമാക്കി, അയസ്സന്ദർശനങ്ങൾ ആകൃഷ്ടമായ ഇരമ്പുകണ്ണങ്ങൾപോലെ, സാഗരോന്മുഖിയായിപ്പോയുന്ന നദീപ്രവാഹംപോലെ, ദിവാനുരൂപം കൊതിച്ച സർവ്വവ്യക്തികളുടെയും അന്വർത്തിച്ച നളിനിയെയും ആനന്ദഭിക്ഷുവിന്റെ പടമുദകൾ പിന്തുടർന്നു പുറപ്പെട്ട മാതംഗിയെയും പില്ലാലത്തു സൃഷ്ടിച്ച ആ പതിനെട്ടുകാരൻ നടക്കൊള്ളുന്നു. ആ കമാരനിൽ ഭൂമിത്തുടങ്ങുന്ന മഹത്വലക്ഷണങ്ങൾ ഒറ്റനോട്ടത്തിൽ അറിഞ്ഞുകഴിഞ്ഞിരുന്ന ക്രാന്തദർശിയായ ഗുരു ആ തീർത്ഥാടകനെ സസന്തോഷം സ്വീകരിക്കുന്നു. ആ മഹാത്മാവിന്റെ അന്തഃപര്യായമായി നിരന്തര സംസർഗ്ഗത്തിലേപ്പെട്ടും, അദ്ദേഹത്തിന്റെ അനുഗ്രഹകരമായ നിർദ്ദേശപദേശങ്ങൾ ഉൾക്കൊണ്ടും, അവിടത്തെ ആശ്രമജീവിതശൈലി പരിചയിച്ചും, മൂന്നിൽപ്പരം കൊല്ലം കഴിഞ്ഞതിനിടയ്ക്ക് ആശാന്റെ അന്തസ്സതപം നേടിയ സംസ്കാരപരിപാടികൾ തെല്ലൊന്നുമായിരിക്കുകയില്ല. യത്നസഹജവും ഒരുപക്ഷേ, കവീസഹജവുമായ ഭാവപാപലയങ്ങൾക്കും ഐശ്വര്യസുഖാസക്തിക്കും കടിഞ്ഞാണിട്ട് വികാരവിചാരങ്ങളെ സമുന്നതമണ്ഡലത്തിൽ വ്യാപരിപ്പിക്കുവാൻ സർവ്വമാ പ്രേരകമായിരുന്നു ആ വിശുദ്ധാത്മാക്കും. സംസ്കൃതത്തിലും തമിഴിലുമുള്ള പ്രൗഢങ്ങളായ വേദാന്തശാസ്ത്രഗ്രന്ഥങ്ങളിലും ഭക്തിസാഹിത്യത്തിലും ആശാൻ പരിനിഷ്ഠിതജ്ഞാനം നേടിയതു. ആ ശാന്തിനികേതനത്തിൽ വെച്ചായിരുന്നു ശ്രീനാരായണനെ ആദ്യമായിക്കണ്ട 1891-ാമാണ്ടു് ആശാൻ ഏഴുതിയ സുബ്രഹ്മണ്യശതകവും പിന്നീടു് ഒരു വ്യാഖ്യാനത്തിനകം രചിച്ച ശിവസ്തോത്രമാല, ഭക്തവിലാപം, ശിവസുരഭി, കാമിനീഗർഭണം, വിഭൂതി, പരമപഞ്ചകം, അനുഗ്രഹപരമദശകം, നിജാനന്ദാഭരതം, നിജാനന്ദവിലാസം എന്നീ കൃതികളും അന്നുവരണം ചെയ്യുന്നതു് ഇരുശ്വരസാക്ഷാൽക്കാരത്തിനുവേണ്ടി വെമ്പുന്ന ഒരു ഭക്തഹൃദയം

ത്തൊഴാണു്. ശിവഭക്തിപഞ്ചകം, കരുണാനിധിസ്തോത്രം, സരസ്വതീപഞ്ചകം തുടങ്ങി ഈ ഇനത്തിൽപ്പെടുന്ന മറ്റെനേകം സ്തോത്രങ്ങളും ആശാൻ എഴുതിയിട്ടുണ്ടു്. സുഖഭോഗങ്ങളുടെ മായാമയത്വം, അവയിൽനിന്നു് ഇന്ദ്രിയങ്ങളെ പ്രത്യാഹരിക്കാൻ അശക്തരായ മനസ്സിന്റെ ചഞ്ചലത്വം, ഏകാഗ്രവും നിസ്സംഭ്രമമായ മനസ്യാനന്ദകരകൊണ്ടു് ആ കടുക്കുകൾ ചൊട്ടിച്ചു് അനന്തശാന്തിയാമപുകാൻ കനിവുണ്ടാകണമേ എന്ന പ്രാർത്ഥന, സഗുണോപാസകന്റെയും നിർഗുണോപാസകന്റെയും ഈശ്വരനെക്കുറിച്ചുള്ള സങ്കല്പങ്ങൾ, ആത്മതത്ത്വം എന്നീ വിഷയങ്ങൾ പ്രാധാന്യേന പ്രതിപാദിക്കപ്പെടുന്ന ഈ കൃതികളുടെ നിർമ്മാണത്തിന്നു് അനുകൂലമായ അന്തരീക്ഷവും ഉത്തേജകമായ പശ്ചാത്തലവും ഏതായിരുന്നുവെന്നും സർവ്വോപരി പ്രചോദനമരുളിയ മഹാപുരുഷൻ ആരായിരുന്നുവെന്നും സംശയിച്ചിട്ടു കാര്യമില്ലല്ലോ. മഹാസിദ്ധനായ ശ്രീനാരായണൻ സ്വാന്തര്യത്തി സമ്പന്നമായ ഭാഷയിൽ എഴുതിയിട്ടുള്ള ദാർശ്നികതത്ത്വപ്രതിപാദകങ്ങളായ ഗ്രന്ഥങ്ങളുടെയും ഭക്തിസുധ സൃഷ്ടിക്കുവാനു് സ്തോത്രങ്ങളുടെയും സ്വാധീനശക്തി ഈ കൃതികളിൽ വ്യക്തമായി കാണുന്നതിൽ അതുതല്പരപ്പെടേണ്ടതില്ല. 1904-ൽ ഗുരുദേവന്റെ ഉപനിഷത് പ്രായമായ ആത്മോപദേശശതകം ആശന്റെ പണ്ഡിതോചിതമായ ആമുഖത്തോടെയാണു് പ്രകാശിപ്പിച്ചിട്ടുള്ളതെന്ന വസ്തുതയും ഈ സന്ദർഭത്തിൽ സ്മരണാർഹമാണു്.

കരേക്കൂടി ആഴത്തിൽക്കടന്നു പരിശോധിക്കുന്നപക്ഷം ആശാന്റെ സ്തോത്രകൃതികൾക്കു് ശ്രീനാരായണകൃതികളോടുള്ള ബന്ധം, അവയുൾക്കൊള്ളുന്ന ആശയങ്ങളിലും ചൈതന്യത്തിലും പര്യവസാനിക്കുന്നില്ലെന്നും ഭാഷാശൈലിയിൽപ്പോലും അതു വ്യാപിച്ചുകിടപ്പുണ്ടെന്നും മനസ്സിലാക്കാൻ പ്രയാസമില്ല. വീണപുവു തൊട്ടുള്ള മുഖ്യകൃതികളിൽ കാണുന്ന ഭാഷാശൈലികളിൽനിന്നും പ്രകടവും നിസ്സന്ദേഹവുമായ വ്യത്യസ്തമുണ്ടു് പ്രസ്തുതസ്തോത്രങ്ങളുടെ ശൈലിക്കു്. ആശാൻ അരുവിപ്പുറത്തു താമസിച്ചുകാലത്തു് തമിഴിലെ തത്ത്വശാസ്ത്രഗ്രന്ഥങ്ങളും ഭക്തിസാഹിത്യകൃതികളും അഭ്യസിച്ചുവെന്നു മുമ്പു പറഞ്ഞു ചല്ലോ. ആ ഗ്രന്ഥങ്ങളിൽ അന്യനുമായ അവഗാഹം സിദ്ധിച്ച ശ്രീനാരായണന്റെ സംസ്കൃതവും ശിക്ഷണവുമാണു് അക്കാര്യത്തിൽ ആശാന്ത ലഭിച്ചതെന്നു സ്പഷ്ടമാണു്. വേദാന്തശാസ്ത്രതത്ത്വങ്ങൾ പ്രകാശിപ്പിക്കുന്ന ഗുരുദേവന്റെ കൃതികളിൽ തമിഴു് പദങ്ങൾ സ്വാഭാവികങ്ങളെന്നപോലെ ലഘുലക്ഷണങ്ങളും സ്വാതന്ത്ര്യത്തോടു കൂടി ധാരാളം പ്രയോഗിച്ചിട്ടുണ്ടു്. ചട്ടമ്പിസ്വാമികളുടെ രചനകളിലുമുണ്ടു് ഈ തമിഴു് പദസൗലഭ്യം. ആംഗലവിദ്യാഭ്യാസത്തിനുമുമ്പു കേരളത്തിൽ, വിശേഷിച്ചും ദക്ഷിണകേരളപ്രദേശത്തു നിലവിലിരുന്ന ഗുരുകലവിദ്യാഭ്യാസപദ്ധതിയിൽ തമിഴു് ഭാഷയും തിരുക്കൾ തുടങ്ങിയ ഏതാനും തമിഴു് ഗ്രന്ഥങ്ങളും പാഠ്യവിഷയങ്ങളായിരുന്നു എന്നു കരുതാൻ വേണ്ട തെളിവുണ്ടു്. അധ്യാ

അജ്ഞാനോന്മുഖരായി അവധൂതവൃത്തിയാപരിച്ച തമിഴ്നാട്ടിലും മറ്റും വളരെക്കാലം കഴിഞ്ഞുകൂടിയ പട്ടമ്പിസ്വാമികളും നാരായണഗുരുവും, സ്വദേശത്തുനിന്നും നേടിയ തമിഴ്ഭാഷാജ്ഞാനത്തെ, ശൈവസമയാചാര്യന്മാരുടെയും അതുപോലുള്ള മഹാജ്ഞാനികളുടെയും ഗ്രന്ഥങ്ങൾ പരിചയിച്ച സമ്പന്നമാക്കിയതിനാൽ ആ ഭാഷയുടെ സംസ്കാരവും സ്വാധീനവും അവരുടേതായ സ്റ്റോത്രങ്ങളിലും ഭാഗ്നികകൃതികളിലും ശരിക്കും പ്രതിഫലിക്കുകയുണ്ടായി. തമിഴിൽ ഭാഗ്നികന്മാരും ഭക്തകവികളും വ്യവഹരിക്കുന്ന അർത്ഥത്തിലാണ് പ്രാചയണ തമിഴ്പദങ്ങൾ രണ്ടുപേരും പ്രയോഗിച്ചിട്ടുള്ളതു്. തമിഴ് കൃതികൾതന്നെ വായിച്ചു പഠിച്ചു ഗുരുനാമന്റെ ഗ്രന്ഥങ്ങളിൽ ആമജ്ഞാപെയ്യും കഴിഞ്ഞുപോന്ന ആശാൻ ഈ കാലഘട്ടത്തിൽ ഏഴുതെയ കൃതികളിൽ അവയുടെ സ്വാധീനശക്തി സ്വാഭാവികമായും നാം കാണുന്നു. ആശാൻ ധാരാളമായി പ്രയോഗിച്ചിട്ടുള്ള തമിഴ്പദങ്ങളുടെയും തമിഴ്ചുവയുള്ള മലയാളപദങ്ങളുടെയും ഒരു പട്ടിക തയ്യാറാക്കുന്നപക്ഷം നാം അതുതന്ത്രപ്പെട്ടുപോകും. ചുരുക്കം ചില പദങ്ങളും അവയുടെ സന്ദർഭനൂണമായ അർത്ഥങ്ങളും സ്ഥാലീപുലകന്യായേന ചുവടെ കൊടുക്കുന്നു: പററ് = സംഗം; അരൾ = കാരണ്ഡം; അടയാളമറ്റ = നിർഗുണരായ; അണകാരത = പ്രാപിക്കാതെ; ഉരവറ് = ശരീരം നശിച്ചു്; ഉണ്ണമുഴകൾ = ഇന്ദ്രിയംകൊണ്ടു് അനുഭവിക്കുന്ന വിഷയങ്ങൾ; കേണി = നദി; ഏരി = അഗ്നി; ആണചം = ദുഃഖം; മറ്റതിപ്പെട്ടത്തുക = ആശ്വസിപ്പിക്കുക; വിരിവുള്ളിടം = ചിദാകാശം; കൂത്തടന്ന = നൃത്തംചെയ്യുന്നു; നെരി = സത്യം; തരവു = താമസിയാതെ = ഒട്ടും താമസിയാതെ; പുലമ്പുക = യാചിക്കുക; താനറുടത്തു് = അധഃബുദ്ധിയില്ലാത്ത അവസ്ഥയിൽ; പുലർമാമരം = രക്ഷാപുഷ്പം; ആരം = തുണയ്ക്കുന്നവൻ; വാറ് = രൂപം; പിറവാലു് = ചന്ദ്രക്കല; കഴന്ത = കട്ടി; കറാകിലും = അറിഞ്ഞാലും; വരയാറ് = ഷഡാധാരം; കാൻ = കാരറ്റ്; വന്തിട്ടാൽ = വന്നാൽ; കനത്തനിഞ്ഞളി = പുന്തൻ. ഇ ചയ്യ പുറമേ, അരംകണ്ണു്, കൂഴിഞ്ഞു്, മാളക, ഉറവു്, തുറചായു്, പിണി, ഇരങ്ങി, നൂൽ, നാടി, അമ്പിക്കുക, പിചുയാളൻ, ചുത്തു്, നട്ടാവി, ഒലിയുമൊഴിയും, ചേവകി തുടങ്ങി ഇനിയെത്രുവണമെങ്കിലും പകർത്താം. ഉണ്ണണി, ഉണ്ണിരി, വിണ്ണാട്ടുകാർ, വിണ്ടിനി എന്നിങ്ങനെയുള്ള സന്ധികളും താമ്രപുഡക്കെടിയൻ, തിരുന്നീറൻ, പുവകുവില്ലൻ നീലക്കുഴുത്തൻ, തുവത്തിരുച്ചിടയൻ, പൊതുവൻ തുടങ്ങിയ വിചിത്രപ്രയോഗങ്ങളും മലയാളത്തിൽ മുമ്പു കണ്ടിട്ടുള്ളതു് പ്രാചീനകൃതികളിൽ മാത്രമാണ്. അതുപോലെതന്നെ, തമിഴിലെ ഭക്തിസാഹിത്യത്തിൽ പലപ്പോഴും കാണുന്നതുപോലെ ഉപാസകൻ ഇഷ്ടമുണ്ടിയ പ്രിയതമവും, ഹൃദ്യതമവും, മധുരതമവുമായ ലൗകിക വസ്തുക്കളായി സങ്കല്പിച്ചു് നടന്ന അർത്ഥമായി അഭിസംബോധനം ചെയ്യുന്ന രീതി ഈ യുവഭക്തരും കൈക്കൊള്ളുന്നു.

പയോദമേ, പങ്കജമേ, പരാഗമേ,  
വിയോഗമേ, വേദവിശിഷ്ടയോഗമേ,  
നിയോഗമേ, നിർമ്മലനീതിസാരമേ,  
ദയോദമേ, വാഴുക ദേവദേവേ, മേ.

പൊന്നപ്പനേ, പൊതുവനേ, പൊരുളേ, പിരാനേ,  
പൊന്നിൽപ്പൊതിഞ്ഞ പവിഴപ്പൊടിയേ, തൊഴുന്നേൻ  
എന്നെല്ലാം വസ്തുക്കളെയും കേവലാശയങ്ങളെയും ഇടകലർത്തിയും,  
കൽക്കണ്ടമേ, കടളിതൻ പഴമേ, പഴത്തിൽ  
മുക്കും മതിത്ത മധുവേ, മമ തമ്പുരാനേ,  
പൊൽക്കൊണ്ട പാരുമറയം കൊടിമുന്തിരിക്കൊ-  
മ്പൊക്കെക്കലച്ച കനിയേ, കനിയേണമെന്നിൽ.

എന്നു മധുരസംധനങ്ങൾ മാത്രം സമാഹരിച്ചും, തന്റെ 'തങ്കക്കട'  
മായ ദേവനെ സങ്കല്പനം ചെയ്ത പ്രണമിക്കുന്ന ഭാഗങ്ങളുണ്ട്' ഈ  
സ്തുപമഞ്ജരികളിൽ.

തനിക്കു ശ്രീനാരായണൻ ആരായിരുന്നു, അഥവാ എന്തായിരു-  
ന്നു എന്ന് അസന്ദിശമായി, ആത്മാവിന്റെ അടിത്തടത്തിൽനിന്നു  
യരുന്ന നന്ദിയുടെയും ഭക്തിയുടെയും ദിവ്യാനുഭൂതിയുടെയും ഭാഷ-  
യിൽ ആശാന്തന്നെ ലോകത്തോടു പ്രഖ്യാപിച്ചിട്ടുണ്ട്. എന്നെന്നും  
'പ്രണമനീയ പദാർത്ഥമാണ്', പാപത്തിന്റെ 'നാരായണവേദകളു-  
ത്തു' പുനർജനി മുടിക്കാൻ കനിഞ്ഞുനിലുന്ന ആ 'ഗുരുനായക'ന്റെ  
പേര്; 'ഖോംബുധിക്കു നാവികനും' 'ഭാവ്യവ്യയേനാശമുഖ'വും  
ആയ ആ ജീവദേശികനാണു തന്റെ ദൈവം. 'പിച്ചയമു'നായ  
അനിക്കു 'ഈശ്വരൻ കല്പിച്ച കല്പകമലർക്കൊടി'യാണു് ആ 'കൈ-  
പ്പണ്യമുള്ള കരുണാകരൻ'. അദ്ദേഹം തന്നിലുറപ്പിച്ച അദ്ഭുതം എങ്ങ-  
നെ മറക്കാനാണു് ഈ ജീവിതത്തിൽ! എന്തായിരുന്നു ആ മഹത്തര-  
യ അദ്ഭുതം? കവി പറയട്ടെ.

മന്ദരപ്പാകാടിക്കൈമലർ മധുരമടുത്തെന്നെ മാനിച്ചുമാന-  
ക്കുന്ദപരയം ഭവിക്കും പടിയുടൽ പുണരും കൗശലത്തിൽ കലർത്തി  
മന്ദരാവാന്കനും മമ മുക്കളിൽ മുക്കർന്നുറമദൈവതസമ്പൽ  
സന്ദാനം ചെയ്തു സാരാമൃതലഹരിമൊഴിക്കേതു ഞാനാദരീപ്പി!

'ആ ബോധാപാര്യന്റെ ചെങ്കഴൽച്ചെങ്കമലമതിനടിക്കാണു നിറും  
ണലോകം' എന്ന് ആ നിർഭോദരത്തെ ശിഷ്യൻ അന്യത്ര പ്രകടി-  
പ്പിക്കുന്നുമുണ്ട്.

'അദൈവതസമ്പൽസന്ദാന'ത്തിനു മാത്രമാണോ ആശാന്തൻ  
തന്റെ ഗുരുനാമനോടു കടപ്പെട്ടിട്ടുള്ളതു്? ക്രിസ്തുപപ്പം 1895 മുതൽ  
1898 വരെ ബാംഗളൂരിലും 1898 മുതൽ 1900 വരെ കൽക്കണ്ടയിലും  
താമസിച്ചു് സംസ്കൃതത്തിൽ സമുന്നതപഠനം നടത്തുന്നതിനും, അന്നു  
ത്തെ കാലദേശാവസ്ഥകളും ആശാന്റെ സാഹചര്യങ്ങളും വെച്ചു നോ-  
ക്കുമ്പോൾ അസുഖഭോഗ്യമായിക്കരുതേണ്ട വിശാലലോകപരിച

യം നേടുന്നതിനും, സാമൂഹികവും ആദ്ധ്യാത്മികവും സാഹിത്യപരവുമായ ഒരു നവോത്ഥാനത്തിന്റെ മുദ്രകൾ ഭാരതത്തിലെ മറ്റേതുപ്രദേശങ്ങളിലെക്കാളും കാലേകൂട്ടി പതിഞ്ഞുകഴിഞ്ഞിരുന്ന വംശനാട്ടിന്റെ ഉൾത്തട്ടിപ്പുകൾ പരഞ്ഞു ചെന്നു ചെവിയോർത്തു കേൾക്കുന്നതിനും, തനിക്കു് അനുചരരെ അജ്ഞാതമായിരുന്ന വിശ്വഭാഷയായ ഇംഗ്ലീഷ് നിഷ്കഷിച്ചുപഠിച്ചു് ആധുനികശാസ്ത്രങ്ങൾ ഉൾക്കൊണ്ടു് അതിലെ അനൗപദകാവ്യങ്ങളിൽ അഭിരമിക്കുന്നതിനും ആശാൻ എങ്ങനെ സംഘിച്ചു എന്ന ചോദ്യത്തിനു് ലഘുവായ ഒരു അനുഭവമുള്ള ശ്രീനാരായണന്റെ ആജ്ഞാപുസ്തകം ചുടിയ ഡോക്ടർ പല്ലു ആചാര്യഭാരതം നിറവേറ്റുന്നതിനുവേണ്ടിയാണു് തന്റെ കൈയിൽ ഏല്പിക്കപ്പെട്ട കമാന്ദന വിദേശങ്ങളിൽ ഉപരിവിദ്യാഭ്യാസ സൗകര്യങ്ങൾ ഏല്പിക്കാൻ കഴിഞ്ഞതു്. അന്യദേശത്തുനിന്നു് ആയതമായ അറിവോടെ അഭിനവമായ അനുഭവസമ്പത്തോടെ, തിരിച്ചെത്തിയ ആശാൻ മുന്നേപ്പോലെതന്നെ ഗാന്ധികപത്രത്തിൽ കടുങ്ങാതെ അനുവിപുറത്തു് സ്വാമിയുടെ അന്തോചാര്യമായി ക്ഷേത്രകാര്യങ്ങൾ അന്വേഷിച്ചും കുട്ടികളെ സംസ്കൃതം പഠിപ്പിച്ചും കഴിഞ്ഞുകൂട്ടുമ്പോൾ സ്ഥാപിതമായ 'ശ്രീനാരായണധർമ്മപരിപാലന യോഗ'ത്തിന്റെ കാര്യദർശിപദം ആദ്യമേതന്നെ അദ്ദേഹത്തിനു ലഭിച്ചതും, സ്വസമുദായംഗങ്ങളിൽ ചിലരുടെ ഒളിഞ്ഞും തെളിഞ്ഞുമുള്ള എതിർപ്പുകളെ അതിജീവിച്ചു് തുടരെ പതിനാറുകൊല്ലം ആ സ്ഥാനം അലങ്കരിച്ചതും, അങ്ങനെ സാമൂഹികവും രാഷ്ട്രീയവുമായ രംഗങ്ങളിൽ രാജ്യവ്യാപ്തമായ പ്രശസ്തിയാർജ്ജിച്ചതുമെല്ലാം ശ്രീനാരായണൻ ചൊരിഞ്ഞ സ്നേഹവാത്സല്യവിശ്വാസങ്ങൾക്കൊണ്ടാണെന്നു്, ആശാന്റെ അസാധാരണമായ ആത്മവത്തയെ തികച്ചും ബഹുമാനിച്ചുകൊണ്ടുതന്നെ, ആർക്കും സമ്മതിക്കാതെ വയ്യ.

''താഴെത്തുണു കരേറിവന്നു തപസാ സിദ്ധിച്ചൊരിപ്പഴുരുഷം പാഴിൽക്കൈവെടിയിയൊല്ല, പാപമതിലേ പോകൊല്ല-

ഒന്നുള്ളമമ''

എന്നും

''കട്ടിക്കരംഗനയനാന്തമിഴച്ചു കണ്ണെറിട്ടൊന്നനോക്കി ഏടയത്തെയിഴിച്ച ശംഭോ വട്ടം പുഴറ്റി വിഷയഭ്രമണത്തിലിട്ടു നട്ടംതിരിപ്പവളെ നോക്കി നടത്തൊലം നി''

എന്നും 1901-ൽ കാമിനിഗർഹണം നടത്തി, ലോഗവൈരംഗ്യത്തിൽ മനസ്സൊച്ചിട്ടാൻ പ്രാർത്ഥിക്കുന്ന ആശാൻ, സർവ്വസംഗപരിത്യംഗിയായ ഒരു മഹാപുരുഷന്റെ ഏറ്റവും അടുത്ത ശിഷ്യനായി കാൽനൂറ്റാണ്ടിൽപ്പരംകാലം ബ്രഹ്മചര്യംനിഷ്ഠനായി കഴിഞ്ഞിട്ടും, നല്ലത്തിയഞ്ചാമത്തെ വയസ്സിൽ വിവാഹിതനാകാൻ നിശ്ചയിച്ചു്.

രചേത്രലതാദിതരൈശ്വരേണേഹേതുഭിർ-

ഗുരോ, പരിഷ്യാമി ശിവം ഗൃഹപ്രതം.

എന്നും, മുൻകൂട്ടി അറിയിക്കാതെ ചെയ്ത നിശ്ചയത്തിന് ശിഷ്യവംശസഭ്യംകൊണ്ട് അനുമതി നൽകണമേ എന്നും, അപ്രാർത്ഥിതമായിത്തന്നെ സർവ്വഭീഷ്ടങ്ങളുമരുളിയനഗ്രഹിച്ച ഗുരുവിന്റെ തൃച്ഛേവടികളിൽ, ഭക്തിനഗ്രമായ ശിരസ്സോടെ, ബലംബലിയായി, ജീവിതത്തിലാദ്യമായി നടത്തിയ ആത്മനിവേദനരൂപമായ അഭ്യർത്ഥനയ്ക്ക്, കാരുണ്യമയമായ മരണത്തിലൂടെ പ്രതികരണം ചെയ്യുകയും അനന്തരജീവിതത്തിലും മുമ്പനപോലെ ഗുരുശിഷ്യബന്ധം പുലർത്താൻ അനുവദിക്കുകയും ചെയ്ത ആ നിർമ്മലസ്നേഹവാസ്തിനെയെക്കൂടി നാം ഇവിടെ സ്മരിക്കുക. ഈ മൃഷ്ട സത്യങ്ങൾ കാണാതിരിക്കത്തക്ക മതന്യമോ അവഗണിക്കാൻപോരുന്ന കൃതാപ്തരായോ ആശാനെപ്പോലെ ഗംഭീരസത്യാനം ഹൃദയസമ്പന്നനുമായ ഒരു വ്യക്തിക്കുണ്ടാകുന്നതെങ്ങനെ? മുമ്പനയിച്ച സാങ്കല്പികമായ ചോദ്യത്തിന് ആശാനിൽനിന്ന് ഉടനടി നിസ്സംശയം കിട്ടുമായിരുന്ന മറുപടി എന്തായിരിക്കുമെന്ന അഭ്യഹം, മേൽക്കാണിച്ച മസ്തുതകളുടെ അടിസ്ഥാനത്തിൽ സർവ്വതോഭേദമാണെന്നു പറയേണ്ടതില്ലല്ലോ.

ബാംഗളൂരിലും കൽക്കത്തയിലുമുള്ള സംസ്കൃതകോളേജുകളിൽ യഥാക്രമം ന്യായവിഭാഗൻ, തർക്കതീർത്ഥ എന്നീ പരീക്ഷകൾക്കിരിക്കാൻവേണ്ടി പഠിച്ചുകൊണ്ടിരുന്ന ആശാൻ രണ്ടിടത്തും പടൻപിടിച്ച റ്റേപ്പഗുബാധനിമിത്തം പരീക്ഷയ്ക്കുമുമ്പ് സ്ഥലംവിടേണ്ടിവന്നത് വിധിദുർവിനോദമായേ കരുതേണ്ടൂ. ശങ്കരാചാര്യകൃതമായ 'സന്ദേശലഹരി'യുടെ പരിഭാഷയും കൃഷ്ണമീശന്റെ 'പ്രബോധചന്ദ്രോദയം' നാടകത്തിന്റെ വിവർത്തനവും സംസ്കൃതനാടകത്തിന്റെ ചട്ടക്കൂട്ടിലാണെങ്കിലും സ്വതന്ത്രമായ പാരസങ്കല്പശേഷിയും ഭാവശില്പഭംഗിയും പുലർത്തി രചിച്ച വിചിത്രവിജയവതരോഴിച്ചാൽ ഏടുത്തു പറയത്തക്ക യാതൊരു കൃതിയും ആശാൻ ഇങ്ങനെയു വഷ്ണിനകം ഏഴുതിയതായി അറിവില്ല. എന്നാൽ ഇക്കലമത്രയും ബഹുമുഖമായ വളർച്ചസംഭവിച്ചുകൊണ്ടിരിക്കുകയാണിരുന്ന, ആശാന്റെ വ്യക്തിത്വത്തിന്. സംസ്കൃതത്തിലെ ന്യായവേദാന്താദി ശാസ്ത്രങ്ങളിൽ അഗാധമായ പാണ്ഡിത്യം നേടുന്നതിനും ബാംഗളൂരിൽ ഡോക്ടർ പല്ലുവിന്റെ വിദ്യാവിലസിതമായ ഗൃഹാന്തരീക്ഷത്തിൽ വച്ചാരംഭിച്ച ഇംഗ്ലീഷ് പഠനത്തെ, നിന്തേരവും അക്ഷീണവുമായ പ്രയത്നംകൊണ്ടു പരിപോഷിപ്പിച്ചു ആ ഭാഷമേൽക്കുമേൽ സ്വാധീനമൊക്കുന്നതിനും കഴിഞ്ഞ ഈ കാലഘട്ടത്തിൽ, ദിവസംപ്രതി ഇരുപതു മണിക്കൂർവീതം അദ്ദേഹം ഗ്രന്ഥങ്ങളുടെ ലോകത്തിൽത്തന്നെ മുഴുകിയിരുന്നു. മലയാളം, സംസ്കൃതം, തമിഴ് എന്നീ ഭാഷകളിലെ കൃതികൾ പരിശീലിച്ചുപോന്ന ആ വിജ്ഞാനബുദ്ധ്യവിന്റെ ദൃഷ്ടികൾക്ക് അന്നുവരെ അപ്രാപ്യമായിരുന്ന അഭിനവപാശ്ചാത്യചിന്താധാരകൾ കാട്ടിക്കൊടുത്തു

ജനാലയായിരുന്നു ഇംഗ്ലീഷ്. ആ ജനാലയിൽക്കൂടി, കാല്പനിക പ്രസ്ഥാനത്തിന്റെ നട്ടുതുണകളായ ഷെല്ലി, കീററ്സ്, ബ്രൗണിംഗ് തുടങ്ങിയ മഹാപ്രതിഭകളുടെ ഭാവകല്പോലിതങ്ങളും ഭാവനാഭീതികളും ഹൃദയോന്മഥനക്ഷമങ്ങളുമായ കാവ്യങ്ങൾ കണ്ടെത്തിയപ്പോൾ സിദ്ധിച്ച അദ്ഭുതകരമായ അനുഭൂതിയിൽനിന്നും ഒരു നൂതന കാവ്യസങ്കല്പം സവിശദമായിട്ടല്ലെങ്കിലും ആശാന്റെ ബോധമണ്ഡലത്തിൽ ഉദയംചെയ്തിരിക്കണം. ആ സങ്കല്പത്തെ ലാളിച്ചു വളർത്തിയും, ദേശീയ സാഹിത്യസംസ്കാരത്തിന്റെ കാതലായ ഭാഗത്തോടു അതിനെ ഏങ്ങനെ, എത്രമാത്രം അനുരഞ്ജിപ്പിക്കാമെന്നു പരിചിന്തിച്ചും, പ്രയോഗരീതികൾ ആസൂത്രണം ചെയ്തും, ഒരു വ്യാപ്തവ്യക്തതയും അനുഷ്ഠിച്ച ആഭ്യന്തരപ്രക്രിയയുടെ പരിണതഫലമായിട്ടാണ് മലയാളകവിതയിൽ അദ്ഭുതപൂർവ്വമായ ഒരദ്ഭുതോന്മേഷം 'വീണപ്പുവ്' ആവിർഭവിച്ചത്. സാഹിത്യത്തെ സംബന്ധിച്ചു ഒരു നവപ്രബോധം ആശാന്റെ മനസ്സിൽ മുളപൊട്ടി വളരാൻ അനുകൂലമായ പശ്ചാത്തലം കൽക്കത്തയിലെപ്പോലെ ഇന്ത്യയിൽ മറ്റൊരങ്ങ അനുണ്ടായിരുന്നില്ല ബങ്കിമ ചന്ദ്രൻ, ദ്വാജേന്ദ്രലാൽറോയ്, മൈക്കേൽ മധുസൂദനന്ദന്ത് എന്നീ പ്രതിഭാശാലികൾമുഖേന കഥാനാടകകാവ്യശാഖകളിൽ കാല്പനികപ്രസ്ഥാനത്തിന്റെ പുതുചൈതന്യം ബംഗാളിൽ പ്രസരിച്ചു കഴിഞ്ഞിരുന്നു. വംഗഭാഷ വശമില്ലാതിരുന്നവെങ്കിലും തന്റെ ചുറ്റും സംഭവിച്ചുകൊണ്ടിരുന്ന സാഹിത്യപരിവർത്തനത്തിന്റെ പരിമളം ആശാനും കുറച്ചൊക്കെ മണത്തറിഞ്ഞിരുന്നുവെന്നുവേണം കരുതാൻ. ബ്രഹ്മസമാജസ്ഥാപകനായ രാജാറാം മോഹൻറോയ്ക്കിടയിൽ പ്രബുദ്ധനേതൃത്വം കാലേതന്നെ സിദ്ധിച്ചു, പരമഹംസനായ ശ്രീരാമകൃഷ്ണന്റെ പരിപാവനസന്നിധാനന്തരം പ്രവർത്തനങ്ങളിലും അനുഗൃഹീതമായി, ആ യോഗ്യതയിൽനിന്നും ഉന്നതനതേജസ്സുകൊണ്ടു യുവാവായ വിവേകാനന്ദന്റെ പ്രബോധനങ്ങളിൽ പ്രഭാവിതമായി, ഒരു ആദ്ധ്യാത്മികനവോത്ഥാനത്തിൽക്കൂടി ബംഗാൾ കടന്നുപൊയ്ക്കൊണ്ടിരിക്കുമ്പോഴാണ് മഹായോഗിശിഷ്യനും അദ്ധ്യാത്മദർശനോന്മുഖനുമായ ആശാൻ അവിടെച്ചെന്നു രണ്ടുവർഷം കഴിച്ചുകൂട്ടുന്നത്. ആ അന്തരീക്ഷത്തിന്റെ പ്രഭാവം തീർച്ചയായും ആശാന്റെ അന്തരംഗത്തിൽ അഴിയാത്ത മുദ്രകൾ അപ്പിച്ചിരിക്കണം. സ്വദേശത്തു തിരിച്ചെത്തിയശേഷം, 'രാജയോഗം' പരിഭാഷപ്പെടുത്തുവാൻ അദ്ദേഹം നിശ്ചയിച്ചത് പ്രധാനമായും വിവേകാനന്ദന്റെ സത്യാമഹത്ത്വത്തോടു ജീവിതദർശനത്തോടു തോന്നിയ ഉള്ളഴിഞ്ഞ ബഹുമാനാദരങ്ങൾകൊണ്ടായിരിക്കണമല്ലോ. അതുപോലെതന്നെ, ആശാൻ ബംഗാളിലുണ്ടായിരുന്നകാലത്തു്, സമൂഹപരിഷ്കരണലക്ഷ്യം മുൻനിർത്തി പ്രവർത്തിച്ചുപോന്ന ആദിബ്രഹ്മസമാജത്തിന്റെ കാര്യദർശിയും ആ സ്ഥാപനത്തിന്റെ ആദിമുഖ്യത്തിൽ നടത്തിവന്ന പത്രത്തിന്റെ നായകനുമായി, വംഗകവിതാരംഗത്തു്

ഒരു പുതിയ ശബ്ദവും വെളിച്ചവും ശോഭയും പരത്തി വിഖ്യാതി സമ്പാദിച്ചുകഴിഞ്ഞിരുന്ന രവീന്ദ്രനാഥടംഗോർ ഒരു മാതൃകയെന്ന നിലയിൽ ആശാനെ പ്രചോദിപ്പിക്കുകയും ആകർഷിക്കുകയും ചെയ്തിരിക്കാൻ വഴിയുണ്ട്. നാട്ടിൽ തിരിച്ചെത്തി ഏറ്റനംകഴിയുംമുമ്പ്, അവശജനസമുദായത്തിൽപ്പെട്ട അനേകലക്ഷം 'ഇരു കരലിമാട്' കളുടെ യഥാർത്ഥമനുഷ്യത്വം വീണ്ടെടുക്കുന്നതിനും അവരുടെ മൗലികാവകാശങ്ങൾ സംരക്ഷിക്കുന്നതിനുമായി ശ്രീനാരായണൻ്റെ രക്ഷാധികാരത്തിൽ സമാരംഭിച്ച 'എസ്. എൻ ഡി. പി. യോഗത്തിൻ്റെ കാര്യശീതാവും അതിൻ്റെ മുഖപത്രമായ 'വിവേകോദയ'ത്തിൻ്റെ ആധിപത്യവും വഹിച്ച കമാരകവി ഓമ്മിപ്പിക്കുന്നത് ആ 'ദിവ്യകോകില'ത്തേത്തന്നെല്ലേ? അതെങ്ങനെയായാലും, ആശാൻ അന്തരിക്കുന്നതിന് ഒരു വഷം മുമ്പ് കേരളം സന്ദർശിച്ച വംഗമഹാകവിയുടെ പാദങ്ങളിൽ അദ്ദേഹം സമർപ്പിച്ച കാവ്യോപഹാരം ആത്മാവു നിറഞ്ഞുവഴിയുന്ന ഉദാത്തമായ അഭിനന്ദനപ്രവാഹത്തിൻ്റെ പ്രണാളികയാണെന്നു നിർവീശകം പറയാം.

ഹൈന്ദവതത്വശാസ്ത്രങ്ങൾ ആഴത്തിൽ കടന്നു പഠിച്ചതോടൊപ്പം ബൗദ്ധശൂന്യരഹസ്യങ്ങൾ ഗ്രഹിച്ചതും വിദേശത്തുവെച്ചാകാനാണിടയുള്ളതു്. വൈദികമതം അനാപരജടിലമായി അധഃപതിച്ച അവസരത്തിൽ അതിനെ ചെല്ലവിളിച്ച രംഗപ്രവേശം ചെയ്ത ശ്രീബുദ്ധൻ്റെ സർവ്വഭൂതാശ്രേഷ്ഠിയും ദേവീന്ദ്രാവീരലഭ്യം സ്നേഹരസപരിപൂതവുമായ ഹൃദയത്താൽ ആകൃഷ്ടനായി ആ യുഗപുരുഷൻ്റെ ക്രാന്തദർശിയെയും ജീവിതസന്ദേശത്തെയും, ഹൈന്ദവസമുദായത്തിലെ ഉച്ചനീചഭേദങ്ങൾ കണ്ടു പൊറ്റിമുട്ടിയ ആശാൻ ആരാധിച്ചതുടങ്ങിയതും ഇക്കാലത്താണെന്നു തോന്നുന്നു. ബുദ്ധമതത്തിലെ ധർമ്മോക്ഷവീമൾങ്ങളുടെ സാമഞ്ജസ്യം നിരർക്ഷേപമാണെന്ന വിശ്വാസവും അദ്ദേഹത്തിനുണ്ടായിരുന്നതായി കാണുന്നു. പിൽക്കാലത്തു്, 'ലൈറ്റ് ഓഫ് ഏഷ്യ' എന്ന വിശ്രുതമായ ബുദ്ധചരിതകാവ്യത്തെ മതിമോഹനവും രോമഹർഷദ്വയമായവിധത്തിൽ പലവഷം നീണ്ടുനിന്ന ആത്മസമർപ്പണബുദ്ധിയോടുകൂടി 'തുഞ്ചലാളിതയായ കൈരളി'യിൽ പുനരാഖ്യാനം ചെയ്തതും, ബുദ്ധൻ്റെ പതിതകാരണീകത്വം വ്യക്തമാക്കുന്ന രണ്ട് ഇതിവൃത്തങ്ങളെ അധികരിച്ച് 'പണ്ഡാലഭിക്ഷുകി'യും 'കരുണ'യും രചിച്ചതും, അന്നരംഭിച്ച വീരാരാധനയുടെ തെളിവുകളും ഫലങ്ങളുമാണ്. ഹിന്ദുമതത്തിനു പകരം ബുദ്ധമതത്തെ പ്രചരിപ്പിക്കാനും പ്രതിഷ്ഠിക്കാനല്ല, ഹിന്ദുമതത്തിൽ ഇഴുകിപ്പിടിച്ചിരുന്ന കറയും പിശിടും കഴുകിക്കളഞ്ഞു ശുദ്ധീകരിക്കാനുതകുന്ന ഒരു മഹച്ചരിതത്തെ വണ്ണിച്ചു പാടി ഹൈന്ദവസമുദായപരിഷ്കരണം നിർവ്വഹിക്കാനാണ് ആശാൻ ഈ കൃതികൾമുഖന ഉദ്യമിച്ചതു്. ഒരു സംഘടിതമതമെന്ന നിലയിൽ ബുദ്ധമതം ഹിന്ദുമതത്തേക്കാൾ

വരണീയമാണെന്നും ഹിന്ദുമതാനുയായികളുടെ ദ്രവസ്ഥ പരിഹരിക്കാൻ പഠിയ മാറ്റം ബുദ്ധമതസ്വീകാരമാണെന്നുമുള്ള അഭിപ്രായത്തെ ഒരു അന്ത്യകാലകൃതിയായ 'മതപരിവർത്തനസവാദ'ത്തിൽ ആശാൻ സയുക്തികം ഖണ്ഡിച്ചു നിലപരിശോധിച്ചിട്ടുണ്ട്. അമ്പലത്തിനു കല്ലു ചുമന്നു ശീലിച്ച ആളുകൾ ഉണ്ടെന്ന് വിഹാരങ്ങൾക്കു കല്ലു ചുമപ്പിക്കുന്നതിൽ അവിവേകവും മൃഗസ്വഭാവമല്ലാതെ അദ്ദേഹം മറ്റൊന്നും കാണുന്നില്ല.

ഇരുപതാം നൂറ്റാണ്ടു പിറന്ന വർഷത്തിലാണ് ആശാൻ സ്വദേശത്തു തിരിച്ചെത്തിയത്. അഞ്ചുവർഷം മുമ്പു പുറപ്പെട്ടതെവിടെനിന്നോ ആ യോഗിവാദത്തെ തിരഞ്ഞെടുത്തു മടങ്ങിവന്നതും. പുറപ്പെട്ടകാലത്തു ജീവിതത്തോടുണ്ടായിരുന്ന അടിസ്ഥാനപരമായ സമീപനത്തിനു യാതൊരു മാറ്റവും പുതിയ അനുഭവങ്ങൾ ഉളവാക്കിയിരുന്നില്ല. ഭക്തിജ്ഞാനവൈരാഗ്യങ്ങൾ മുമ്പത്തതിലും വലിച്ചിരുന്നു എന്നുപോലും പറയാം. 1901-ൽ രചിച്ച ശിവസ്തോത്രമാലയും പ്രവാസകാലത്തോ അതുകഴിഞ്ഞതിനു കഴിഞ്ഞുപോയ ഏഴുതീയ 'ലോകം', 'കളകണ്ഠഗീതം' എന്നീ കവിതകളും ശാങ്കരശതകാദിസ്തോത്രങ്ങളെല്ലാം ഈ വസ്തുത വിളംബരം ചെയ്യുന്നു. ചിലമലമായ അവസ്ഥാജാലങ്ങളെയും അതിനെ കാക്കുന്ന ബഹുവിപത്തുകളെയും ക്രമമായി നടമാടുന്ന മൃത്യുവിനെയുമാണ് കവി പ്രപഞ്ചമൊട്ടുക്കു ദർശിക്കുന്നത്. 'കണ്ണേറ്റുകൊണ്ടു കല്പിക്കുകയിൽ കമർന്നു' കാമിനികളെയും അതുപോലുള്ള സ്വാഭാവികമായ എല്ലാ വിഷയങ്ങളെയും ഗർഹണം ചെയ്ത് "പരമപദപദാഭോജരണ പ്രസാദം" മൊന്നെ മൃത്യുജയമായുള്ള എന്നു പേർത്തും പേർത്തും തൊല്ലിച്ചു പറയുകയാണ് എല്ലാ കൃതികളിലും.

“താൽപ്പാദപിന്തനകൾ ദേവ, യിനിക്കു യോഗ-  
ശീലങ്ങളായ് വരിക, നിൻപരിതാമൃതങ്ങൾ  
കല്ലങ്ങളായ് വരിക, യെൻകരണേന്ദ്രിയങ്ങൾ  
പുഷ്പങ്ങളായ് വരിക നിൻപദപുജചെയ്യാൻ.

ഇദ്ദേഹമിന്ദ്രിയവുമതംവുമേകമാക്കു-  
മുദ്രാമമാമറിവെഴുന്നറിയും വെടിഞ്ഞു  
അദ്വൈതമായാഴുകാൻ പതിലാഴ്ന്നഴിഞ്ഞൻ  
ചിദ്ദേവതേ, ചിരമിരിപ്പതു മെന്നഹോ! ഞാൻ.

ഭക്തിയും ജ്ഞാനവും കൂടിക്കഴിഞ്ഞുള്ള അനുഭൂതിയുടെ ഇത്തരം ആവിഷ്കാരങ്ങൾ സുലഭങ്ങളാണ് അവയിൽ. “ബ്രഹ്മസത്യം ജഗന്മിത്” എന്ന വേദ നിയമങ്ങളുടെ മൗലികമായ നിലപാടുതന്നെയാണ് എല്ലായിടത്തും കാണുക എന്തിന്?—പാശ്ചാത്യദേശത്തെ മികച്ച കല്പനികക വ്യങ്ങളിൽ കണ്ടു ചേരുന്നതായ ഭാവരൂപപ്പൊലിമയെയും അനുഭൂതിസാന്ദ്രതയെയും ഏകാഗ്രധ്യാനംമൂലം ആ പാഹിച്ചുവ

രത്തി അവയുൾക്കൊള്ളിച്ച രചിച്ച 'വീണപുവ' എന്ന നൂതന കാവ്യശില്പത്തിൽപ്പോലും 'അവനിവംഘ' കിനാവാണ്. അതിനെപ്പറ്റി ക്ലേശിക്കുന്നത് 'ആത്മപരിചിന്തയും അജ്ഞയോഗ്യ'വുമാണെന്നും. ഔപനിഷദേഹികൾ മാത്രമേ ശാന്തിയരുളുകയുള്ളൂ എന്ന തുകൊണ്ടു് ആശാരും ശ്രുതിയിലപ്പിക്കണമെന്നുള്ള ചിന്തകളാണു് അകപ്പെടാതെ അടിയൊഴുക്കും. എന്നാൽ സ്വദേശവാസം പുനരാരംഭിച്ചതിനും 'വീണപുവ' രചിച്ചതിനുമിടയ്ക്കുള്ള കാലഘട്ടത്തിൽ ആംഗ്യേയകവിതകളായി മുൻകൂട്ടിയുണ്ടിച്ച പ്രണയബന്ധം തുടൻ പുലർത്തിപ്പോന്നിരിക്കണം. ആ വേളയുടെ പ്രകടമായ തെളിവുകളുണ്ടെന്നാണ്. 'അഹിംസ', 'നമ്മുടെ മുഴുപടം', 'ജീവിതവും മരണവും' എന്നീ പേരുകളിൽ ചില ആംഗലകവിതകൾ ഇക്കാലത്തു് ആശാൻ പരിഭാഷാപ്പെടുത്തുകയും ചെയ്തിട്ടുണ്ടു്.

'അന്യജീവനതകി സ്വജീവിതം ധന്യമാക്കുക' എന്ന ആദർശത്തിന്റെ പ്രായോഗികരൂപമായ നിഷ്ഠാമസാമൂഹികസേവനത്തിനു് 1903-ൽ നിയുക്തനായ സന്ദർഭം ആശാന്റെ ജീവിതത്തിലെ സുപ്രധാനമായ ഒരു ഘട്ടത്തിരിവു കറിക്കുന്നു. താൻ നടന്നുവന്ന നിവൃത്തിമാറ്റത്തിൽക്കൂടിത്തന്നെ ഒരുപക്ഷേ, എന്നെന്നേക്കും സഞ്ചരിക്കാനിടയുണ്ടായിരുന്ന 'ചിന്നസ്വാമി' സാഹചര്യങ്ങളുടെ പ്രേരണയും ഗൃഹനിയോഗവുമനുസരിച്ചു്, വെട്ടിത്തിരിഞ്ഞു് പരാർത്ഥമായ പ്രവൃത്തിമാറ്റത്തിൽ പ്രവേശിക്കുകയാണുണ്ടായതു്. ആ വഴിക്കു്, ഇടയാതെയും പതറാതെയും പതനേഴോളം വഷം സഞ്ചരിച്ചു തുടന്ന അസാമാന്യമായ ഒരു ശക്തിപരീക്ഷണമാണു് ഏതു കഠിനങ്ങളെ സമ്പന്നിച്ചു്. എണ്ണത്തിൽ അധികമുണ്ടെങ്കിലും തികച്ചും അസംഘടിതമായി വർത്തിക്കുന്ന ഒരവശജനസമുദായത്തെ സംഘടിപ്പിച്ചു പ്രബലമാക്കുകയും അതിനുള്ളിലും പുറത്തും വളർച്ചയ്ക്കും ഉന്നതിക്കും തടസ്സമായി നില്ക്കുന്ന പ്രതികൂലശക്തികളെ ഫലപ്രദമായി നേരിടുന്നതിനു വേണ്ട ഉപായങ്ങൾ തെളിഞ്ഞ വിവേകത്തോടും യാഥാർത്ഥ്യബോധത്തോടും കാലാവലോകനകശലതയോടുംകൂടി പ്രായോഗിച്ചു ഫലിപ്പിക്കുകയുമാണു് ഈ നീണ്ടകാലമത്രയും വിധിക്കപ്പെട്ട ചർച്ചയുമെങ്കിൽ, അസംധാരണ മേധാശാലികൾക്കുപോലും അതത്ര കഠിനമായ വെല്ലുവിളിയായിരിക്കും! ജനമധ്യത്തിലിറങ്ങിച്ചെന്നു ചെയ്യേണ്ട സംഘടനാപ്രവർത്തനങ്ങൾ പ്രസംഗങ്ങളിലും സംഭാഷണങ്ങളിലും പത്രപംക്തികളിലുംകൂടിയുള്ള ഉദ്ബോധനങ്ങൾ, സർക്കാരിനോടുള്ള അവകാശവാദങ്ങളും നിവേദനങ്ങളും, തുടരെ ഏഴുതുറകുതുറകൾ, കൃത്യമായി കണക്കു സൂക്ഷിക്കൽ എന്നിങ്ങനെ അത്യന്തം ശ്രമകരമായ പ്രവൃത്തികൾ മിക്കവാറും ഒരാളുതന്നെ നിർവ്വഹിച്ചുകൊണ്ടുപോകാൻ കഴിഞ്ഞ ആശാന്റെ നിശ്ചയദാർഢ്യവും കർമ്മകശലതയും ഉജ്ജ്വലതയും ആരെയും അടിച്ചുതള്ളാത്തതും. ഈ പ്രയത്നപരമ്പരയ്ക്കിടയ്ക്കുണ്ടാകുന്ന തന്റെ ജന്മസിദ്ധമായ സാക്ഷാൽ മേജീവിലാസം ഏതെന്നു ശരിക്കും

അറിഞ്ഞിരുന്ന ആ കവി സർഗ്ഗതപസ്വിയ്ക്കു വേണ്ട ധ്യാനശക്തിയും ഓജസ്സും സമയവും കണ്ടെത്തിയതു്. ആ മുഹൂർത്തങ്ങളിലൊക്കെ കലാദേവത ക്ഷിക്കൊള്ളുന്ന ഗർഭഗൃഹത്തിൽ ധ്യാനശീലനായി സ്ഥിതിചെയ്യുന്ന ആ സാധകൻ, തന്നിലെ സാമൂഹ്യപ്രവർത്തകനെ പുറത്താക്കി വാതിൽ ബന്ധിക്കാൻ സശ്രദ്ധം നിഷ്കർഷിച്ചിട്ടുണ്ടു്. പുറത്തുനിൽപ്പെട്ടയാൾ ആ നിഷ്കർഷം കൂട്ടാക്കാതെ വാതിൽ തള്ളി തുറന്നു് അകത്തുകയറി ധ്യാനംഗം പരത്തിയിട്ടുള്ള അവസരങ്ങൾ നന്നേ കറയും. സുദീർഘകാലം ഒരു തികഞ്ഞ സാമൂഹികപ്രവർത്തകനായിരുന്നുവെങ്കിലും ആ രംഗത്തു തനിക്കുള്ള ആശയങ്ങളും ക്രിയാപരിപാടികളും പ്രവരിപ്പിക്കുന്ന രേപകരണമായോ ഭൂതനായോ ആശാൻ മനഃപൂർവ്വം രചിച്ചിട്ടുള്ള കവിതകളുടെ എണ്ണം, മൊത്തം കൃതികളുടെ തൂപ്പായ ഒരു ശതമാനം മാത്രമാകുന്നതിനു് ഇതാണു കാരണം. ഉത്തമകലാസൃഷ്ടികളെന്നനിലയിൽ വിലയിരുത്തുവാനോ അവ ഇതുകൃതികളുടെ പുറകിലേ നിൽക്കുകയുള്ളൂ എന്ന് ആശാനിലെ അഭിജ്ഞാനയ കലാകാരൻ വിശ്വസിച്ചിരുന്നില്ലേയെന്നു തോന്നും. 'ഇപ്പുഴുപാട്ടാമളിയവിജ്ഞാപനം' എന്ന് ദ്രവസ്ഥയെക്കുറിച്ചു സ്വയം അഭിപ്രായപ്പെടുന്നതു കാണുമ്പോൾ.

ഔദ്യോഗികപദവിയും തന്മൂലം ഉന്നതസ്ഥാനങ്ങളിൽ പെലുത്താൻ കഴിഞ്ഞ വമ്പിച്ച സ്വാധീനശക്തിയും വ്യക്തിപരമായ കാര്യലാഭങ്ങൾക്കായി ഉപയോഗിക്കുവാൻ ആശാന്റെ അപഞ്ചലമായ ധർമ്മനഷ്ട ദരികളും അനുവദിച്ചിരുന്നില്ല. ഗുഡതന്ത്രങ്ങളും കപടമാർഗ്ഗങ്ങളുംകൊണ്ടു് സാമൂഹികലക്ഷ്യങ്ങൾ നേടിയെടുക്കുന്ന രീതിയും അദ്ദേഹം ഇഷ്ടപ്പെട്ടില്ല. ഇത്തരമൊരു പ്രകൃതക്കാരൻ അജാതശത്രുപാകക അത്ര സ്വാഭാവികമല്ലല്ലോ. വലിയ കലീനത്വമോ, 'മന്യുത'യ്ക്കു വേണ്ട പുറുപാടുകളോ ഇല്ലാത്ത ഒരു വൻ സമുദായപാര്യനായ സ്വാമിയുടെ സ്നേഹവാത്സല്യപ്രചുരിമ പിടിച്ചുപറ്റി അദ്ദേഹത്തിന്റെ വലംകൈ ആയിത്തീർന്നു്, യോഗകാര്യദർശിയുന്ന നിലയ്ക്കു് അയാളുടെ പ്രശസ്തിയും സ്വാധീനബലവും നാൾക്കുനാൾ വർദ്ധിച്ചു. യോഗഭരണത്തിൽ അന്യരുടെ അനാശാസ്യമായ കൈകടത്തലുകൾക്കു വഴങ്ങാൻ അയാൾ കൂട്ടാക്കാത്തതുമെല്ലാം കണ്ടു് അസുയാകലരായിച്ചേർച്ച ഇഴുവസമുദായംഗങ്ങളിൽ ചിലർതന്നെ ആശാനെ തേജോവധം ചെയ്യാൻ പലവധത്തൽ ശ്രമിക്കുകയുണ്ടായി ചിരകാലബ്രഹ്മപര്യത്തിനു ശേഷം 1917-ൽ പൊടുന്നനവേ ആശാൻ വിവാഹിതനാവുകയും കൂടിച്ചെയ്യപ്പോൾ ഇക്കൂട്ടരുടെ സ്വഭാവഹത്യകൗതുകം വിജുംഭിതമായി. സമുദായത്തിന്റെ മുന്നിൽ നേതാവെന്നെ ഇടിച്ചതാജ്ഞിക്കാണിക്കുവാനുള്ള മാർഗ്ഗങ്ങൾ അപർ ആരായുകയായി. സ്വാർത്ഥസിദ്ധ്യർത്ഥം അണിഞ്ഞിരിക്കുന്ന കപ്പലായമാണു് ആശാന്റെ സ്വാമി കേതിയെന്നു. ബ്രഹ്മപര്യഭിനമത്തിനടിയിൽ ഒളിഞ്ഞിരിക്കുന്നതു് അസാമാന്യീകനടപടികളാണെന്നും യോഗസംബന്ധമായ

പദവി തൻകാര്യത്തിനുവേണ്ടി ദുർവിനിയോഗം ചെയ്യുകയാണെന്നും പ്രവർത്തിക്കാനായിരുന്നു അവർ കാപ്പകെട്ടിയത്. ജിതേന്ദ്രിയനും കൃതബുദ്ധിയുമായ മുനിയെപ്പോലെ വേണം, ദുഷ്ടമൃഗങ്ങൾ നിറഞ്ഞ മഹാവനംപോലെ ദുർഗ്ഗമായ പെരുങ്കാര്യംഗത്തു കൃത്യ നിഷ്ഠയോടെ പ്രവർത്തിക്കുന്നവർ സഞ്ചരിക്കേണ്ടതെന്ന് അറിഞ്ഞിരുന്ന ആശാൻ, സത്യസന്ധവും ധർമ്മനിരതവുമായ അന്തഃകരണത്തെ കൃത്യമാർഗ്ഗത്തിൽ വിഷമിപ്പിക്കുന്ന ദുശ്ശക്തികളെക്കൊണ്ടു പൊറ്റിമുട്ടിയപ്പോൾ എഴുതിയ 'ഗ്രാമവൃക്ഷത്തിലെ കച്ചിലും',


'ജീവിതരണത്തിലതിമാനമൊടു ഞാനെൻ ദേവി തുണ നിൽക്കിൽ വിജയിപ്പുന്നതിനും ലേപുപിൽ മണവും മണിചാളക്കിലെളിയുംപോൽ നീ വിലസുകെൻറ, മനതാരിൽ മറയാതെ.'

എന്നു തന്റെ ആത്മചക്രവർത്തിയോടുതന്നെ മന്ത്രിക്കുന്ന 'നിഷ്പടതയോടു' എന്ന ലഘുക്രമവും, 'ഇമാരോഷൻ' രത്നംപോലെ പുറത്തുമാത്രം തിളക്കമുള്ള തിന്മയുടെമേൽ നന്മയുള്ള അന്തിമവിജയത്തെ ഉപശ്ലോകനംചെയ്യുന്ന 'ഗുണനിഷ്ഠ' എന്ന ചെറുകാവ്യവും ഈ അപവാദപ്രസ്ഥാനത്തിന്റെ അടിസ്ഥാനത്തിൽ വേണം പരിശോധിക്കേണ്ടത്. 1919-ൽ സെക്രട്ടറിസ്ഥാനത്തുനിന്നും വിരമിച്ച ആ കമ്മീഷൻ, 'കാലം കുറഞ്ഞ ദിനമെങ്കിലും ആനന്ദദീപ്തമായ ഗൃഹസ്ഥാശ്രമജീവിതം നയിക്കുകയും താരതമ്യേന പ്രശാന്തവും നദുതേൻ നിറഞ്ഞതുളമ്പി, സുഗന്ധപരിവർഹിയായി, വികാസപുണ്ണിമയെത്തിയ സ്വപ്രതിഭയുടെ സ്വച്ഛന്ദധ്യാപാരത്തിന് അനുകൂലവുമായ ആ അന്തഃകരണത്തെ പരമാവധി ഫലവത്താക്കുൻ ഉത്സാഹിക്കുകയും ചെയ്യുന്നതിനിടയിൽപ്പോലും ആയുശ്ശേഷമായ അഞ്ചുവയ്ക്കും സമുദായാഭിവൃദ്ധിയിൽ ശ്രദ്ധപതിപ്പിക്കുൻ മറന്നുപോയില്ല.

**അന്തസ്സംഘർഷത്തിന്റെ കവിത**

ആശാന്റെ ജീവിതത്തിലെ പ്രധാനപ്പെട്ട ചില സംഭവങ്ങളുടെയും അനുഭവങ്ങളുടെയും ഒരു ദിങ്മാത്രവാചരണമെന്നു മുകളിൽ കുറിച്ചത്. ശ്രീനാരായണഗുരുസ്വാമികളും ആശാനും തമ്മിൽ മുപ്പതിൽപ്പരം വയ്ക്കും പുലർത്തിയിരുന്ന പ്രശാന്തമായ ഗുരുശിഷ്യബന്ധം ആശാന്റെ ജീവിതത്തിലും കവിതയിലും ഉളവാക്കിയ പ്രതികരണങ്ങളെക്കുറിച്ച് സാമാന്യം ദീർഘമായിത്തന്നെ പ്രതിപാദിക്കുകയും ചെയ്തു. കഠിനമായ തപശ്ചയ്യിലൂടെ ഇന്ദ്രിയനിഗ്രഹംചെയ്ത മോഹനമായ ഭവനസംഗം ഉപേക്ഷിച്ച ഒരു യതിഭ്രാന്തൻ നിയന്ത്രണത്തിനു വിധേയനായി ബ്രഹ്മചര്യംനിറഞ്ഞുപരിപാലിച്ചും, ബുദ്ധിയെ ആത്മജ്ഞാനനിരതമാക്കി വ്യാപരിപ്പിച്ചും, ഭോഗലോലുപമായ ലോകത്തിന്റെ നഗ്നരതയെക്കുറിച്ച് ബോധ്യപ്പെട്ടും,

ജീവിച്ചിരുന്ന ആശാൻ കറെ ഭക്തിഗീതങ്ങളും അദ്ധ്യാത്മതത്ത്വപ്രതിപാദനങ്ങളായ കൃതികളും ഏഴുതിയതു തികച്ചും സ്വാഭാവികമാണെന്നും സൂചിപ്പിച്ചുകഴിഞ്ഞു. എന്നാൽ 'വീണപുവ' തെട്ടു 'കരുണ' വരെയുള്ള ആശാന്റെ കാവ്യങ്ങളിൽ ഭക്തിയും വിരക്തിയുമല്ല സ്നേഹമാഹത്വമാണ് അന്തർധാരയായി അനുഭവപ്പെടുന്നത്. 'വീണപുവ'ന്റെ ഭയനീയാവസ്ഥ കവി വണ്ണിക്കുമ്പോൾ പ്രേമംഗം വേിച്ച ഒരു യുവതിയുടെ ദുരന്തമാണ് അനുവാചകന്റെ ഹൃദയത്തിൽ ഉഴക്കം വന്നുലയ്ക്കുന്നത്. 'ഒരു സ്നേഹം' എന്നുകൂടി പേരുള്ള 'നളിനി'യിലെ നായിക പരിപാവനസ്നേഹത്തിനുവേണ്ടി ആത്മാർപ്പണം ചെയ്തു മരണത്തെപ്പോലും മധുരീകരിച്ചുവളുണ്. ലൗകികഭോഗങ്ങൾക്കു വിലകല്പിക്കാത്ത യുവയോഗിയാണെന്നായ കനെങ്കിലും അയാൾക്കു നളിനിയുടെ അനർലസ്നേഹത്തെ മാനിക്കാതിരിക്കാൻ സാധ്യമല്ല. 'കലീനഗുണഭീതിക'യായ ആ 'സുകുമാരചേതന'യുടെ 'ധ്യാനയോഗ്യചരിതം' സ്മരിച്ച യോഗിമാനസം പരിപവിത്രവും അവിടെ സിദ്ധിച്ചാപിച്ച അദ്ദേഹത്തിന്റെ ശരീരം 'മഹിതതീർത്ഥമി' യുമായിത്തീരുന്നു. 'ലീല'യിലേക്കു കടക്കുമ്പോൾ കരമ്യപരിഗ്രഹേച്ഛാസ്വാതന്ത്ര്യം നിരോധിക്കപ്പെട്ടിട്ടും അനിരുദ്ധഗതിയോടെ കാമുകോന്മുഖമായി പ്രവഹിക്കുന്ന നായികാപ്രേമമാണു കാണുന്നത്. ഹീനജാതിയിൽപ്പെട്ട ഒരു ചണ്ഡാലയുവതിക്ക് ഒരു യുവഭിക്ഷുവിലുണ്ടായ ഹൃദയാസക്തിയും അഭിനിവേശത്തിന്റെ വിശിഷ്ട പരിണാമങ്ങളും ചിത്രീകരിക്കുന്നത് 'ചണ്ഡാലഭിക്ഷുകി'. ദുർഗ്ഗതിവശാൽ തമ്മിൽ സന്ധിച്ച സ്നേഹാനുകമ്പകൾ പരസ്പരം പകർന്നു ഒരു ബ്രഹ്മണകന്യകയും പുലയയുവാവും സമുദായത്തിന്റെ അറിയും സമ്മതവും കൂടാതെ ഭാര്യത്താക്കന്മാരുകുന്ന രംഗമാണ് 'ദുരവസ്ഥ'യിലുള്ളതു്. കലത്തൊഴിലായ വേഷ്യവൃത്തിയിൽ വ്യാപരിക്കുന്ന ഒരുവളുടെ ഹൃദയത്തിൽ അകൃത്രിമപ്രണയത്തിന്റെ ഉറപ്പുറന്നതും പ്രേമഭാജനമായ ബുദ്ധശിഷ്യൻ കരുണാർദ്രമനസ്സനായി ആ പാപസുലയെ പാപവിമുക്തയാക്കുന്നതും 'കരുണ'യിൽ പ്രതിപാദിക്കുന്നു. സുപരീക്ഷിതമായ രോഗത്തെ അവഗണിച്ച്, പൂർണ്ണഗർഭിണിയായിരിക്കെ, ഭർത്താവു വനമദ്ധ്യത്തിൽ വലച്ചെറിഞ്ഞിട്ടും അടിയറച്ച പ്രണയത്തിനു തെല്ലപോലും കാവ്യവരംഗം സ്നേഹോദിതമായ സ്വാതന്ത്ര്യം പ്രയോഗിച്ച് അദ്ദേഹത്തെ വിമർശിക്കുകയാണ് 'ചിന്താവിഷ്ണു'യായ സീത'. കേരളത്തിനു കൈരളക്കും അഭിമാനപാത്രമായി പ്രശോഭിച്ചിരുന്ന എ. ആർ രാജരാജവർമ്മയുടെ ദേഹവിയോഗത്തിൽ സ്നേഹബഹുമാനനിർഭരമായ കവിഹൃദയം വിലപിക്കുന്നതു 'പ്രഭോദന'ത്തിലൂടെ കേൾക്കാം. ഇങ്ങനെ സ്നേഹത്തിന്റെ രൂപഭേദങ്ങളെയാണ് തന്റെ കാവ്യങ്ങളിലെങ്ങും മുനിശിഷ്യനായ കവി വാഴ്ത്തുന്നത്. "ലോകാനുരാഗമിയലാത്തവരേ, നരന്റെയാകാരമാണിവിടെ നിങ്ങൾ ജനിച്ചിടായ'വിൻ" എന്നും "സ്നേഹത്തെക്കരുതിസ്സായം കഴി



കിൽ നൂറാവൃത്തി പത്തിടവിൻ' എന്നും വ്യക്തമായും ശക്തമായും ആശാൻ പ്രശംസിക്കുന്ന ലോകരക്തിയും ഭോഗഗ്യാഗാധിഷ്ഠിതമായ സന്ന്യാസസമ്പ്രദായത്തിൽ അദ്ദേഹത്തിനു ലഭിച്ച ശിക്ഷണവും തമ്മിൽ തീർച്ചയായും പൊരുത്തക്കേടാണ്. ജന്മസിലമായ കവി പ്രതിഭകൊണ്ട് അനുഗൃഹീതനായ ആ കലാകാരന്റെ വൈകാരികമണ്ഡലം സ്വാഭാവികമായും 'തമഃപ്രകാശശബളശ്രീയൊത്ത മധ്യോർവിയിൽ' അനുരക്തമായിരുന്നു. സഹൃദയനെ നിമിഷത്തോറും രസോന്മേഷിയാക്കുന്നത് ആ 'പലഭോഗഭൂ'വാണെന്നും ഭൂലോകജീവിതംതന്നെയാണ് കവിക്ക് ഏക്കാലവും രസകാമധേനുവായിട്ടുള്ളതെന്നും ഏതുത്തമകലാകാരനേയും പോലെ ആശാൻ വിശ്വസിച്ചു. അതേ അവസരത്തിൽ ഈ വിശ്വാസത്തോടു ഇണങ്ങിപ്പോവാൻ വാങ്ങാത്ത വിധം വേദാന്തജ്ഞാനസമ്പന്നമായ ചിന്താഭണ്ഡലവും ലോകഭോഗാനുഭൂതികളിൽ നിസ്സംഗത്വം ദീക്ഷിക്കാൻ പ്രേരിപ്പിക്കുന്ന സാഹചര്യങ്ങളാണു് ആശാനുണ്ടായിരുന്നതു്. ഇങ്ങനെ ഒരു വശത്തു് കവിസഹജമായ മനോവാസനകളും വൈകാരികമണ്ഡലങ്ങളും; മറുവശത്തു് ബുദ്ധിഗോചരവും ജീവിതചർച്ചയാടുന്നവുമായ അനുഭവങ്ങൾ—തുല്യബലങ്ങളായ ഈ ആഭ്യന്തരശക്തികളുടെ പരസ്പരസംഘർഷം അറിഞ്ഞു. അറിയാതേയും ആശാന്റെ അന്തരംഗത്തിൽ നെടുനാൾ നടന്നുകൊണ്ടിരുന്നു. അദ്ദേഹത്തിന്റെ കവിതകൾക്കു് ആഴവും തൂക്കവും ശക്തിയും ഗാംഭീര്യവുമുണ്ടായിട്ടു് ഈ അന്തഃസംഘർഷമാണെന്നു തോന്നുന്നു. 1903-ൽ എസ്. എൻ ഡി പി. യോഗത്തിന്റെ സ്ഥാപനത്തെത്തുടർന്നു് ആശാൻ വളരെക്കാലത്തേക്കു് അന്യാർത്ഥമെങ്കിലും ലൗകികങ്ങളായ വിഷയങ്ങളിൽ വ്യോപൃതനാകുന്നതും, ഉത്തമനായ ഒരു കവിയായിരിക്കണമെങ്കിൽ ജീവിതത്തിന്റെ എല്ലാ വശങ്ങളും അനുഭവപ്പെട്ടിരിക്കണമെന്നും തന്റെ കവിതശക്തിയെ പൂർവ്വോപാധികൾ സഹായം ജീവിതത്തെ പരിപൂർണ്ണമാക്കുന്നതിനു് അനുവരതാൻ അറിഞ്ഞിട്ടില്ലാത്ത ഗൃഹസ്ഥാനശ്രമാനുഭൂതികൾക്കു കഴിവുണ്ടെന്നും തീരുമാനിച്ചുകൊണ്ടു് സാധാരണ ലോകരീതിയിൽനിന്നു ഭിന്നമായി 45-ാമത്തെ വയസ്സിൽ ഭാസ്വത്യബന്ധത്തിൽ പ്രവേശിക്കുന്നതും, ഈ സംഘർഷത്തിന്റെ ബാഹ്യവിഹ്നങ്ങളാണു്. മേൽപ്പറഞ്ഞ രണ്ടു ശക്തികളിൽ ഒന്നാമത്തേതിന്റെ മുന്നേറ്റമാണു് ഈ സംഭവങ്ങൾ സൂചിപ്പിക്കുന്നതു്. ആശാന്റെ കാവ്യങ്ങളുടെ ഉറവിടവും സൗന്ദര്യഹേതുവും പ്രഥമശക്തിയാണു്; പക്ഷേ, ദ്വിതീയശക്തിയുടെ സമ്മർദ്ദം നിസ്സാരമായിരുന്നു എന്നു പറഞ്ഞുകൂടാ. ആശാൻ വണ്ണിക്കുന്ന മാനുഷഭാവങ്ങളെ വിമലീകരിച്ചു് ഉദാത്തമായ ഒരു മേഖലയിലേക്കു് ഉയർത്തുന്നതു് ആ ശക്തിയാണു്. വെണ്ണണിയും മറ്റു പല മലയാളകവികളും പച്ചക്കോമത്തിന്റെ പറ്റായമായി തരംതാഴ്ത്തിയ സ്രീപുഷ്പബന്ധത്തെ പവിത്രമായ ആത്മൈക്യമായി ആശാൻ നിർവചിക്കുന്നതും, നശ്വരജീവിത

ത്തെ ജീവിതവ്യമാണെന്നു മനഷ്യന്റെ സ്നേഹശക്തിയാണെന്നും അതിനെ എത്രമാത്രം വികസനവും വിശുദ്ധവ്യമാണെന്നുവോ അത്രയ്ക്കു മനഷ്യൻ ധന്യനായിത്തീരുന്നവെന്നും അദ്ദേഹം പ്രഖ്യാപിക്കുന്നതും, സ്രീപുരുഷന്മാരുടെ ഉച്ചോലോഷം എന്ന അത്ഥംമാത്രം സ്നേഹത്തിനു കല്പിക്കാതെ അതിനെ മനഷ്യവർഗ്ഗത്തെ ആകമാനം ഉൾക്കൊള്ളാൻ കഴിയുന്ന സർവോന്നതഭാവമാക്കി അവതരിപ്പിക്കുന്നതും പ്രസ്തുത ശക്തിയുടെ പ്രേരണകൊണ്ടാണ് (പാശ്ചാത്യരായ പല കാല്പനികകാവ്യരചയിതാക്കളുടെയും സ്നേഹസങ്കല്പം ആശാൻ മാർട്ടിൻഗനം ചെയ്തിട്ടുണ്ടെന്ന വസ്തുത വിസ്തരിക്കാൻ പാടില്ല.) കേവലം ഇന്ദ്രിയാനന്ദജനകങ്ങളായ വസ്തുക്കളെ വിസ്തരിച്ചു വർണ്ണിക്കാൻ അദ്ദേഹം ഇഷ്ടപ്പെടാത്തതും ഇക്കാരണത്താലായിരിക്കണം. വസ്തുവർണ്ണനത്തിലും ഭാവോപരിഷ്കരണത്തിലും കാവ്യശില്പസാമഗ്രികളുടെ പ്രയാഗത്തിലും ആശാൻ പ്രകടിപ്പിക്കുന്ന മനോനിയന്ത്രണത്തിന്റെ കാരണവും ഇതുതന്നെ ആയിരിക്കട്ടെ.

മേൽപ്പറഞ്ഞ ആദ്യന്തരസംഘർഷം ആശാന്റെ അവസാനകാലം വരെ മിക്കവാറും അപരിഹൃതമായി അവശേഷിച്ചു എന്നു വേണം വിചാരിക്കാൻ. ആശാൻകവിതകളിൽനിന്നു കവിയുടെ ജീവിതത്തത്വചർച്ചകളുടെ സ്വരൂപം ഗ്രഹിക്കാനൊരുങ്ങുമ്പോൾ പിലനിരപ്പുകേടുകളും, വൈരുദ്ധ്യങ്ങൾതന്നെയും, നാം കണ്ടെത്തുന്നത് ഈ പരിഹാരമില്ലാത്ത വികാരസംഘട്ടനനിമിത്തമാണ്. വേദാന്തമതചിന്താസിയായിരിക്കണമെന്ന സ്നേഹഗായകനാവുക, പ്രപഞ്ചത്തിന്റെ നിസ്സാരതയിലും നിയതിയുടെ ഉച്ഛുംഖലഗതിയിലും പ്രത്യയാപ്തച്ചാകാൻ 'സ്നേഹമാണവിലസാരമുഴിയിൽ' എന്ന് ഉദ്ഘോഷിക്കുക എന്നിങ്ങനെ വേണ്ടത്ര പൊരുത്തപ്പെടാനാവത്ത രണ്ടു വീക്ഷണകോടികൾ ആശാന്റെ കൃതികളിൽ പ്രത്യക്ഷപ്പെടുന്നുണ്ട്. ഭിന്നനാമങ്ങളും ഭിന്നരൂപങ്ങളുംകൊണ്ടു നാം വ്യവഹരിക്കുന്ന പ്രാപഞ്ചികവസ്തുക്കളെല്ലാം മായാവില്പനാസങ്കല്പങ്ങളാണ്; എപ്പോഴും മാറിക്കൊണ്ടിരിക്കുന്ന അവയെച്ചൊല്ലി സുഖിക്കുകയും ദുഃഖിക്കുകയും ചെയ്യുന്നത് അവിദ്യമൂലമാകുന്നു; മരണംപോലും ഒരു മാറ്റമെന്നേ കരുതേണ്ടതുളളൂ; മരണത്തോടു കൂടി ജീവിതം അവസാനിക്കുന്നില്ല; കർമ്മഗതി അനുസരിച്ചു ദേഹികൾ വീണ്ടും ശരീരം കൈക്കൊള്ളുന്നു; പ്രപഞ്ചത്തിലെ വസ്തുജാതവും അവയെ ആസ്പദമാക്കിയുള്ള സുഖദുഃഖങ്ങളും ക്ഷണികങ്ങളും പഞ്ചലങ്ങളുമായിരിക്കെ അവയിൽ മുങ്ങുകയല്ല, അവയിൽനിന്നു മുക്തിനേടുകയാണ് ഉത്തമനിയായ മനഷ്യൻ ചെയ്യുന്നത്; അയാൾക്ക് അനുഷ്ഠിയമായിട്ടുള്ളതു ലോകലോകങ്ങൾ ത്യജിച്ച് സന്നതനവും സകലജഗദധാരവും സർപ്പാന്തർയാമിയുമായ പരബ്രഹ്മതന്നെയാണെന്നറിഞ്ഞു പരാജിപരമായ ആനന്ദമടയുകയാണ്. ഏതാണ്ട് ഈ മട്ടിൽ പോകുന്ന വേദാന്തചിന്തകൾ പ്രതിഫലിപ്പിച്ചിട്ടുള്ള എത്രയോ ലോകങ്ങൾ ആശാന്റെ കൃതികളിലുണ്ട്. ഇതാ നോക്കുക:

1. ശ്രീ ഭൂവിലസ്ഥിര അസംഗതം.
2. ഒന്നിന്നമില്ല നീല, യുനതമായ കന്ന-  
മെന്നല്ലയാഴിയുമൊരിക്കൽ നശിക്കുമോർത്താൽ.
3. ഉൽപന്നമായതു നശിക്കുമേണക്കൊ നില്ല-  
മുൽപന്നനാമുടൽ ചെടിഞ്ഞൊരു ദേഹി വീണ്ടും;  
ഉൽപത്തി കർമ്മഗതിപോലെ വരും ജഗത്തിൽ  
കല്പിച്ചിട്ടനിവിടെയിങ്ങനെയോഗമങ്ങൾ.
4. കണ്ണേ, മടങ്ങുക, കുരിഞ്ഞുമലിഞ്ഞുമാശു  
മണ്ണു കുമിമലരു വിസ്മൃതമാകുമിപ്പോൾ;  
എണ്ണിടുകാർക്കുമിതുതാൻ ഗതി, സാധ്യമെതു  
കണ്ണീരിനാൽ, അവനിവാഴ്വു കിനാവു കഷ്ടം!  
(വീണപുഷ്പം)
5. പിത്തമം വലിയ വൈരികീഴമ-  
ന്നത്തൽ തീൻ യമിതന്നെ ഭാഗ്യവാൻ.
6. ജന്തുചിന്ത തുടരുന്ന വാസനാ-  
ബന്ധമിങ്ങല്ല വീഴ്വോളവും.
7. ഹാ! ശുഭേ, നിജഗതാഗതങ്ങൾ ത-  
ന്നീശനിശ്ചയമറിഞ്ഞിടൊ നരൻ. (നളിനി)
8. അഹഹ! സങ്കടമോർത്താൽ മനുഷ്യജീവിതത്തെക്കാൾ  
മഹിയിൽ ചെയ്തതായ് മറ്റൊന്തോന്നുള്ള!  
പുഷ്പശോഭ വഹിക്കുമിപ്പറ്റുകപാത്രം വിരലാൽ  
മുട്ടിയാൽ മതി, തവിടുപൊടിയൊമല്ലോ. (കരുണ)
9. നിജകർമ്മീതരാ-  
യേതുമാഗ്നിയലം ശരീരികൾ? (നളിനി)
10. ഗുണപരിണാമപരീക്ഷകൻ വിധി.
11. പരിണാമി മനുഷ്യജീവിതം  
സ്ഥിരമാം സ്നേഹമനാഥമുഴിയിൽ.
12. സ്ഥിരമാരമനിബന്ധനം സുഖം  
പരതത്രം സുഖമൊക്കെ ദുഃഖമാം.
13. കരുതവതിഹ ചെയ്യവയ്യ, ചെയ്യാൻ  
വരുതി ലഭിച്ചതിൽ നിന്നിടൊ വിപാരം,  
പരമഹിതമറിഞ്ഞുകൂട, യായ്-  
സ്ഥിരതയുമില്ല, തിനിന്ദുമീ നരതപം!
14. അവിദിതപരിണാമമൊക്കെയോർക്കിൽ  
ശിവശിവാ സർവ്വമനാഥമീ ജഗത്തിൽ.

15. ആരും തോഴി, യുലകിൽ മറയന്നില്ല  
 മാംസം വെടിഞ്ഞാൽ,  
 തിരുന്നില്ലിപ്രണയജടിലം ദേഹിതൻ ദേഹബന്ധം,  
 പോരും വേദം; പ്രിയസഖി, ചിരം വാഴ്ക  
 മാഴ്കാതെ; വീണ്ടും  
 ചേരും നാം കേരം, വിരതഗതിയായില്ല സംസാരചക്രം.  
 (ലീല)
16. ഹാ! സുഖങ്ങൾ വെറും ജാലം, ആരവിവൃ നിയതിതൻ  
 ത്രാസ്യ പൊങ്ങുന്നതും താനേ താണുപോവതും.  
 (കരുണ)
17. ആകാശങ്ങളെയുണ്ഡരാശികളൊട്ടും ക്ഷേപിക്കുമൊകാശമാ-  
 യിക്കാണെന്ന സഹസ്രരശ്മിയെയിരുട്ടാക്കും  
 പ്രഭാസാരമായ്  
 ശോകാശങ്കയെഴാത്ത ശുദ്ധസുഖവും ദുഃഖീകരിക്കുന്നതും-  
 മേകാന്താദായശാന്തിഭൂചിന്ത നമസ്സാരം നമസ്സാരമേ!  
 (പ്രഭോഭണം)

ഇനി നമുക്ക് ആശാന്റെ സ്നേഹസങ്കല്പങ്ങളിലേക്കു തിരിയുക. ഇശ്വരൻ സ്നേഹരൂപനും പ്രാപഞ്ചികവസ്തുക്കളെല്ലാം ആ ശക്തിയിൽനിന്നു പൊട്ടിപ്പറുപ്പെട്ട സഹോദരങ്ങളുമാണെന്നു് അദ്ദേഹം കരുതുന്നു. സ്നേഹശൃംഖലകൊണ്ടു പരസ്പരബദ്ധങ്ങളായ ജീവികളുടെ ആവശ്യവും കർത്തവ്യവും സ്നേഹം പുലർത്തുക എന്നതാണു്. അതുതന്നെയാണു് ജീവിതത്തിന്റെ മഹത്വവും. സ്നേഹം സ്വാതന്ത്ര്യംഗത്തിലും പരാതന്ത്ര്യങ്ങളിലും അധിഷ്ഠിതമായിരിക്കുന്നു. ഈ സ്വാതന്ത്ര്യം വ്യക്തിയുടെ സുഖത്തെ കുറയ്ക്കുകയല്ല, കൂട്ടുകയാണു ചെയ്യുന്നതു്. സ്നേഹം ആത്മസുഖത്തിന്റെ പര്യായമാണു്. മനുഷ്യർതമ്മിലുള്ള എല്ലാ ബന്ധങ്ങളിലും—കാമുകീകാമുകപ്രണയംതൊട്ടു വിശ്വപ്രേമംവരെ—വ്യാപിച്ചിരിക്കുന്നു സ്നേഹം. സ്നേഹം നിരസിക്കുകയും നിരസിക്കപ്പെടുകയും ചെയ്യുന്നപക്ഷം ജീവിതം നിരർത്ഥമായിത്തീരുന്നു. മനുഷ്യന്റെ സ്നേഹശക്തി സമ്പൂർണ്ണമായി വികസിക്കുകയും പരിപാവനമാവുകയും ചെയ്യുമ്പോൾ അവൻ ഇശ്വരപദം പ്രാപിക്കുന്നു. ഭൂലോകജീവിതത്തിന്റെ ചേതോഹാമിതയും ചൈതന്യവും സ്നേഹത്തെ ആശ്രയിച്ചിരിക്കുന്നു അനീതിക്കും അക്രമത്തിനുമെതിരായുള്ള ദേഷ്യമായും സ്നേഹം രൂപാന്തരപ്പെട്ടെന്നു വരും. പരിശുദ്ധസ്നേഹം പ്രതികൂലസംഹവയ്ക്കങ്ങളെ അതിജീവിക്കുന്നു. ആ ശ്രമത്തിൽ സംഭവിക്കുന്ന പരാജയംപോലും ധന്യവും പുജ്യവുമാണു്. ആശാന്റെ കവിതകളിൽനിന്നു് ചില പ്രസക്തഭാഗങ്ങൾ ചൂണ്ടിക്കാണിച്ച് ഈ ആശയങ്ങൾ സമർത്ഥിക്കാവുന്നതാണു്.

1. സ്നേഹത്തിൽനിന്നുദിക്കുന്ന ലോകം സ്നേഹത്താൽ വൃദ്ധി തേടുന്നു.

സ്റ്റേഫംതാൻ ശക്തി ജഗത്തിൽ സ്വയം  
സ്റ്റേഫംതാനനന്ദമാർഷം.

സ്റ്റേഫംതാൻ ജീവിതം ശ്രീമൻ, സ്റ്റേഫം-  
വ്യാഹതിതന്നെ മരണം.

സ്റ്റേഫം നരകത്തിൽ ദ്വീപിൽ സ്വർഗ്ഗ-  
ഗേഹം പണിയും പടുതാം. (ചണ്ഡാലഭിക്ഷുകി)

2. വ്യതിയാനത്താൽ വരും വിപ്ലവം നീക്കി ലോക-  
സ്ഥിതി പാലിക്കേണ്ടതാ സ്റ്റേഫഗാനങ്ങളല്ലോ.

(ദിവ്യകോകിലം)

3. അഞ്ചുജീവിയിലും സഹോദര-

പ്രണയം ത്വൽകൃപയ്ക്കെല്ലെ തോന്നണം.

4. അലമൊക്കെയെകുന്നദിക്കണം

സുഖമിങ്ങെന്റെ വിരോധികൾക്കുമേ.

5. സ്റ്റേഫമാം കളിർപ്പുനിലാവു പരന്നു സർവ്വമേകുമായ്  
മോഹമാമിരൾ നീങ്ങി നിന്റെ മഹത്ത്വമുള്ളിൽ

വിളങ്ങണേ!

(സകീർത്തനം)

6. സ്റ്റേഫം ജഗത്തിതിനു ജീവിതമാം നിനക്കിൽ

മോഹാസജീവിതമതിന്നുമഹോ വിളക്കാം;

ആഹതി! കോശമിഹ ഞാനെഴുതീടിലേകും

സ്റ്റേഫത്തിനാത്മസുഖമെന്നൊരു സംജ്ഞകൂടി.

7. ലോകാനന്ദരാഗമിയലാത്തവരേ, നരന്റെ-

യാകാരമാർന്നിവിടെ നിങ്ങൾ ജനിപ്പിടായ്‌വീൻ;

ഏകാന്തനിമ്നമതരേ, വെറുതേ വനത്തി-

ന്നേകാന്തമാം ഗൃഹം ചെടിഞ്ഞു വെളിപ്പെടായ്‌വീൻ.

(ഒരു വനയാത്ര)

8. നമ്മുമാരതുപഗുപ്തം, വരിക, ചോൻ നിർവാണ്-

നിമഗ്നനാകാതെ വീണ്ടും ലോകസേവിയായ്

പതിതകാരുണികരം ചോട്ടുശസുതന്മാരെ

ക്ഷിതിദേവിക്കിന്നു വേണമധികംചേരെ. (കരുണ)

9. അന്യജീവനതകി സ്വജീവിതം

ധന്യമാക്കുമലേ, വിവേകികൾ.

10. പാപനാംഗി, പരീശുദ്ധസഹൃദം

നീ വഹിപ്പതതിലോനീയമാം.

11. സ്റ്റേഫമാണഖിലസാരമുഴിയിൽ

സ്റ്റേഫസാരമിഹ സത്യമേകമാം.

(നളിനി)

- 12. ....ദൃശരാഗബന്ധമേ,  
പരയേമതിൽനിന്നു ജീവിതം  
കരയണയിക്കുമേദൃശ്യബന്ധു നീ.
- 13. വിലയെഴുതുന്നരാഗമത്തലാൽ  
തുലയുവതല്ല, മറിച്ചു മേല്പുമേൽ  
വിലസിട്ടമടിയേറ്റ വെള്ളീപോ-  
ലുലയതിലുതിയ പൊന്നുപോലെയും.
- 14. വിഹിതാവിഹിതങ്ങളോർത്തയേ  
മഹിതം സ്നേഹമഹോ മറക്കൊലാ;  
ഇഹ ധർമ്മാസ്യമന്തരാ  
നിഹിതം നിത്യവിഭിന്നമം നയം.
- 15. സ്ഥിരപേതനകൾക്കുമോ പര-  
സ്സുമേലും സമുദായവൈവേം  
പരനിങ്ങറികില്ല പണ്ഡിതേ,  
കർത്താസ്ത്രായതു മോഹമെന്നു നീ. (ലീല)
- 16. ഹാി മർത്യൻ സുരഭാവമാൻിടകിലും ഭൂസ്നേഹി;  
നിർഹേതുക-  
പ്രേമംതന്നെജയിപ്പു; ലോകമതുതാനനദുഃഖാത്മകം.
- 17. സ്നേഹാരാധകനെത്തലോടിയറ്റതം നൽകുന്നു നീ,  
പിന്നെ നി-  
മോഹാസംഗമഖണ്ഡവിശ്രമസുഖം നേടുന്നു  
താനേയവൻ.  
(പ്രമോദനം)
- 18. സഹജാമലരാഗമേ, മനോ-  
ഗ്രഹയേലും സ്വഭവതമംണ നീ  
മഹനീയമതാണ മറിലു-  
ന്മഹമാത്മാവണിയുന്ന ഭൂഷണം.
- 19. പുരുഷനു പുരമമഹേതു നീ  
തരുണിക്കത്തരുണീഗുണങ്ങൾ നീ  
നിയപിക്കുകിൽ നീ ചമപ്പു ഹാി  
മരുഭൂ മോഹനപുഷ്പവാടിയായ്.  
(ചിന്താവിഷ്ണുയായ സീത)

ആശാൻ്റെ കാല്പനികകാവ്യങ്ങളെല്ലാം സ്നേഹഭാവോദ്വേഗങ്ങളോടു  
യ ജീവിതാവ്യംഗങ്ങളാണെന്നു മുമ്പു സൂചിപ്പിച്ചിട്ടുള്ളതുമായി മുക്തി  
ളിൽ ഉദ്ധരിച്ച ഭാഗങ്ങൾകൂടി അന്വയിക്കുമ്പോൾ അദ്ദേഹം ലോക  
വിരക്തിഗാതാവായ കവിയല്ലെന്നു നിതരാം ബോധ്യമാകും. എ  
ന്നാൽ 'നരജീവിതമായ വേദന'യെന്നും 'അവനിവംഴ്വു കിന്റ'  
വെന്നും 'അതിനിന്ദുമീ നരത്വ'മെന്നുമൊക്കെ ആശാൻ വിലപി

കണത്തിനു പുറമേ, 'ആരോമലാം ഗുണഗണങ്ങളിണങ്ങി ദോഷമോ  
രാതുപദ്രവവുമൊന്നിൻ ചെണ്ണിടാതെ പാരം പരാത്ഥമിഹ വാണ'  
പുവ്' ആരും 'ഏതടമഴിഞ്ഞുകരഞ്ഞു പോക'മാറ്റ വാടിവീണ ക  
രിയുന്നതും, തന്റെ അന്തർലോകം മുഖം ലോകത്തെ ദയനീയമാക്കത്ത  
ക്കവിധത്തിൽ മനസ്സിനിയും സ്നേഹശാലിനിയുമായ നളിനിയു  
ടെ പ്രണയപ്രാർത്ഥന നിരാകൃതമായി ആ ഉത്തമജീവിതം പൊടുന്ന  
നവേ പൊലിയുന്നതും, തീവ്രപ്രേമബദ്ധരായ ലീലാമദനന്മാർ ദാ  
രണാനുഭവങ്ങൾക്കു വിധേയരായി ശുദ്ധശൂന്യമായിക്കഴിഞ്ഞ ജീ  
വിതത്തിൽനിന്നും രേവാനദിയുടെ കയത്തിൽ മുങ്ങിമറയുന്നതും  
വണ്ണിക്കുമ്പോൾ തീക്കത്ത വിഷാദാത്മകനും ജഗന്മിഥ്യവാദിയു  
മാണ് അദ്ദേഹമെന്നു നാം വിശ്വസിച്ചുപോകും. ഈ വിപരീതവി  
ഷ്ണുകോടികളുടെ അന്യോന്യസമ്മർദ്ദം, അവയെ ആവുന്നത്ര ഇണ  
ക്കിക്കൊക്കാൻ നടത്തിയ പ്രയത്നം എന്നിവമുഖം ആശാൻ അന്നു  
വിച്ച 'ദിവ്യമായ അസ്വാസ്ഥ്യം' ആണ് അദ്ദേഹത്തിന്റെ കൃതിക  
ളിൽ നിറഞ്ഞിരിക്കുന്നത്. ആ അസ്വാസ്ഥ്യമാണ് ആശാൻകവി  
തകൾ അനുവാചകനിലേക്കു പകരുന്നതും. നശിച്ചുപോയ പുവ്'  
ഈ ലോകത്തു നിന്നു മാഞ്ഞു സുമേഘവിലെ 'കല്പദ്രുത്തിന്റെ  
കൊമ്പിൽ സംഹല്യശോഭയോടെ വിടൻ' സുരയുവതികൾക്കു ഭ്രഷ  
ണമായി ദേവതരണന്മാരെ ആനന്ദിപ്പിച്ച സമധികസുകൃതം നേട  
കയോ ദേവർഷീമാരുടെ ബലിപുഷ്പമായി ഭവിച്ച സ്വർലോകത്തി  
നു മപ്പറന്നുള്ള തമസുപരമാം പദത്തിൽ പ്രവേശിക്കുകയോ ചെയ്തേ  
ക്കാമെന്ന് കവി സ്വപ്നംകൊണ്ടു നളിനി ശരീരമുപേക്ഷിച്ച അവ  
സരത്തിൽ അന്യദർശ്യവും അലോകസംഭവവുമായ കേവലസുഖം  
സമാസ്വദിച്ച പരമമഹസ്സിൽ ലയിക്കുന്നു; അവളുടെ ജീവത്യാഗം  
വിഗതരാഗമായ യോഗിപിത്തത്തെ ഉലയ്ക്കുന്നു; ദിവാകരന്റെ നി  
സ്സീമമായ സ്നേഹബഹുമാനങ്ങൾക്കു അവൾ പാത്രീഭവിക്കുന്നു;  
ആ സതീരതത്തിന്റെ ഹൃദയപരിപാകവും സത്ത്വവിശുദ്ധിയും  
ത്യാഗസമ്പത്തും അദ്ദേഹത്തെ കൂടുതൽ വിശുദ്ധനും വിജ്ഞാനിയുമാ  
ക്കിത്തീർക്കുന്നു; ജീവിതത്തിൽ നേടാൻ കഴിയാത്തതെല്ലാം മരണം  
കൊണ്ടു നേടി നളിനി കൃത്യവിനെ തോൽപ്പിക്കുന്നു. രേവാനദീ  
ഹൃദത്തിൽ വീണുമാഞ്ഞ ലീലാമദനന്മാർ മാംസം ചെടിഞ്ഞിട്ടു,  
പ്രണയജ്ജീലമായ ദേഹിയുടെ ദേഹബന്ധം അവസാനിക്കാതെ  
'സീതാംഗരതീവസുന്ദരർ യുവസ്രീപുംസപിഹനം പരം ഭാസിക്കും  
പരിവേഷമാൻ വദനശ്രീപുണ്ടു രണ്ടാളുകളാ'യി വീണ്ടും ഉയിർത്തെ  
ഴുന്നേല്ക്കുന്നു. ലോകജീവിതത്തിന്റെ നശാദതയെയും ദുഃഖസത്യങ്ങ  
ളെയും അംഗീകരിച്ചുകൊണ്ടുതന്നെ, അവയെ ഉല്ലാഹിച്ചു വിജയം  
വരിക്കുന്ന പരമപുരുഷാത്മമായ സ്നേഹത്തിന്റെ പ്രഭാവത്തെ പ്രകീ  
ർത്തിച്ചിട്ടുള്ള ഈ ഭാഗങ്ങളിൽ വ്യഞ്ജിക്കുന്നത് തന്റെ ആത്മാവിൽ  
പരസ്പരം ഏറ്റുമുട്ടിക്കൊണ്ടിരുന്ന ശക്തികളെ സംയോജിപ്പി  
ക്കാൻ കവി നടത്തുന്ന ശ്രമംതന്നെല്ലേ?

‘‘ഹാ! മർത്യൻ സുരഭാവമാർന്നിടകിലും ഭൂസ്നേഹി’’—  
കവി വിശേഷിച്ചും

പ്രധാനപ്പെട്ട എല്ലാ കൃതികളിലും ഈ ആദ്ധ്യാത്മികപ്രമേയം ഉള്ളിണയും തെളിഞ്ഞും കാണുന്നുണ്ടെങ്കിലും ആശാൻ്റെ അന്തരാത്മാവിൽ നടന്ന സംഘട്ടനം സമഗ്രവും വിശദവുമായി പ്രകാശിക്കുന്നത് ‘നളിനി’യിലാണ്. ജ്ഞാനശിക്ഷണസാഹചര്യങ്ങളുടെ പ്രേരണയാൽ ബ്രഹ്മചര്യം ശീലിച്ച യോഗപദ്ധതിയിൽ പ്രവേശിച്ചുകഴിഞ്ഞ ആശാൻതന്നെയാണ് ആ കാവ്യത്തിലെ ‘യുവയോഗി’യെന്നു വിചാരിക്കുന്നതിൽ തെറ്റില്ല. പ്രതിനവരസമായ ലോകജീവിതത്തിൽ ജന്മനാ പ്രവണനായ കവിയുടെ ഭാവസ്ഥിരങ്ങളും പ്രബലങ്ങളുമായ വാസനാബന്ധങ്ങൾക്കു പ്രതിനിധിയായിക്കുന്നു നായികയായ നളിനി. പ്രസ്തുത വാസനകളുടെ സഹജമായ ആകർഷകത്വം പിന്തുടർന്നു ചെന്നു സന്യാസോന്മുഖമായ പ്രയാണത്തിൽനിന്നു ലൗകികത്വത്തിലേക്കു ആശാനെ പിടിച്ചുവലിച്ചിരിക്കണം. ബലിഷ്ഠമായ ആ ആകർഷണത്തിൻ്റെ ഫലമായി ആശാനുണ്ടായ ആത്മാനുഭൂതികളുടെ കലാസുഗേമായ ആവിഷ്ണുമാണ് ‘നളിനി’ എന്നു കരുതാവുന്നതാണ്. ലോകജീവിതത്തിൻ്റെ പ്രലോഭനങ്ങളിൽനിന്നു കുതിമറി പഴയപോലെ യോഗചര്യനിഷ്ഠനായെന്നുണ്ടു ഗ്രന്ഥത്തിൽ കാണുന്നതെങ്കിലും, പില്ലാലത്തെ ജീവിതത്തിലും കവിതകളിലും ആശാൻ അധികമധികം ലോകജീവിതാസക്തി പ്രദർശിപ്പിക്കുകയാണ് ചെയ്യുന്നത്. ‘നളിനി’യിൽത്തന്നെയും യോഗത്തെക്കാൾ സ്നേഹത്തിനാണ് മുൻതൂക്കമുള്ളതു്. ‘നളിനി’ അഥവാ ‘ഒരു സ്നേഹം’ എന്ന ഗ്രന്ഥനാമം തൊട്ടു കാണാം ഈ പ്രാധാന്യകല്പന. അശുഭനേശ്വരങ്ങളായ ലൗകികബന്ധങ്ങളിൽ വിരക്തി തോന്നി, അനുവര പ്രിയങ്കരങ്ങളായിരുന്ന എല്ലാമുപേക്ഷിച്ച്, ഋഷിവാസസംശുദ്ധമായ ഹൈമവതഭൂമിയിൽ പിരതപസ്സുചെയ്തു, ശിതാതപാദികൾ മാത്രമല്ല, ചിത്തമം വലിയ വൈരിയെപ്പോലും കീഴടക്കുകയും പരമാർത്ഥ ജ്ഞാനം നേടുകയും ചെയ്തു ‘ഉൽഹല്ലബാലരവിപോലെ കാന്തിമാൻ’ ആണ് കാവ്യരംഭത്തിൽ നാം പരിചയിക്കുന്ന നായകൻ. സീദ്ധികളുടെ അധിത്യകയിൽനിന്നു ആ യതിതാഴോട്ടു നോക്കുമ്പോൾ കാണുന്ന ‘ഉഷസ്സുന്ധ്യപോലെ പാവനംഗി’യായ യുവതിയുണ്ടെങ്കിൽ, ‘തൻ്റെ ഏകധനവും ജീവനും ഭോഗവും മോക്ഷവും ഈശ്വരനായ ദിവാനുൻ്റെ വേർപാടിനേത്തുടർന്നുണ്ടായ പിതൃകൃതമായ വിവാഹനിശ്ചയം സഫിക്കാനാവാതെ വിഫലമായ ആത്മഹത്യാശ്രമം നടത്തിയതിനുശേഷം ആ ശൈശവസഹചരനായ പ്രാണനായകനെ ഒരു നോക്കു കാണുക ജീവിതൈകപ്രതമായിക്കരുതി പിരകാലതപസ്സനുഷ്ഠിക്കുന്ന നളിനിയാണ്. നായകൻ്റെ തപസ്സു് ഈശ്വരസങ്കാൽക്കാർത്തിനായിരുന്നുവെങ്കിൽ ഈശ്വരനായ നായകനെ സാ

ക്ഷാൽക്കരിക്കാനായിരുന്നു നായികയുടെ തപസ്സ്. ശ്രദ്ധയും ചിത്തശ്രദ്ധയും ഏകാഗ്രമനസ്സുതയും രണ്ടുപേർക്കുമൊപ്പവും. ധ്യാനവസ്തുവാൻ ബാഹ്യമായ സമസ്തുചിന്തയങ്ങളിലും അനാസക്തരായിരുന്നു രണ്ടുപേരും. ഇപ്രകാരമുള്ള നായികാനായകന്മാരുടെ അന്ത്യസമാഗമരംഗത്തിലാണു കവി നമ്മെ പ്രവേശിപ്പിക്കുന്നത്. നളിനിയുടെ ഭാവോർദ്രമായ പൂർവ്വകഥാവ്യാസങ്ങളും ചിരകാലസ്ഥിരമായ സ്നേഹവൃത്താന്തവും ഏകദേശം ദ്രവിപ്പിക്കുന്ന ആത്മനിവേദനങ്ങളും അപ്പപ്പോൾ കരുണാതുളതടയാരസങ്ങൾ ഉളവാക്കിയതല്ലാതെ ദിവാകരനെ അവളുടെ ഇഷ്ടാനുവർത്തിയാക്കുന്നില്ല. നളിനിയുടെ നിയമപര്യയെ അഭിനന്ദിച്ചും, രണ്ടുപേരുമൊരു വൃത്തിയാർന്നതിൽ സന്തോഷിച്ചും, സ്നേഹചോദിതമായ സാഹസം അജ്ഞാനഫലമാണെന്നു ചൂണ്ടിക്കാണിച്ചും, ശാന്തി ആശംസിച്ചും, നളിനിയുടെ അഭ്യർത്ഥനയെ നിസ്സംശയം നിരോകരിച്ചും, രംഗം വിടാനൊരുങ്ങുന്ന ദിവാകരന്റെ കാല്പുൽപ്പിണു കണ്ണീരൊഴുക്കി, ശിഷ്യാപദം തല്ലി അനുഗ്രഹിക്കാൻ നളിനി യാചിക്കുമ്പോൾ ആ നിർമ്മലപ്രേമത്തിനധീനനായി അവിധേയഗന്ധുവപ്രാപ്തിക്കുതക്കുന്ന ശാശ്വതമായ മഹാരത്നം അദ്ദേഹം അവർക്കുപേദേശിക്കുന്നു. കിടന്ന കിടപ്പിൽനിന്നു് ദീപ്തദീപശിഖപോലെണീറു്, ആ ഉപദേശം സ്വീകരിച്ചിട്ടു്, കൂലകൃഷ്ണമായ ഭാവതരംഗങ്ങൾ തല്ലിമറിയുന്ന ഏടയുമായി, നളിനി ദിവാകരശരീരത്തിലേക്കു ചായുന്നു. ധന്യമായ കരണസത്ത്വയുൾക്കൾ അന്യോന്യലീനമായി അറിവറു നില്ക്കുന്ന ആ മുഹൂർത്തത്തിൽ നളിനി ലോകോത്തരമോ അലൗകികമോ ആയ പരമാനന്ദം അനുഭവിക്കുന്നു. 'ഓ' എന്ന ശ്രുതിനിഗൂഢമായ വൈഖരി ശാന്തമായ ആ മുഖത്തുനിന്നു നിഗ്ഗമിച്ചതോടൊപ്പം ആ സ്നേഹസ്വരൂപിണിയിൽ കടികൊണ്ടിരുന്ന ആത്മതേജസ്സ് കൂട്ടവിട്ടുയർന്നു പരമമഹസ്സിനെ തഴുകുന്നു. ആ നിമിഷംവരെ അക്ഷേപ്യനായി, നളിനിയുടെ കണ്ണുനീർ വീണു നനഞ്ഞു നെഞ്ചിൽ പുളകമണിയാതെ, അതിലോന്നേയവും പരിശുദ്ധവുചെങ്കിലും അപാരത്തിലർപ്പിക്കപ്പെട്ട അവളുടെ സ്നേഹം അവിദ്യാജന്യമായ സാഹസമെന്നു നിന്ദിച്ചുനിന്ന ദിവാകരനു് അസാധാരണവും അതുളതകരവുമായ വിധത്തിൽ സംഭവിച്ച ആ ജീവത്യാഗം അഭൂതപൂർവ്വമായ ഒരു വിശിഷ്ടാനുഭവമാണുണ്ടാക്കുന്നത്. ആ യുവയോഗിയുടെ ക്രാന്തദർശനക്ഷമമായ അന്തഃശക്തിയെ അനുഭവരെ കാണാൻ കഴിയാതെപോയ യഥാർത്ഥനളിനിയെ അപ്പോൾ ആദ്യമായി അദ്ദേഹം കാണുകയാണ്. താൻ ഭജിക്കുന്ന ഇരശ്വരന്റെ മുമ്പിൽ നിർഭയം, നിസ്സന്ദേഹം, ഞെട്ടുന്ന മലരിനം തൃണഞ്ചലം വിട്ടുന ഹീമബിന്ദുവിന്ദുള്ളത്ര ആയാസംപോലുമില്ലാതെ, ചൂണ്ടിൽ പുഞ്ചിരിയും, കണ്ണുകളിൽ ആനന്ദബാഷ്പവുമായി ജീവനെ ബലിയർപ്പിക്കാൻ ആയത്നമായ അറിവോ ആദ്ധ്യാത്മികസിദ്ധികളോ നേടിയിട്ടില്ലാത്ത ഒരു യുവതിക്കു കഴിയുക, സംസാരബന്ധങ്ങളെ ഉളവാക്കി വളമിട്ട

വിളയിക്കുന്ന സ്നേഹത്തിലൂടെ മനുഷ്യൻ യോഗിമാർ ആരായുന്ന മുക്തി പ്രാപിക്കുക—വിസ്മയാദരമിളിതമായ ഒരു നൂതനജീവിതാവബോധം തന്നെയാണ് അപ്പോൾ ദിവ്യകരണങ്ങളായത്. അദ്ദേഹം ഞെട്ടിപ്പോകുന്നു; ആ യുദ്ധം അലിയുന്നു; മനസ്സായമത്തിന്റെ കെട്ടഴിയുന്നു. അപ്പോൾ മുതൽ ദിവ്യകരണൻ്റെ സ്വരം കരണയുടെയും ദയയുടെയും ഉപദേശത്തിൻ്റെയുമല്ല; അതുതാദരബഹുമാന നിർഭരമായ നളിനീപ്രശംസയിൽ മുഴുകുകയാണദ്ദേഹം. സ്വയം കരയൻ്റെ തലത്തിൽ നിന്നുകൊണ്ടു താഴോട്ടു നോക്കിയാണു മുന്യ ദിവ്യകരണൻ നളിനിയോടു സംസാരിച്ചത്; ഇപ്പോഴാകട്ടെ നളിനിയെ തുല്യനിലയിലോ ഒരുപക്ഷേ, തന്നെക്കാൾ ഉയർന്നിലയിലോ ആണ് ആ മനുഷ്യൻ കണ്ടുന്നത്. ആ യുദ്ധത്തിന്റെ ഇളം പ്രായവും ഹൃദയപരിപാകവും തമ്മിലുള്ള അന്തരം യതിയെ അതുതാധീനനാക്കുന്നു. ജന്തുജീവകരണം ഖരമായ യമനെ നാണിപ്പിച്ച സാധിയുടെ പ്രാവേം അദ്ദേഹത്തിൻ്റെ ആദരം ആർജ്ജിക്കുന്നു. നളിനിയെപ്പോലെ പരിശുദ്ധമനസ്സും മധുരരൂപിണിയുമായി ഈ വിശാലലോകത്തിൽ മറ്റാരെങ്കിലും എന്ന് അദ്ദേഹം സ്വയം ചോദിച്ചപ്പോകുന്നു തന്റെ വിരക്തപിത്തത്തെപ്പോലും ഉലച്ചു കളയാൻ കെല്പുണ്ടായ ആ ഉത്തമയെ അഭിനന്ദിക്കുന്നു. ചിരസമാഗമം നല്ലിയ ഭാഗ്യത്തെ വാഴ്ത്തുന്ന അദ്ദേഹം നളിനിയുടെ സ്നേഹാർദ്രമായ മധുരവാണികൾ നിലച്ചുപോയതിൽ ദുഃഖിതനായി, അപ്പോൾ സിദ്ധസന്തതികളുടെ ശ്രദ്ധാപൂർവ്വമായ ആസ്വാദനത്തിനു വിഷയമാകുമെന്ന് ആശ്ചര്യപ്പെടുന്നു. നളിനിയുടെ അഭാവം മൂലം ദയനീയമായ ഭൂമി കേണു മുറവിളിക്കുന്നതായും കർമ്മസാക്ഷിയായ സൂര്യൻ ദുഃഖഭരത്താൽ നിശ്ചലനായതായും കാലചക്രത്തിനെ നിലച്ചുപോയതായും ദിവാകരൻ തോന്നുകയാണ്. നളിനിക്കു തുല്യമായ ഒരു ഉപദേശഭാജനത്തെ 'മന്നിൽ വിദ്യ വെളി വായനാൾ മുതൽ ഒരു ഗുരുവാനും ലഭിച്ചിട്ടില്ലെന്നു പ്രഖ്യാപിക്കുന്നതോടൊപ്പം ജ്ഞാനിനിയായ അപ്പോളുടെ നിത്യസ്മരണാർഹമായ ജീവിതത്തെക്കുറിച്ചോർത്തു് തന്റെ മനസ്സ് പരിപാവനമായി ഭവിച്ചു എന്നും അവർ മുക്തിയാൻ സ്വശരീരം തീർത്ഥമായിക്കഴിഞ്ഞു എന്നും അദ്ദേഹം ഉദ്ദേശിച്ചുപോകുന്നു. കറച്ചു മുന്യവരെ നളിനിയുടെ 'പ്രണയമാപല'ത്തെ അപലപിച്ചു വൈരാഗ്യനിഷ്ഠനായ ആ ചിരതപസ്വി പ്രേമഭാരപരതരൂനായി ഒരു പുതിയ പുരുഷാർത്ഥത്തെക്കുറിച്ചു പ്രഥമതഃ പ്രഖ്യാപനമായിത്തീരുന്നു. ഈ മനോഹരമായ നടകീയപരിവർത്തനം വ്യഞ്ജിപ്പിക്കുന്നത് ആശാൻ്റെ ആന്തരികജീവിതത്തിലെ സുപ്രധാനമായ ഒരു പ്രതിസന്ധിയിലൂടെ ആയിരിക്കാനിടയുണ്ട്. കാവ്യം ഉപസംഹരിക്കുന്ന ഭാഗത്തുള്ള ചില പരാമർശങ്ങൾകൂടി നിഷ്ഠിച്ച് പരിശോധിക്കുമ്പോൾ ഈ ഉപഹത്തിനു പ്രാബല്യം സിദ്ധിക്കുന്നു 'ആകലതപമിയലില്ല യോഗി ഞാൻ' എന്നും 'ആൻ പിന്നെയും ആ മഹാൻ നിജ യമം'

എന്നുമുള്ള സുപനകളിൽനിന്നും ദിവാകരന്റെ ഉലഞ്ഞ ഉറങ്ങും സമനില പ്രാപിച്ചെന്നും മുന്നേപ്പോലെ യോഗനിഷ്ഠമായെന്നുമാണു നാം മനസ്സിലാക്കേണ്ടതെങ്കിലും, നളിനിയുടെ ജഡം വരയോഗി യോഗ്യമായ രീതിയിൽ ദിവാകരൻ സംസ്കരിക്കുന്നതും ആ അവസരത്തിൽ നിവരപവിധിപോലെ കണ്ണുനീർ തുവുന്നതും നളിനീപിന്തയാൽ ആ യതിയുടെ ഹൃദയവും ജീവിതവും പൂർ്വ്വധികം ശുദ്ധമാകുന്നതും അന്നുവരെ വിജനമായ ഹിമവൽപാശ്ചത്തിൽ യോഗൈക നിരതനായി കഴിഞ്ഞിരുന്ന അനന്തസൗരൻ പിന്നീട് 'ലോകക്ഷേമോത്സുകനായി ഭൂമിക്കു ഭാഗ്യമരുളി' കൈണ്ടു ജീവിക്കുന്നതും കവി കാണിച്ചതരുമ്പോൾ നളിനിസ്നേഹത്തിന്റെ പ്രേരണാശക്തി ദിവാകരന്റെ ജീവിതാന്ത്യത്തോളം നീണ്ടുനിന്നു എന്നാണു് നമുക്കു വിശ്വസിക്കാൻ തോന്നുന്നതു്. 'ഉഗ്രപ്രതനായ മനി'യോടൊത്തു് ആശ്രമവാസിയാ യി കഴിഞ്ഞുകൂടിയിരുന്ന ആശാൻ ഭൂസ്നേഹബദ്ധനായിട്ടും സങ്കചിതവും ഭോഗത്രസ്സാസംവലകവുമായ കടുംബവലയത്തിൽ സ്നേഹത്തെ തളച്ചിടാതെ, അതിനെ സ്വാർത്ഥത്യാഗപൂർവ്വമായ സാമൂഹികസേവനരംഗത്തിലേക്കു വികസിപ്പിച്ചുകൊണ്ടു് ഒരു പുതിയ ജീവിതം നയിക്കാനെന്നരുങ്ങിയ കാലഘട്ടത്തെ ബോധപൂർവ്വമായോ അബോധപൂർവ്വമായോ അദ്ദേഹം സൂരിച്ചതിന്റെ ഫലമായിരിക്കണം 'നളിനി'യുടെ ആവിർഭാവം. ആത്മകഥയുമായി ഇത്രമാത്രം ഗാഢബന്ധമുള്ള മറ്റൊരാൾ കാവ്യം ആശാൻ രചിച്ചിട്ടില്ല; ഇത്രകണ്ടു നാടകീയമായ വേറൊരു ഗംഭീരമുദ്രന്തം അദ്ദേഹം കലയിലൂടെ കൈകാര്യം ചെയ്തിട്ടില്ല. കവിയുടെ ബോധമണ്ഡലത്തിലെ പ്രകൃഷ്ടാഠവേദങ്ങളും അബോധതലത്തിലെ സംസ്കാരങ്ങളും ഇത്രത്തോളം സുരചീരമായും സുനിയന്ത്രിതമായും അദ്ദേഹത്തിന്റെ ഇതരകാവ്യങ്ങളിൽ സമേളിച്ചിട്ടില്ല. ഈ സവിശേഷതകൾനിമിത്തമാവാം മറ്റു കൃതികൾക്കു പകരാൻ കഴിയാത്ത ഒരനുഭൂതിവിശേഷം 'നളിനി' നമുക്കു പ്രദാനം ചെയ്യുന്നതു്.

**'സ്വാതന്ത്ര്യം തന്നെയമൃതം,  
സ്വാതന്ത്ര്യം തന്നെ ജീവിതം'**

ആശാനെന്ന മനുഷ്യന്റെയും കവിയുടെയും ജീവിതത്തെ സൂത്രരൂപത്തിൽ സംക്ഷേപിക്കാൻ ആവശ്യപ്പെടുന്നപക്ഷം 'പാതന്ത്ര്യത്തിൽനിന്നു സ്വാതന്ത്ര്യത്തിലേക്കുള്ള ധീരപ്രയാണം' എന്നായിരിക്കും ഞാൻ കാിക്കുക. കൃത്രിമങ്ങളായ ചില ചട്ടക്കൂടുകളിൽ തളയ്ക്കപ്പെട്ടിരുന്നതുകൊണ്ടു് വളർച്ച നിലച്ചിരുന്ന മലയാളകവിതയെ തളങ്കലിൽനിന്നു മോചിപ്പിച്ചു നീതം ചോരയും നിറവും തുടിച്ചുമുള്ള ജീവിതത്തിനു നേരേ ഉയർത്തിപ്പിടിക്കുകയായിരുന്നു സ്വാത

ന്യോപാസകനായിരുന്ന ആ കവിയുടെ ജന്മകൃത്യം. നിലവിലി  
 രുന്നതും പ്രബലമായ യാഥാസ്ഥിതിപക്ഷത്തിന്റെ അംഗീകാര  
 ണിനും ബഹുമതിക്കും പാത്രീഭവിച്ചതുമായ നിരമാവലികൾ അ  
 ദ്രേഹം കൂട്ടാക്കിയില്ല. ദൃഢപാദനായി അടിവച്ചടിവച്ച മുന്നോട്ടു  
 കയറിയ ആ കരുത്തന്റെ മുഖത്തുനോക്കി അന്തസ്സാർമില്ലാത്ത ധി  
 ക്കാരിയെന്ന് അധികേഷപിക്കാൻ സാഹിത്യത്തിലെ തലയാള  
 നാർതന്നെ യും ധൈര്യപ്പെട്ടില്ല. നവാഗതൻ കടന്നുപന്ന് ആരുടെ  
 സമ്മതവും നോക്കാതെ ഒരു കസേര വലിച്ചിട്ടിരുന്നുള്ളുവെന്ന്  
 മുൻകൂട്ടിക്കാണാൻ കണ്ണുള്ളവർ നേരത്തേതന്നെ കസേരയെടുത്തിട്ടു  
 പിടിച്ചിരുത്താൻ പോലും തയ്യാറായി. എഴുത്തച്ഛനുശേഷം നമ്മുടെ  
 ഭാഷാ സാഹിത്യത്തിനുണ്ടായ ഏറ്റവും മഹാനായ നേതാവെന്ന  
 നിസ്സംശയം പ്രഖ്യാപിക്കാവുന്ന ഏ. ആർ. രാജരാജവർമ്മ 'നളിനീ'  
 കന്യാവിനെ സഹായം സ്വാഗതം ചെയ്തതോടെ, ആശാൻ സാഹി  
 ത്യത്തിലെ പ്രമാണികൾക്കുപോലും ശ്രദ്ധേയനായ കവിയായി.  
 സഹൃദയലോകമാകട്ടെ, രസശൂന്യങ്ങളായ വിവേകങ്ങൾ വിഴുങ്ങി  
 ചെടിച്ചിരിയ്ക്കേ; നാവിലിററുചീണ പുതുമനംതേൻ ആത്തിയോടെ  
 നണഞ്ഞിറക്കാൻ ഇഷ്ടപ്പെടുകയും ചെയ്തു. കാവ്യനിർമ്മാണത്തെ  
 ക്കാൾ എത്രയും മടങ്ങു സ്വാതന്ത്ര്യതുഷ്ടാപ്രേരിതമായിരുന്നു ആശാ  
 ന്ന്റെ സമുദായസേവനം. ഗതാനുഗതീകത്വംകൊണ്ടു മുരടിച്ച സാ  
 ഹിത്യംഗത്തു് ഒരു കവിയെന്ന നിലയിൽ അനുഭവപ്പെട്ട അസ്വാ  
 തന്ത്ര്യമായി തട്ടിച്ചുനോക്കുമ്പോൾ ആയിരമിരട്ടി സ്നേഹവും മൃതി  
 യെക്കാൾ യേങ്കുരവുമായ പാരതന്ത്ര്യം ആശാനെന്ന അഭിമാനിയായ  
 മനുഷ്യനു് ലൗകികജീവിതത്തിൽ അനുഭവിക്കേണ്ടി പന്നതാണ്  
 ഈ വ്യത്യസ്തത്തിനു കാരണം. സ്നേഹസാഹിത്യവും ഭേദഭാവനയും  
 സാഹോദര്യബോധത്തിന്റെ അഭാവവും ജീവിതത്തെ അസുന്ദരവും  
 നരകതുല്യവുമാക്കുന്നതെങ്ങനെയെന്നു മനനഭാവനാദികൾകൊണ്ടു  
 മരതം ഗ്രഹിച്ചു്, പതിതന്മാരോടു സഹതപിക്കുകയും അവർക്കു  
 വേണ്ടി താൻ നില്ക്കുന്ന ഉന്നതതലത്തിൽനിന്നു താഴോട്ടിറങ്ങിവന്നു  
 പ്രവർത്തിക്കുകയും ചെയ്തു ഒരു സമുദായസേവകനല്ലായിരുന്നു  
 ആശാൻ. സാമൂഹ്യങ്ങളെ ഭ്രമണശയിൽ വച്ചുതന്ന കൊല്ലുന്ന ഹിം  
 സാമുന്തിയായ ജാതിരക്ഷസ്സിന്റെ പവിടയിൽപ്പെട്ട തീവ്രവേ  
 ദന തിന്നുന്ന ഒരു മനുഷ്യൻ, പല നൂറ്റാണ്ടുകളായി ബാഹുവീര്യ  
 ങ്ങളും ബുദ്ധിപ്രകേളും സ്നേഹമൊലിക്കുവാറുകൾ വിഫലങ്ങളായി  
 മൃഗജീവിതം നയിക്കുന്ന സഹജാതന്മാരുടെ മാനവീയസ്വാതന്ത്ര്യം  
 നേടിയെടുക്കാനായി സർവ്വസാർപ്പണം ചെയ്തു പരിശ്രമിച്ച കഥയാ  
 ണു് ആശാന്റെ സമൂഹസേവനചരിത്രം. തുല്യദുഃഖിതരായ സ്വ  
 ജനങ്ങളെ സംഘടിപ്പിച്ചു് അവരിൽ ഉറങ്ങിക്കിടക്കുന്ന മംഗലമഹാ  
 ശക്തിയെ ഉണർത്തുകയും അപ്രകാരം പ്രായോഗികമായ ബോധം  
 സമ്പന്നു് പറ്റിത്തീരും അധികാരസ്ഥാനങ്ങൾക്കും ഉള്ളവർക്കുകയുമായി  
 രുന്നു ആശാനും അന്തയായികളും സ്വീകരിച്ച വ്യവസ്ഥാപിതസമര

തന്ത്രങ്ങൾ. സാമൂഹികപ്രവർത്തനങ്ങളിൽ അധികമധികം ആമഗ്നനായതോടുകൂടി തന്റെ കൈവശമുള്ള മറ്റൊരാൾ സമ്പത്തിനെക്കൊടു പ്രിയപ്പെട്ടതും വിലപ്പെട്ടതുമായ കവികർമ്മശക്തിയെപ്പോലും സ്വാതന്ത്ര്യം ബുദ്ധിക്കുള്ള ഉപകരണമായി ചിലപ്പോഴെങ്കിലും ആശാൻ പ്രായംഗിക്കാതിരുന്നില്ല. പ്രപോംഗിപ്പിക്കാൻ, ആവേശംകൊള്ളിക്കാൻ, പ്രതിഷേധിക്കാൻ, അഭ്യർത്ഥിക്കാൻ, താക്കീതു നല്കാൻ, ഉപദേശിക്കാൻ, ഉദ്ബോധിപ്പിക്കാൻ—ഇങ്ങനെ പലതരം സന്നദ്ധമായി ആശാൻകവിത. ദീപ്കാലത്തെ സമുദായസേവനത്തിനിടയിൽ ഓരോ അചസരത്തിലുമുണ്ടായ വിവിധാനുഭവങ്ങൾ ആശാന്റെ മനോമണ്ഡലത്തിൽ ജന്മിപ്പിച്ചു വിഭിന്നഭാവങ്ങൾ കണ്ടറിയാൻ ഈ കൃതികൾ പ്രയോജനപ്പെടുന്നു. അദ്ദേഹം അത്യന്തം നിരംശനാകുന്നു; ചിലപ്പോൾ വല്ലാതെ വിഷാദിക്കുന്നു; ചില സന്ദർഭങ്ങളിൽ അദ്ദേഹത്തിന്റെ ഹൃദയത്തിൽ ധർമ്മരോഷം ആളിക്കൂത്തുന്നു; മറ്റു ചില ഘട്ടങ്ങളിൽ വിജ്ഞാതവീര്യത്തോടെ കർമ്മക്ഷേത്രത്തിലേക്കു കഴിച്ചുപായാൻ മുന്നോട്ടായുന്നു; ചില നിമിഷങ്ങളിൽ സ്നേഹമുന്തിയും ലോകബാസ്യവന്മയെ ഈശ്വരന്റെ പോരമായ കൃപയ്ക്കുവേണ്ടി പ്രാർത്ഥിക്കുന്നു.

‘‘എന്തിനു ഭാരതയരേ, കരയുന്നു പാര-  
 തന്ത്ര്യം നിനക്കു വിധികല്പിതമാണു തായേ!  
 ചിന്തിക്കു ജാതിമദിരാസ്യരടിച്ചു തമ്മി-  
 ലന്തപ്പെട്ടു തനയരെന്നിനയേ, സ്വരംജ്യം!’’

എന്ന ഭാഗത്തു നീരസ്യനൈരംശ്യത്തിന്റെ പരിഭീനശബ്ദമാണയ തന്നതെങ്കിൽ,

ഉന്നതിന്നുണരിനുള്ളിലാത്മശക്തി-  
 പ്രണയമെഴും സഹജാതരേ ത്വരിപ്പിൻ;  
 രംഗപടഹമടിച്ചു ജാതിരക്ഷ-  
 സ്സുണവെരൊടിങ്ങളിലൊക്കെയെത്തി നേപ്പിൻ.  
 (സി.ഹനാദം)

അറയ്ക്കുകത്തഴന്നൊരസകാരവും വിഭോ വേൻ  
 പറയുകിന്നപ്പിന്നിന്നിന്നു മുടൽമഞ്ഞുതാനുമേ  
 വിറച്ചുനഞ്ഞു വെയ്ലുകൊണ്ടിടട്ടെ വൃദ്ധഭൂ തണ-  
 ത്തുറച്ചു തൻ ഞരമ്പിലെങ്ങുമുണ്ണരക്തമോട്ടുവാൻ.  
 തിമിന്റെതാരിർഷ്യയാൽത്തടഞ്ഞിടട്ടെ വൻഗജങ്ങളോ  
 തിമി.ഗലങ്ങളോ വേൽ പഥത്തെ അല്ലട്ടഷ്ടികൾ  
 അമർത്തലോറു മസ്സുകം ഞെരിഞ്ഞവര പോരയാൽ  
 സമഗ്രമന്തിവണ്ണമാക്കിടട്ടെ കന്നമാഴിയും. (പരിവർത്തനം)

മുറിവേല്പിക്കിലും യുത്തർ  
പത്രം പുട്ടുകരിക്കിലും  
മുഷ്ടിന്നു കീഴടങ്ങാതെ  
മരിപ്പോളും തടുക്കുവിൻ.

(ഉദ്ബോധനം.)

തുടങ്ങിയ പംക്തികളിൽ സുദൃഢമായ ശുഭപ്രതീക്ഷയുടെയും ഓളം വെട്ടുന്ന കാജസ്സിന്റെയും ഉദാമമായ കർമ്മോത്സാഹത്തിന്റെയും ഗംഭീരധ്വനിയുമാണു മുഴങ്ങുന്നതു്. ക്രൂരമായ ഏതോ മായാവ്യവസ്ഥയാൽ അന്ധകാരത്തിന്റെ ആഴത്തിൽ ബന്ധനസ്ഥരായിക്കഴുന്ന നിരപരാധരുടെ പ്രതിനിധിയായ കവി ജഗദീശ്വരസമക്ഷം സങ്കടമുണർത്തിച്ചുകൊണ്ടു് ഉറച്ച ആത്മചിശ്വാസത്തോടെ ഇങ്ങനെ അർത്ഥിക്കുന്നു:

ഓരന്നു ഞങ്ങൾ പിതാവേ, നിൻകൺമുന  
ദൂരത്തും തേന്മഴ പാറുമെന്നും  
ക്രൂരത തന്നുടെ നേരേയതുതന്നെ  
ഘോരമിടിത്തീയായു് മാറുമെന്നും.

പട്ടാറ നിൻ കരവംളിൻ പലൽപ്രഭ  
തട്ടുമാറാക ഞങ്ങൾക്കു കണ്ണിൽ;  
വെട്ടിമുറിക്കുക കാൽച്ചുണ്ണലവീഭോ  
പൊട്ടിച്ചെറികയീക്കൈവിലങ്ങും. (സ്വാതന്ത്ര്യഗാഥ)

ഇങ്ങനെ ആശാന്റെ കർമ്മപരിപാടികൾക്കു മുഴുവനും ഉറവിടമായ ഒരേ ഒരു ചികാരത്തിന്റെ, അദ്ദേഹമായ സ്വാതന്ത്ര്യമോഹത്തിന്റെ, ഭിന്നരീതികളിലുള്ള സ്പുരണങ്ങൾ ആത്മാവിഷ്കാരപ്രധാനങ്ങളായ അഞ്ചെട്ടു പെറ്റുകൃതികളിൽ കാണുന്നു ഈ ലഘുരചനകൾകൊണ്ടു സ. രൂപുനാവായെയാണ് സ്വാതന്ത്ര്യത്തിന്റെ സമ്പൂർണ്ണ നിഷേധവും സ്നേഹത്തിന്റെ നിഷ്കൃഷ്ണനിരാസവുമെന്നു് ആശാൻ വിശ്വസിച്ചിരുന്ന 'ജാതി'വ്യവസ്ഥയെ പ്രമേയമാക്കി രണ്ടു കഥാകാവ്യങ്ങൾ—'ചണ്ഡാലഭിക്ഷുകി'യും 'ദുരവസ്ഥ'യും—രചിച്ചതു്. ബുദ്ധമതസംബന്ധമായ ഒരു കഥയെ ഉപജീവിച്ചെഴുതിയ ആദ്യത്തെ കൃതിയിൽ കവി ശാലീനനായി പുറകിൽ നില്ക്കുന്നതേയുള്ളു; സർവ്വാദരണിയനായ ബുദ്ധഗോപാന്റെ അരുളപ്പാട്ടുകളിൽക്കൂടിയുമാണു 'ജാതി'വിധംബനവും സ്നേഹോദ്ഘോഷണവും അതിൽ നിവൃത്തിപ്പെടുത്തിയിരിക്കുന്നതു്. 'ദുരവസ്ഥ'യിലാകട്ടെ അദ്ദേഹം ജാത്യോപാരവിധംഘനത്തിനു മുതിരുന്ന നായികാനായകന്മാരെ സോദേശ്യം സ്വയം സൃഷ്ടിക്കുകയും യാഥാസ്ഥിതികരെ തെടുക്കുന്ന വിധം കഥാസമാപ്തി സാധിക്കുകയും പലപ്പോഴും മറന്നിരിക്കി പുറത്തുവന്നു് ഉത്കടമായ അനാചാരവിമർശനം നേരട്ടു നടത്തുകയും ചെയ്യുന്നു. 'ദുരവസ്ഥ'യിലെ കഥാവിരാമഘട്ടം കഴിഞ്ഞതിനുശേഷം കവി നേരിട്ടു കടന്നുവന്നു് ജാതിസംരക്ഷകരായ വൈദികന്മാരെ താക്കീതുചെയ്യുന്ന വരകൃഷ്ണൻ എണ്ണമറ്റ തവണ ആവർത്തിച്ചു പ്രസ്താവിക്കപ്പെട്ടിട്ടു

ജളവയാണല്ലോ. ചെറുതും വലുതുമായ ഈ കൃതികളിൽ സമൂഹപരിഷ്കരണം ഉന്നമാക്കി ഉന്നയിച്ചിട്ടുള്ള എല്ലാ ആശയങ്ങളുടെയും അടിസ്ഥാനഭാവം കവിയുടെ സ്വാതന്ത്ര്യവാഞ്ഛയാണ്. പക്ഷേ, ഒന്നു പ്രത്യേകം ശ്രദ്ധിക്കണം. സ്റ്റേഹചോദിതമായിരുന്നു ആ സ്വാതന്ത്ര്യവാഞ്ഛ. ജീവിതത്തിൽ 'സ്റ്റേഹമം കളർപ്പുനിലാവു' പരത്തുകയാണ് ആശാൻ നേടാൻകൊതിച്ച സ്വാതന്ത്ര്യത്തിന്റെ പരമലക്ഷ്യം. ജനസമുദായത്തിന്റെ മുക്തപ്പരപ്പിൽ കറെ ഓളങ്ങളിലുക്കിവിടുന്നതിനു പകരം എത്ര പണിപ്പെട്ടും അടിയെഴുക്കിന്റെ ഗതിയെത്തന്നെ ആവുന്നത്ര മാറ്റാണമെന്നാഗ്രഹിച്ച അദ്ദേഹത്തിനു വഴികാട്ടിയ ധ്രുവനക്ഷത്രം 'വ്യതിയാനത്താൽ വരും വിപ്ലവം നീക്കി ലോകസ്ഥിതിപാലിക്കണം' സ്റ്റേഹമായിരുന്നു. 'അന്യക്ടഗുണം ചെയ് വതിനായുണ്ണു വപ്പുണ്ണം തന്നാത്തപണ്ണം' ബലിയുപിച്ച പരമസാത്താികനായ ഗുരുവാണ് സ്വാതന്ത്ര്യതീർത്ഥം തേടി കൊണ്ടുള്ള അദ്ദേഹത്തിന്റെ യാത്രയിൽ അമരക്കാരനായിരുന്നതു്. അതുതപ്പെടാനുണ്ടോ ആശാന്റെ സ്വാതന്ത്ര്യഗാഥകളെല്ലാം സ്റ്റേഹഗീതങ്ങളായതിൽ!

**കാവ്യകല കവിയുടെ ദൃഷ്ടിയിൽ**

ആശാന്റെ ആത്മവത്തയെ രൂപവൽക്കരിച്ച ജനവാസനകളും സ്വാജ്ജിതസംസ്കാരങ്ങളും തമ്മിലുള്ള ബന്ധം അദ്ദേഹത്തിന്റെ കാവ്യങ്ങളിൽ എത്രമാത്രം പ്രതിഫലിക്കുന്നു എന്നന്വേഷിക്കുകയായിരുന്നു നാം ഇതു വരെ. ആ പഴിക്കുള്ള ചിചിന്തനം പ്രധാനമാണെങ്കിലും ആശാന്റെ കവിത്വം പൂർണ്ണമായി നിർവ്വചിക്കണമെങ്കിൽ മറ്റു പല വസ്തുതകളും നാം അവശ്യം അറിഞ്ഞിരിക്കേണ്ടതുണ്ട്. കാവ്യത്തിന്റെ ലക്ഷ്യം, പ്രയോജനം, ധർമ്മം എന്നിവയെക്കുറിച്ച് ആശാൻണ്ടായിരുന്ന സങ്കല്പങ്ങൾ, കാവ്യസൗന്ദര്യസാധകങ്ങളായ കരകൾ കണ്ടുപിടിച്ച പ്രയോഗിക്കുന്ന കാര്യത്തിൽ അദ്ദേഹം കൈക്കൊണ്ട മനോഭാവം, ആശാൻകൃതികളിലെ രൂപരചനാ സമ്പ്രദായം എന്നിങ്ങനെ ഏതാനും വിഷയങ്ങളിൽക്കൂടി ഒന്നു കടന്നുപോകാതെ തരമില്ല. കാവ്യകലയെ അധികരിച്ച് ആശാൻ എഴുതിയിട്ടുള്ള ഒരു കവിതയിലേക്കാണ് ആദ്യമായി പ്രവേശിക്കേണ്ടതു്. 'ലോകാനുഗ്രഹപര'യായ കാവ്യകലയുടെ അതുതരവാഹ്മയ വ്യാപ്തിയും മഹത്വവും ആ ചെറുകൃതിയിൽ അതിനിപുണമായി വ്യഞ്ജിപ്പിച്ചിരിക്കുന്നു. കൊടുവിഷത്തെ അമൃതായും 'പാഴാകാശങ്ങളെ അലർവാടികളാ'യും മാറ്റാൻ കഴിവുള്ള കാവ്യകലയ്ക്കു വിഷയമാക്കാൻ കഴിയാത്ത ഒന്നുതന്നെ പ്രപഞ്ചത്തിൽ കവി കാണുന്നില്ല. 'തുഗശ്രീഗിരിശിവരങ്ങൾ', 'ശുഭ്രവീചീഭംഗവ്യാകുലജലമാൻ സാഗരങ്ങൾ', 'പുഷ്പിതവനഭ്രുകൾ', താരാമണ്ഡലം, സൗര്യമാം എന്നല്ല, ഓരോ മൺതരിയും കാവ്യകലാസ്വർശംകൊണ്ടു

ധന്യങ്ങളായിത്തീരുന്നു. 'ഓമൽപ്പുവിശദനിലാവി'ലും തമാല ശ്രീമന്മാരും കൊടിയൊരു കൂരിരുട്ടിലും' കാവ്യലക്ഷ്മിയുടെ 'രൂമന്ദ സ്മിതരചി' ഒരുപോലെ പതിയുന്നു മാത്രപരമമൂലം ഒടുങ്ങാത്ത ഹൃദയവേദന അനുഭവിക്കുന്ന കണ്ണുരുട്ടിന്റെ 'കണ്ണനീർക്കളി'ത്തിലും 'പോരാളിപ്പരിഷ ചൊരിഞ്ഞ പോരയാറിയിലും' ആ ദേവി നീരാടുന്നു. 'മാന്മയം മിഴിയുടെ ചൊഞ്ഞ ചില്ലി'യിലും 'ധ്യാനസ്ഥൻ മുനിയുടെ ഹസ്തമുദ്ര'യിലും നിന്നു കലാരാധകന്മാർക്കു കേൾക്കാനും ദേവിയുടെ മധുരഭാഷിതങ്ങൾ. നിത്യകന്യകയായ കവിതാദേവിയുടെ സൗന്ദര്യം ദർശിക്കണമെങ്കിൽ, ആ കലാഭാവത്തിൽ കടികൊള്ളുന്ന രസമയരാജ്യത്തിൽ കടക്കണമെങ്കിൽ, ഒരു പുതിയ ഇന്ദ്രിയം കൂടിയേ തീരൂ മനുഷ്യന്. മിക്കവാറും കവിവാക്യങ്ങൾതന്നെ പകർത്തിയിരിക്കുന്ന ഈ ഭാഗങ്ങളിൽനിന്നും, അസുന്ദരങ്ങളും നിസ്സാരങ്ങളുമായ ഏതിനെയും സുന്ദരവും സാരവത്തുമാക്കാൻ കവിതയ്ക്കുള്ള കഴിവു്, ജീവിതത്തിലെ ഇരുട്ടിനും വെളിച്ചത്തിനും ദുഃഖത്തിനും സുഖത്തിനും സക്തിക്കും വിരക്തിക്കുമെല്ലാം കവിദൃഷ്ടയാ ലഭിക്കുന്ന സമപ്രാധാന്യം, മനുഷ്യന്റെ രതി, ശോകം, ഉത്സാഹം, നിർവേദം തുടങ്ങിയ വിഭിന്നഭാവങ്ങളെ ചമൽക്കാരപൂർവ്വം ആവിഷ്കരിച്ചു രസനീയങ്ങളാക്കിത്തീർക്കുന്ന കവികർമ്മവൈഭവം, സാധാരണന്ദ്രിയങ്ങൾക്കതീതമായ കവിതാരസത്തിന്റെ മാഹാത്മ്യം എന്നിവ വ്യക്തമാക്കുന്നു ഇതരകൃതികളിലും അവിടവിടെയായിക്കാണാം. കാവ്യകലയെക്കുറിച്ചുള്ള ചില പരാമർശങ്ങൾ പ്രതിജനനഭിന്നവിചിത്രമാഗ്നിയും പ്രതിനവരസവുമായ മർത്യജീവിതം മനുഷ്യകഥാരംഗത്തിലെ സുകൃതികളാക്കുന്നുവെന്നും 'ലീല'യിലും വാഗ്വേദികളായ കവികൾ കാവ്യരസം പകർന്നു സംസാരദുഃഖത്തെ സഹ്യമാക്കിത്തീർക്കുന്നു എന്ന് 'പ്രഭോദന'ത്തിലും ആശാൻ പ്രസ്താവിക്കുന്നു. ഭൂമിയുടെ രസകാമധരതപം മുന്പുതന്നെ പ്രസ്തുതമായിട്ടുണ്ടല്ലോ. അന്യോപദേശരൂപേണ സ്വാനുഭവങ്ങൾ വിവരിച്ചിട്ടുള്ള 'ഗ്രാമവൃക്ഷത്തിലെ കയീൽ' എന്ന കൃതിയിൽ 'സ്വരാജ്യസീമകളെ നിർമ്മലരംഗവീചിയാരാർദ്രമാക്കുന്ന കവിയുടെ ഗാനങ്ങളെ പരയോഗിക്കു സമാധിസൗഖ്യവും വേദാന്തിക്കു് 'അഭയചിദേകരസാവഗാഹ'വുമരുളുന്നവയായി അദ്ദേഹം പ്രശംസിക്കുന്നു മഹാകവി ടാഗോറിന്റെ കവനതല്പരങ്ങളെ സ്മരിക്കുമ്പോൾ,

ജളകണ്ണത്തിൽപ്പോലുമസ്സയാലഹരികൾ  
 കളർമയാൻ പുല്ലിസ്സീരകൾ ചലിപ്പിച്ചു  
 പുളകമുണ്ടാക്കുന്നൂ ഭ്രവിപ്പിക്കുന്ന ചിത്തം.  
 ഭൂമിതനിദ്രമാത്മതർപ്പണം ചെയ്തിടുന്നു.

അതിശാന്തമെന്നാലും ശക്തമാമതിൻധനി  
 സതതം ചൂഴ്ന്ന കാറ്റിൽ തിരകൾ തല്ലിത്തല്ലി

ക്ഷിതിഗോളത്തെജഗദീശരാജ്യത്തിലേക്കു കതികൊള്ളിക്കും നവ്യപലനമുണ്ടാക്കുന്നു.

എന്നു സത്യാഗംഭീര്യസ്സാരമായ ഭാഷയിൽ സമാഹൃതപൈതൃനൃത്തോടുകൂടി അഭിനയിക്കുന്ന ആശാൻ തനിക്കഭിമതമായ കാവ്യാദർശനത്തെ കടാക്ഷിക്കുകകൂടി ചെയ്യുന്നതാണെന്നു കരുതാം. വെടിപറച്ചിലും ചതുരംഗക്കളിയുംപോലെ കേവലം വിനോദനോപായമായിട്ടല്ല ആശാൻ കവിതയെ പരിഗണിച്ചതു്. മിക്കവാറും യാശാദിലാഷത്തിന്റേയും കുറെയൊക്കെ പാണ്ഡിത്യപ്രകടനാസക്തിയുടേയും പ്രേരണമൂലം സംസ്കൃതസാഹിത്യത്തിൽനിന്നു് ആശയാദികൾ പരാവർത്തനംചെയ്തു് കവിപദവിനേടുന്ന രീതി പിൻതുടരാൻ അദ്ദേഹം ഇഷ്ടപ്പെട്ടില്ല. മലയാളകവിതാരംഗത്തു് നിലവിലിരുന്ന ഈ രണ്ടുതരം പ്രവണതകൾക്കുമധീനനാവതെ, 'വക്രതീഭേദോ കൃഷ്ണമഃ സാഹിതീലോകത്തിന്റേ റുഷിച്ചുപോയ രുചിയെ പ്രത്യംനയിപ്പാൻ' ആശാൻ പരിശ്രമിച്ചു. കവിയുടെ അന്തരാത്മാവിലെ ഉദാത്താനന്ദഭൂതികളിൽനിന്നുമുച്ചിർക്കൊണ്ടു് അനുവാചകഹൃദയത്തിന്റേ അഗാധതലത്തിൽ ഉദാത്താനന്ദഭൂതികൾ സംക്രമിപ്പിക്കുന്ന മഹത്തമകലയാണു കവിതയെന്നു് ആശാൻ വിശ്വസിച്ചു. ഓരോ കാവ്യവിഷയത്തിന്റേയും സവിശേഷതകൾക്കു് അനുരോധമായിരസാനന്ദഭൂതിയുളവാക്കാനുപകരിക്കുന്ന രൂപശില്പത്തെക്കുറിച്ച് അവധാനപൂർവ്വം ചിന്തിച്ചു് അതിന്റേ വിവിധാവയവങ്ങൾ ഔചിത്യപുരസ്കരമായി സംഘടിപ്പിക്കുന്നതിൽ ത്യാജ്യഗ്രാഹ്യവിവേചനബുദ്ധ്യം നിഷ്ണാഹിക്കുകയും ചെയ്തു. 'അഗാധത്തിലെരിഞ്ഞു ശുദ്ധിതടവും പൊന്നൊത്തു സത്യാഗ്നിയിൽ ശൃംഗാരക്കുറുപ്പോടു്' എങ്ങിനെത്താരു മഹാസൗന്ദര്യസാരാകൃതി' എന്ന് ആശാൻ വർണ്ണിക്കുന്ന കാളിദാസന്റേ കൃതികളിലെ ഭാവവിശുദ്ധിയും അനവദ്യമായ പ്രേമസങ്കല്പവും സദ്യോപരി ധ്വനിപ്രാധാന്യവും 'നളിനീ' കർത്താവിനു പ്രചോദകമായിട്ടുണ്ടെന്നു തീർത്തുപറയാം. എന്നാൽ ഭാവസമുദംഭാവനത്തിലും ഇതിവൃത്തഘടനയിലും രൂപശില്പരചനയിലും ആശാൻകൃതികളുടെ ആകൃതിപ്രകൃതികൾ ഏറ്റവും കടപ്പെട്ടിട്ടുള്ളതുപാശ്ചാത്യസാഹിത്യത്തിലെ കാല്പനികകവിതാപ്രസ്ഥാനത്തോടാണു്. മുമ്പുള്ള ഭാരതീയകാവ്യസങ്കേതങ്ങളും പുസ്തകവികളുടെ ആശയങ്ങളും കല്പനകളും പാടേ ഉപേക്ഷിച്ചു് സർവ്വതന്ത്രസ്വതന്ത്രനായി ആശാൻ കാവ്യനിർമ്മിതി നിർവ്വഹിച്ചു എന്ന് ഇപ്പറഞ്ഞതിനർത്ഥമില്ല. ലോകസാഹിത്യങ്ങളിലെങ്ങുംതന്നെ, കാല്പനികകവിതയുടെ ഉദയവേളയിൽ ഒരു കവിയും അങ്ങനെയൊരു സ്വാതന്ത്ര്യം പ്രയോഗിച്ചിട്ടില്ല. ഭൂതകാലകവിതയിൽ പറ്റിപ്പിടിച്ചിട്ടുള്ള പൊടിയും അഴുക്കും തുടച്ചുമാറ്റി, അനുചിതവും അസമർത്ഥവും യാത്രികവുമായ പ്രയോഗാവർത്തനമൂലം മാറ്റു കറഞ്ഞു് നിർജീവങ്ങളായ കാവ്യസങ്കേതങ്ങളെയും കല്പനകളെയും ഉചിതസ്ഥാനങ്ങളിൽ സന്നിധേശംചെയ്തു മനോഹരമാക്കിത്തീർക്കാൻ ആ കവികൾ ഉത്സ

കാണ്. അങ്ങനെ പരമ്പരാഗതങ്ങളായ രചനാസാമഗ്രികളെ സുസംസ്കൃതങ്ങളും സുപ്രയുക്തങ്ങളുമാക്കുന്നതോടൊപ്പം, കവിയോവനോദ്ഭവനങ്ങളായ നൂതനകല്പനകളെ അവർ നിശ്ശങ്കമായും അവിരളമായും പ്രയോഗിക്കുന്നു.

“സ്വാമിയാം രവിയെ നോക്കിനില്ക്കുമെൻ  
താമരേ, തരളവായുവേറു നീ  
ആമയം തടവിടായ്ക തൽകര-  
സ്സോമമുണ്ടു തിമിയുന്ന ദിക്കിലും.  
സന്തതം മിഹിരനന്തശോഭയേ.  
സ്വന്തമം മധു കൊതിച്ചു വണ്ടിനും.  
പന്തമാൻതളി നിൽക്കുമോമലേ,  
ഹന്ത ധന്യമിഹ നിൻറെ ജീവിതം..”

എന്നു നളിനി സ്വയം വിമർശിക്കുന്ന ഭാഗത്തു് നൂറുകണക്കിനു കവികൾ കൈകാര്യം ചെയ്ത നീരും പേരെയും വാറിച്ചുകളഞ്ഞ ഒരു കവിസങ്കേതം ഭാവോത്തരംഗിതമായി, ഒരു ജീവിതത്തിൻറെ രത്നച്ചുരുക്കം വ്യഞ്ജിപ്പിച്ചു പ്രകാശിക്കുന്നതു നോക്കുക. ‘പങ്കഹീനാലനനാദ്രെഷ്ടമാം പൊൻകടമ്പിനുടെ കൊമ്പി’ൻറെ അവസ്ഥ നളിനിക്കുണ്ടാകുന്നതും അവൾ ‘ഹൈമനസരോജ’ത്തിനു തുല്യം കണ്ണനീർ തുവി നില്ക്കുന്നതും ‘ഗർജിതം കേട്ട പന്നഗകുമാരിയെ’പ്പോലെ തെട്ടുന്നതുമെല്ലാം പഴയ കവിസങ്കേതങ്ങൾക്കു് അഴകും മിഴിവും വരുത്തി പ്രയോഗിച്ചിട്ടുള്ളതിനു് ഉദാഹരണങ്ങളാണു്. ജരൽപ്രസൂനയായ ശിരീഷലത, ശരഭദ്രശാന്തയായ തടിലത, സുമർത്തുവിൽ പാടുന്ന കയിൽ, താമരപ്പൂവിനെ ആഞ്ഞു തടയുന്ന ഹംസി തുടങ്ങിയ ഉപമാനങ്ങളിലും കാണാം. ഇത്തരം ദൃഷ്ടാന്തങ്ങൾ, പുതിയ കുപ്പിയിലടച്ച പഴയ വീഞ്ഞുകളെന്ന് പറയാവുന്ന ഈ കവിസങ്കേതങ്ങൾക്കു സമുചിതസ്ഥാനാരോഹണംമൂലം ജന്മസംഹല്യം ലഭിക്കുന്നതായിട്ടാണു നമുക്കു തോന്നുക. ഇത്തരം പ്രാചീനകല്പനകളോടൊത്തുതന്നെ, ‘വെന്നരിയെ ഉഴികാക്കുവാൻ കോപ്പിടം നൃപതി പോലെയും കളിക്കോപ്പെടുത്ത ചെറുചൈതൽപോലെയും’ ‘തെല്ലുതൽപരത്വമാൻ’ ജിതേന്ദ്രിയൻ, ഉഷസ്സുസ്യുപോലെയുള്ള പാവനംഗി, ഉദ്രഹേമയഷ്ടിപോലെ വീഴുന്ന നളിനി, കഷ്കൻ കിണറിനാൽ നനങ്ങിലും വഷ്കാറ വരിനെല്ലുപോലെ വിന്നയായ വിരഹിണി, ശാന്തവീചിയതിൽ വീചിപോലെ, കാന്തനാദമൊട്ടനാദംപോലെ, കാന്തിയോടപരകാന്തിപോലെ, അന്യോന്യം ഉടൽ ചേർന്നിരിക്കുന്ന നളിനീദിവകരന്മാർ, ശിശിരം പോകാതെയും പൂണ്ണവസന്തമാകാതെയും കന്യാപാകത്തിൽ നില്ക്കുന്ന പരിശുദ്ധ വനാന്തരംഗി, ഉടഞ്ഞ ശംഖുപോലെയുമുരിച്ചുമുരിച്ച വാഴത്തടപോലെയും തിളങ്ങുമസ്ഥിഖണ്ഡങ്ങൾ, കൃതകോപനായ ശിശു കളിയിൽ ഒളിച്ചൊരിഞ്ഞ പതംഗികംഗങ്ങൾപോലെ ദയനീയങ്ങ

ളായ വാസവദത്തയുടെ അംഗങ്ങൾ തുടങ്ങി നവനവോന്മേഷശാലി നിയായ കവിപ്രജ്ഞയിൽനിന്നും കിട്ടിയ കല്പനകളുടെ, എത്ര വേണമെങ്കിലും. അംഗലകവിതകളിൽനിന്നും ആശാൻ ഭാഷിത്യ പൂർണ്ണം ആദാനം ചെയ്ത ഉക്തിവൈചിത്ര്യങ്ങളും കല്പനകളുംതന്നെ കറച്ചൊന്നുമല്ല. ആശാൻകവിതയിലെ രചനാരഹസ്യങ്ങളെക്കുറിച്ച് നിഷ്പഷ്ടമായി പഠിക്കുന്ന ഏതൊരാൾക്കും ഈ ത്രിവേണി സംഗമത്തെ ശ്രദ്ധിക്കാതിരിക്കാൻ വയ്യ.

**കണ്ണം കരളും ഒരേ ലക്ഷ്യത്തിൽ**

ആശാന്റെ ഭാവഗാംഭീര്യത്തിന് അനുഗ്രഹമായിരുന്നു രചനാ സമ്പ്രദായവും. അടക്കാനാവാത്ത അന്തഃപ്രചോദനത്തെയും പ്രകൃഷ്ടാനുഭൂതികളെയും ആധാരമാക്കി കാവ്യസൃഷ്ടി നടത്തിയ ആ കലാകാരന്, തന്റെ കാവ്യരത്നകടർഗ്ഗങ്ങളെ ആവിഷ്കരിക്കാൻ കനം തുണ്ടുന്ന ഭാഷതന്നെ വേണ്ടിവന്നു. 'വെറും ശബ്ദമരമങ്കോലക്കുരുവിന്റെ എണ്ണയിലെഴുന്നോജ്ജ്വലകൗരൂഹലം' അദ്ദേഹം വെറുത്തു; 'ശങ്കാപേതമുദിക്കമർത്ഥപി'യെ ആദരിച്ചു. കരളുകളെ മാത്രം പ്രീണിപ്പിക്കുന്ന പദസംഘടനയല്ല. കരളിലും പ്രജ്ഞയിലും തറയ്ക്കുന്ന അർത്ഥപരമ്പരയാണ് ആ കവി ഇഷ്ടപ്പെട്ടത്; ആഴമില്ലാത്ത ഒഴുക്കും മുക്കുപണ്ടങ്ങളുടെ പകിട്ടും ബുദ്ധിപരമായ വ്യായാമത്തിൽക്കവിതയുടെ ലക്ഷണങ്ങളായ കരുതാൻ കഴിഞ്ഞുള്ള ആശാൻ. ഒരു നിസ്സാരമായ ആശയത്തെ പടർത്തി പറയുന്നതിനുപകരം ഏറ്റവും ചുരുങ്ങിയ വാക്കുകൾമുഖേന വായനക്കാരന്റെ മനസ്സിൽ ഒരാശയലോകത്തെത്തന്നെ വ്യഞ്ജിപ്പിക്കാനായിരുന്നു അദ്ദേഹത്തിന്റെ ഉദ്ദേശ്യം. തന്മൂലം അയവിനെക്കൊണ്ട് മുറുകുമാണ് പ്രതിപാദനത്തിൽ നമുക്ക് അനുഭവപ്പെടുക; നിർമ്മാണധർമ്മങ്ങളിൽ ഏറ്റവും ശ്രദ്ധേയമായിട്ടുള്ളത് ആശാൻ പുലർത്തുന്ന ഏകാഗ്രതാവോധമാണ്. പ്രതിപാദ്യവിഷയത്തെക്കുറിച്ച് ഗാഢവും സമഗ്രവുമായി ധ്യാനിച്ചു് അവയുടെ വിവിധഘടകങ്ങൾക്കുള്ള പരസ്പരബന്ധം, പ്രധാനവും അപ്രധാനവും ത്യാജ്യവും ഗ്രാഹ്യവുമായ അംഗങ്ങൾ എന്നിവയെപ്പറ്റി വിശദാവബോധവും വ്യക്തമായ തീരുമാനവും ഉണ്ടായിക്കഴിഞ്ഞതിനുശേഷമേ അദ്ദേഹം കടലാസിൽ പേന തൊടുകേകുകുള്ളൂ.\* ഇത്രയുമായിക്കഴിഞ്ഞാൽ, താൻ അഭിവ്യഞ്ജിപ്പിക്കാനുദ്ദേശ്യം

\* "ഒരു ഉൽകൃഷ്ടകലയുടെ നിലയിൽ കവിതയുടെ സാങ്കേതികമായ ഗുണദോഷങ്ങളുടെ എല്ലാ അംഗങ്ങളെയുംപറ്റി ഗാഢമായും നിർദ്ദയമായും ചിന്തിച്ചു്, ത്യാജ്യങ്ങളെ പാടുള്ളത്ര ത്യജിച്ചും ഗ്രാഹ്യങ്ങളെ കഴിയുന്നത്ര ഗ്രഹിച്ചുപോലെത്തന്നെ ഞാൻ ഒരു മുക്തകംപോലും രചിക്കാറില്ലെന്നുള്ളതു് എനിക്കു നല്ല നിശ്ചയമുള്ള സംഗതിയാണ്."—ആശാൻ.

ശീക്കുന്ന മുഖ്യഭാവങ്ങൾക്കും കഥാപാത്രപ്രകൃതികൾക്കും ഔദ്യമ്യവും മുഴപ്പും കൈവരത്താൻ കഴിവുള്ള വണ്ണനകളും കല്പനകളും സംഭവങ്ങളും അലങ്കാരങ്ങളും പദങ്ങളും മാത്രം ആശാൻ തെരഞ്ഞെടുത്തു പ്രയോഗിക്കുന്നു. കാര്യലാഭമില്ലാതെ കൈമുതൽ ധുന്തടിക്കുകയില്ലെന്ന നിശ്ചയത്തിൽ ഉറച്ചുനില്ക്കുന്ന അദ്ദേഹം പത്തു വിതച്ച നൂറുകൊയ്യുന്ന കഷ്കനാണ്. 'നളിനി'യുടെ പ്രാരംഭത്തിൽ 'തത്' പരത്വമവനംനിന്നു തെല്ലപ്പോൾ എന്ന് ദിവാകരന്റെ ചിത്താവസ്ഥയെക്കുറിച്ചു നല്ല സൂചനയുടെ ശക്തി ഗ്രന്ഥാവസാനംവരെ നീണ്ടുനില്ക്കുന്നു. ആ 'തെല്ലതത്'പരത്വം' ദിവാകരനുണ്ടായിരുന്നില്ലെങ്കിൽ 'നളിനി'യിലെ സംഭവങ്ങൾക്കു പ്രസക്തിയേ കാണുമായിരുന്നില്ല; നളിനിയുടെ മഹത്തായ ജീവതഗതത്തിനുപോലും ആ യുവയോഗിയെ ഉലയ്ക്കാൻ സാധിക്കുമായിരുന്നില്ല. സത്താഗ്നിയിലെരിഞ്ഞു ശുശാറക്കു പൊയ്"പ്പോയ പരിശുദ്ധസ്നേഹം വണ്ണിച്ചിട്ടുള്ള 'നളിനി'യിൽ നായികാനായകന്മാരുടെ ബാഹ്യകാരണംഗികൾ ദീർഘമായി വിവരിക്കുന്നില്ല, ഭൗചിത്യവേദിയായ കവി. 'ഉഷസ്സുസ്വപോലെ പാവനംഗി' എന്നും 'ശരദഭ്രൂശാതയായ തടിലത'യെന്നും 'ഗേവദർച്ചനാർദ്ധയ മനോജ്ഞപുഷ്പ'മെന്നും 'വനഭൂമിയിൽ നില്ക്കുന്ന കന്ദവല്ലി'യെന്നും മറ്റുമുള്ള നിപുണ സൂചനകൾക്കൊണ്ടു മാത്രം നായികാവണ്ണനും സംധിക്കുന്നു. 'ഉൽപ്പലബാലരവിപോലെ കാന്തിമാൻ', 'ഭ്യോതമാനവും ഭട്ട നഗവുമായ ഉടൽ', 'നീണ്ട ജടയും നഖങ്ങളും ഭൂതിയും', 'പ്രസന്നവും ധീരവുമായ മുഖകാന്തി'—തീർന്നു നായകന്റെ വണ്ണന. കഥ നടക്കുന്ന ഹിമവൽപാർശ്വത്തിലെ പ്രകൃതിസൗന്ദര്യമോ വിഭാതവേളയുടെ മനോഹാരിതയോ നീട്ടി വണ്ണിക്കാൻ കവി മിനക്കെടുത്തില്ല; നേരേമറിച്ചു ഭോഗതൃഷ്ണാപരവശമായ ജീവിതത്തിന്റെ അപശ്യംഭാവിയായ പരിണാമം ചിത്രീകരിക്കുന്ന 'കരുണ'യിൽ വാരനാരിയായ വാസുദത്തയുടെ മതിമോഹനരൂപവും വികലംഗിയും വിരൂപിണിയുമായി അവൾ ഭട്ടവിൽ കിടക്കുന്ന കിടപ്പും പ്രകരണൗചിത്യപശാൽ വിസ്തരിച്ചു വണ്ണിക്കുന്നുണ്ട്. 'ലീലം'കാവ്യത്തിന്റെ തുടക്കത്തിലുള്ള മാധവിയുടെ 'പ്രണയപരവശേ', 'ഗുണവതി' എന്ന രണ്ടു സംബുദ്ധികളിലടങ്ങിയിരിക്കുന്നു, നായികയായ ലീലയുടെ സവിശേഷവ്യക്തിമുദ്രകൾ. പ്രണയപരവശ്യവും ഗുണവതീത്വചമരസരിച്ചായിരുന്നു ലീലയുടെ ജീവിതഗതിയെന്നു കാവ്യാവസാനത്തിൽ നമുക്കു ബോധ്യപ്പെടുമ്പോഴാണ് ഈ സംബുദ്ധികളുടെ വ്യാപ്തിയും ഭൗചിത്യവും ശര'ക്കും വിശദമാകുന്നത്. ഉദാഹരണങ്ങൾ ഇനിയും എത്രവേണമെങ്കിലും നിരത്തിവയ്ക്കാവുന്നതേയുള്ളൂ. എന്നാൽ ആശാന്റെ ധ്വനിപ്രായോഗനിഷ്ഠയും ഏകാഗ്രതാബോധവും രൂപശീലനീഷ്ഠയും 'ദൂരവസ്ഥ'യെ വേണ്ടുവോളം അനുഗ്രഹിച്ചിട്ടില്ല. പുഷ്പഭാവങ്ങളായ നാടകീയസന്ദർഭങ്ങളോ ആകഷ്കങ്ങളായ സംഭവപരമ്പരകളോ പലനംഗിയോ ഇല്ലാതെ മിക്ക

വാറും പരത്തിയടിച്ച ഒരു കഥാഖ്യാനമാണ് ആയിരത്തിയെഴുനൂറോളം വരികളുള്ള ആ കൃതിയിൽ നില്പിച്ചിരിക്കുന്നത്. കലാകാരനായ ആശാൻ കടിഞ്ഞാണിനു വഴങ്ങാതെ, സമൂഹപരിഷ്കർത്താവായ ആശാൻ കടന്നുകയറിയെഴുന്ന അഭിപ്രായപ്രകടനങ്ങളും ഒട്ടവളരെയുണ്ട്. വിഭക്തഘനഗാന്ത്രശ്രീകൊണ്ട് 'നളിനി'യും, 'ലീല'യും, 'കരണ്'യും, 'സീത'യും പ്രശംഭിക്കുന്നവെങ്കിൽ, ദമേടസ്സുമുലമുണ്ടായ രൂപസൗഷ്ഠവഹാനി 'ദ്രവസ്ഥ'യെ ദൃഷ്ടിപ്പിക്കുന്നു. ചിലർ പറയുമ്പോലെ, വർത്തമാനകാലത്തിൽമാത്രം പ്രാധാന്യമുള്ള സാമൂഹികവിഷയത്തെ അധികരിച്ചു നിർമ്മിച്ച കാവ്യമായതുകൊണ്ടല്ല, 'ദ്രവസ്ഥ'യുടെ ഉൽക്കണ്ഠിതത്വം ഉടവുതട്ടിപ്പോയതും. രൂപശില്പപരമായ വൈകല്യങ്ങളായിരിക്കണം ആ കാവ്യത്തെ രണ്ടാംകിടയിലേക്കു പിടിച്ചിരിക്കുന്നത്. പുരകത്തിൽ, പ്രതിപാദ്യവസ്തുവിന്റെ സ്വഭാവവും പ്രതിപാദനോപായങ്ങളും തമ്മിലുള്ള പൊരുത്തമില്ലായ്മയാണ് പ്രസ്തുത കൃതിയിലെ മരലികമായ വൈകല്യം.

**കടഞ്ഞെടുത്ത കഥാശില്പം; കഥയ്ക്കുതക്ക കഥനം**

കഥാകാവ്യങ്ങളിലെ ഇതിവൃത്തസംവിധാനത്തിലും രൂപസമുദായവനത്തിലും ആശാൻ അവതരിപ്പിച്ച പുതുമകൾ മലയാളകവിതയിൽ ഒരു നവ്യസരണി വെട്ടിത്തെളിച്ചു. ഒരു കഥയുടെ തുടക്കം തൊട്ട് ഒടുക്കംവരെ മുറയ്ക്കു പ്രതിപാദിക്കുക എന്ന പ്രഹരസമ്പ്രദായം കൈവെടിഞ്ഞു നായികാനായകന്മാരുടെ അന്ത്യസമാഗമഘട്ടമാത്രം 'നളിനി'യിൽ വർണ്ണിക്കുന്നു. പരിപാവനസ്റ്റേഹത്തിന്റെ പരകോടിയിലെത്തിയ നളിനി മോക്ഷപഥം പ്രാപിക്കുന്നതിനു തൊട്ടുമുമ്പുള്ള ഭാവനിർഭരവും നാടകീയവുമായ മുഹൂർത്തത്തിലാണ് കവി യവനിക ഉയർന്നുനന്നത്. അനുരൂപകന്റെ ശ്രദ്ധ മുഴുവനും ഏകാഗ്രമായി ആ മുഹൂർത്തത്തിൽ ഞെരുങ്ങിനില്ക്കുകയാണ്. അനുപദം ആക്കംവലിക്കുന്ന സുലഭിതമായ ഒരു ഏകാങ്കനാടകത്തിന്റെ പ്രതീതിയാണ് ഈ കൃതി ജനിപ്പിക്കുന്നത്. നളിനിദിവ്യാകരന്മാരുടെ പരസ്പരസംഭാഷണങ്ങളും 'സ്വഗത'ങ്ങളും പകർത്താനും സംഭാഷണമദ്ധ്യേ അവർക്കുണ്ടാകുന്ന പിത്തവൃത്തികളും ആംഗികചേഷ്ടകളും വർണ്ണിക്കാനുമായി ആകെയുള്ള 176 ശ്ലോകങ്ങളിൽ 120 എണ്ണം കവി ഉപയോഗിക്കുന്നു. നാടകത്തിലെപ്പോലെ സംഭാഷണങ്ങൾ മുഖേനയാണ് ഭൂതകാലസംഭവങ്ങൾ ഏറിയകൂറും വെളിപ്പെടുത്തുന്നത്; കഥാപാത്രങ്ങളുടെ സ്വഭാവം വ്യഞ്ജിപ്പിക്കുന്നതിനും സംഭാഷണംതന്നെ ഉപായമായി സ്വീകരിക്കുന്നു. സ്ഥലകാലസൂചനകൾക്കും പാത്രാവതരണത്തിനും കഥയുടെ ഉപസംഹരണത്തിനും മാത്രമേ കവി നേരിട്ടു മുതിരുന്നള്ളൂ. മുഖ്യകഥാപാത്രങ്ങളുടെ നിലപാടുകൾക്കുള്ള അന്വേഷണവൈപരീത്യം, ഉറച്ച നിലപാടിന് ഒടുവി

ലുണ്ടെന്ന യുക്തിസഹമായ പരിവർത്തനം എന്നീ നാടകീയധർമ്മങ്ങളും 'നളിനി'യിൽ പരിപാലിച്ചിട്ടുണ്ട്. അതീതകാലങ്ങളിലെ സവിശേഷസാഹചര്യങ്ങളുടെയും സുപ്രധാനസംഭവങ്ങളുടെയും അനിവാര്യഫലമായി, മിക്കവാറും ജീവിതത്തിന്റെ അന്തിമഘട്ടത്തിൽ സംജാതമാകുന്ന വിചിത്രപരിണാമഗർഭവും അതീവശ്രദ്ധേയവുമായ ഒരു സന്ദർഭത്തിന്റെ തലയ്ക്കൽവെച്ച് തിരശ്ശീല ഉയർത്താറുള്ള ഇബ്സൻ തുടങ്ങിയ നാടകകർത്താക്കളുടെ രചനാപ്രക്രിയയോടു് അടുപ്പമുണ്ട് 'നളിനി'ക്ക്. 'ലീല'യിലും പഴയ കഥാകഥനപ്രക്രമമല്ല നാം കാണുന്നത്. 'നളിനി'യിൽ നാടകരചനാസങ്കേതമാണു പ്രയോഗിച്ചിട്ടുള്ളതെങ്കിൽ, ലീലയിലാകട്ടെ കവിനേരിട്ടു ചെയ്യുന്ന കഥാഖ്യാനത്തിനാണു പ്രാധാന്യമുള്ളതു്. കഥാവസ്തുവിന്റെ സ്വഭാവമായിരിക്കണം ഇതിനു കാരണമെന്നു തോന്നുന്നു 'ലീല'യുടെ അസാധാരണങ്ങളും സങ്കീർണ്ണങ്ങളുമായ ജീവിതാവേഷങ്ങളെ അർത്ഥശങ്കയിടവരതെ വ്യാഖ്യാനിച്ചു് അവളുടെ ഭാവശുദ്ധിയെ സമർത്ഥിക്കേണ്ടതുണ്ട് കവിക്കു്. പ്രേമദുഃഖം നിമിത്തം വികലബുദ്ധിയായിത്തീർന്ന നായകനെക്കൊണ്ടു സംസാരിപ്പിക്കാൻ സാധ്യവുമല്ല. നാടകീയരീതിയിൽ ഗ്രന്ഥാരംഭം നിർവ്വഹിക്കുകയും വിപരീതവീക്ഷണഗതികൾ അവലംബിക്കുന്ന ലീലയുടെയും മധ്യവിയുടെയും സംഭാഷണങ്ങളിലൂടെ നായികയുടെ പ്രണയസ്ഥൈര്യവും മനോഗുണങ്ങളും പ്രകടീകരിക്കുകയും ചെയ്യുന്നുണ്ടെങ്കിലും, കവിതന്നെ ദീർഘമായി പൂർവ്വകഥ വിവരിക്കുന്നതിന്റെ ഉദ്ദേശ്യം ഇതായിരിക്കാനാണിട. 'കണ്ഠ'യിൽ പിത്രരചനാസങ്കേതങ്ങളാണു് അധികവും സ്വീകരിച്ചിട്ടുള്ളതു്. ലൗകികൈശ്വര്യങ്ങളിൽ മുങ്ങിക്കളിച്ചു്, 'കണ്ഠബാണൻതന്റെ പട്ടംകെട്ടിയ റാണി'പോലെ വിലസുന്ന കലഗണികയായ വാസവദത്തയുടെ പിത്രം ആദ്യം അവതരിപ്പിക്കുന്നു. ആ പിത്രത്തിൽ വാസവദത്തയുടെ ഉൽക്കടമായ അഭിനിവേശത്തിനു പാത്രമായ ബൃഹസന്യാസിയെ കാണുന്നില്ല. തുടർന്നു് നാം മറ്റൊരു പിത്രത്തിന്റെ മുമ്പിലേക്കു് ആനയിക്കപ്പെടുന്നു. കളിമകളും നേസ്സെയുമ്മചയ്ക്കുന്ന മനോജ്ഞമാളികയുടെ മലർമുറത്തുനിന്നു് മനുഷ്യാവയവങ്ങൾ കൊത്തിവെച്ചു് ഇരയെടുക്കുന്ന കഴുകനും കൂമനും കുറുന്നിയും നിറഞ്ഞ പുകാട്ടിലേക്കു്; മദാലസയും വിശിഷ്ടവേഷഭൂഷാലംകൃതയുമായ മതിമോഹിനിയുടെ സമീപത്തുനിന്നു് ഇലയും കലയുമരിഞ്ഞിട്ടു വെട്ടി മുറിച്ചിട്ടു മലവാഴത്തടപോലെ മലൻസിത്തുകിടക്കുന്ന രക്തരൂപിതമായ മാംസചിണ്ഡത്തിലേക്കു്. ആ പിത്രത്തിലുണ്ടു് 'ഭാനുമാനിൽനിന്നു കടപൊട്ടിപ്പാണെത്തും കതിരപോലെ' കാന്തിമാനായ ബുദ്ധശിഷ്യൻ. ചുരുക്കം ചില നേർത്ത രേഖകൾകൊണ്ടു് മിഴിവുററുപടരും ആലേഖനംചെയ്യാൻ പ്രകൃത്യം ഇഷ്ടപ്പെടുന്ന ആശാൻപതിവിനു വിപരീതമായി കുടുംനിറവും കട്ടിവരയും കലർത്തിയാണു് ഈ അവസ്ഥാന്തരങ്ങൾ വരച്ചിട്ടുള്ളതു്. ആ രീതിഭേദത്തി

ന്റെ ഗുണഭോഷങ്ങൾ അതിൽ കാണുകയും ചെയ്യും. ജീവിതത്തിന്റെ രണ്ടറ്റങ്ങളും തമ്മിലുള്ള വമ്പിച്ച അകൽച്ച കണ്ടു വിസ്മയാധീനനാകുന്ന വായനക്കാരനെ ഒരു പിത്രത്തിന്റെ മറുവശം മാത്രമാണു രണ്ടാമത്തേതെന്നു് ഉപഗ്രഹ്യവാക്യങ്ങൾ ഉദ്ബോധിപ്പിക്കുന്നു. ധനമോഹവും സൗന്ദര്യമദ്യംകൊണ്ടു തെറ്റുകളാചരിച്ചുപോയെങ്കിലും, അകൃത്രിമപ്രണയത്തിന്റെ ഒരോവു് ഉൾക്കൊമ്പിലുറി നിന്നിരുന്ന ആ അമലയുടെ ദയനീയദുരന്തത്തിൽ സന്ന്യംസിചിത്തംപോലുമലിഞ്ഞു്, ആ അലിവിന്റെ തുള്ളി കണ്ണിലുറന്നു നിറഞ്ഞു് ചുടലച്ചുമ്പലിൽ ഞടൻവീഴുന്നിടത്തുവച്ചു തിരശ്ശീല താങ്ങേണ്ടതിനു പകരം ആ കണ്ണീരിനൊരു നീണ്ട ഭാഷ്യമഴുതി മുഷിച്ചിലുണ്ടാക്കേണ്ടിയിരുന്നില്ല. 'ചണ്ഡാലഭിക്ഷുകി'യിലെ കഥാപ്രതിപാദനം ഏറെക്കുറെ യഥാസ്ഥിതികസമ്പ്രദായത്തിലാണ്. കഥയുടെ ഒരു തലതൊട്ടു തുടങ്ങി മറ്റേത്തലവരെയുള്ള സംഭവങ്ങളെ അനുക്രമമായി വിവരിച്ചിട്ടുള്ള ആ കാവ്യത്തിൽ ആഖ്യാനത്തിനു കൂടുതൽ അയവും ലാലവവും ഷ്യാക്കുമുണ്ട്. കവി സാവകാശമായി ശ്രമംകൂടാതെ കഥ പറയുന്നു എന്നു തോന്നൽ നമുക്കുണ്ടാകുന്നു. ഒരു സ്വതന്ത്രവിവർത്തനമായ 'ശ്രീബുദ്ധചരിത'ത്തിലാണ് ആശാന്റെ ആഖ്യാനവല്ലഭം ഉന്നിദ്യം സംഹല്യവുമായി പ്രശോഭിക്കുന്നതു്. ഇതരകൃതികളുടെ സ്വഭാവങ്ങൾ അനുസരിച്ചു് അവശ്യം ഭിക്ഷിക്കേണ്ടിയിരുന്ന നിയന്ത്രണങ്ങളെല്ലാം നാനാസംഭവസങ്കലവും സുഭീഘ്വുമായ ഈ ഇതിഹാസകാവ്യത്തിൽ നീങ്ങിക്കിട്ടുന്നു. തടവറുപരന്നുകിടക്കുന്ന പ്രവാഹത്തിനു തുല്യമാണു് 'ബുദ്ധചരിത'ത്തിലെ കഥാഖ്യാനം. ആശയങ്ങളെ ആവുന്നത്ര ഒതുക്കിപ്പിടിച്ചു ചിമിഴിലടച്ചും ഭാവവ്യഞ്ജനത്തിൽ വാചംയമിതം പരമാവധി പരിപാലിച്ചും നിർമ്മിച്ചിട്ടുള്ള മറ്റു കാവ്യങ്ങളിൽ പിരിമുറുക്കം കുറച്ചു ധികമായിട്ടുണ്ട്. അതോടൊപ്പം, താങ്ങാനാവത്തവിധം കടുത്ത അർത്ഥഭാരം ചുമന്നുനില്ക്കുന്ന ശബ്ദങ്ങളും ഇറുകിവലിഞ്ഞ വാക്യബന്ധങ്ങളും ആശയഗ്രഹണത്തിനു ക്ലേശമുണ്ടാക്കുകയും ചെയ്യുന്നു. തിരഞ്ഞെടുത്തടുക്കി നിരത്തുന്ന ശബ്ദങ്ങളിൽ നിരന്തരം കണ്ണനട്ടു നില്ക്കേണ്ടിവരുന്ന കവിക്കും അനുചാപകനും. ഈ അസ്വാതന്ത്ര്യങ്ങളിൽ നിന്നു വിമുക്തനായ ആശാൻ, ഭാഷാശൈലീസൗഭാഗ്യങ്ങളിലും അനായാസസുന്ദരങ്ങളായ വണ്ണനാപരമ്പരകളിലും മതിവരുവോളം നീന്തിത്തുടിച്ചു കളിക്കുന്ന കാഴ്ചയാണ് 'ശ്രീബുദ്ധചരിത'ത്തിൽ കാണുന്നതു്.

**ഭാവകാവ്യകർത്താവെന്ന നിലയിൽ**

ആദ്യമേ സൂചിപ്പിച്ചതുപോലെ, മലയാളകവിതയുടെ പരിത്രത്തിലും ആശാന്റെ കവിജീവിതത്തിലും പ്രകടമായ ഒരു വഴിത്തിരിവു കുറിച്ച കൃതിയെന്ന നിലയിൽ 'വീണപ്പുവു' അവിസ്മര

നീയമൗണ്. മലയാളത്തിലെ ലക്ഷണമൗണ്—ഒന്നാമത്തെ പ്രതി  
 രൂപാത്മകഭാവകാവ്യമൗണ്. കാലക്രമമനുസരിച്ചു രണ്ടാമത്തേതെ  
 കിലും ഗുണപ്രകാശംകൊണ്ടു് ഭാഷയിലെ പ്രഥമവിലാപകാവ്യ  
 മൗണ്മുള്ള സ്ഥാനങ്ങൾ ആ അനശ്ചരകൃതി കരസ്ഥമാക്കിയിരിക്ക  
 ന്നു. ആത്മാവിഷ്ണുപ്രധാനമായ ഖണ്ഡകാവ്യത്തിലെ ഭാവരൂപ  
 പ്ലോമത്തം എത്രത്തോളമാകുമൗണ് ഒരു മലയാളകവി ആദ്യമാ  
 യി തെളിയിച്ചതും ഈ കൃതിയിലൂടെയാൗണ്. പൂവിനെ—വീണ  
 പൂവിനെത്തന്നെ—വിഷയീകരിച്ചിട്ടുള്ള കവിതകൾ പലതുണ്ടു്,  
 ആംഗലസാഹിത്യത്തിൽ. പൂവിൽ യുവതിത്വം ആരോപിച്ചുകൊ  
 ണ്ടുള്ള സങ്കല്പങ്ങളും ആ സാഹിത്യത്തിൽ, എന്തിനു്, ഭാരതീയസാ  
 ഹിത്യത്തിൽപ്പോലും, സുലഭങ്ങളത്രേ. അത്തരം കവിസങ്കല്പങ്ങളു  
 മായി ആശാൻ പരിചയിച്ചിട്ടുണ്ടെങ്കിൽത്തന്നെ, 'വീണപൂവി'ന്റെ  
 വിഭാവനത്തിലും വിരചനത്തിലും സ്വതന്ത്രവ്യക്തിത്വമാൗണ് അദ്ദേ  
 ഹം പ്രദർശിപ്പിച്ചിട്ടുള്ളതു്. സർവ്വമനോഹാരിണിയായ പുഷ്പരാജ്ഞി  
 യുടെ അചസ്ഥാവൈപരീത്യം കണ്ടുതുളിച്ച ബാഷ്പബിന്ദു കൺപീ  
 ലിയിൽ തങ്ങിനില്ക്കുത്തന്നെ, ഭൂവനഭൂതികളുടെ ചഞ്ചലപ്രകൃതി  
 യിൽ കവിയുടെ കണ്ണുകൾ ഉഴന്നിപ്പോകുന്ന ഒന്നാംശ്ലോകംതൊട്ട  
 ണ്ടോട്ടു്, കരിഞ്ഞുമലിഞ്ഞും തൊടിയിടകൊണ്ടു മണ്ണായി മാറി  
 യിൽ മായാറായ പൂവിനെ ചൂണ്ടിക്കാട്ടി പ്രകൃതിനിയമമായ സർവ്വ  
 പ്രണാശത്തിന്റെ അനിവാര്യതയിലും ജീവിതത്തിന്റെ സ്വപ്ന  
 സന്നിതേയിലും ചെന്നചസാനിക്കുന്ന അവസാനശ്ലോകംവരെ വ്യ  
 ങ്ജിപ്പിച്ചിട്ടുള്ള പ്രധാന ഭാവം നിത്യാനിത്യവിവേകജന്യമായ  
 നിവൃട്ടമൗണ്ണെങ്കിലും 'വീണപൂവു' മറ്റൊരു 'വൈരാഗ്യശതക'  
 മൗ, 'മൗഹമുദ്ഗൗ'മൗ അല്ല വളർച്ചയുടെ പല പരിണാമങ്ങൾ  
 പിന്നിട്ടു്, നേരേ വിടൻ വിലസി, മിഴിയുള്ളവരെയെല്ലാം ആക  
 ഷ്ചിച്ചു്, ഹൃദ്യമായ ഭുഗബന്ധം പുലർത്തി, കൊഴിഞ്ഞു പൂഴിമണ്ണിൽ  
 വീഴുന്ന പൂവു്—ശൈശവത്തിൽ ലാളനയും ബാല്യത്തിൽ വിഹാര  
 സുഖവും കൗമാരത്തിൽ വിദ്യാധനവും അനുഭവിച്ചു വളന്നു്, ലോഭ  
 നീയമായ യൗവനത്തിൽ ആരൂഢയായി, അകത്തും പുറത്തും നിറ  
 സൗന്ദര്യവുമായി, തന്റെ രൂപമധുരി കണ്ടു് ഭൂമിച്ചവന്ന സുന്ദരമ്മ  
 ന്യരായ കാമകരുടെ പുറംമോടികളിൽ ഇളകാതെ, തന്നിൽ ഹൃദയം  
 സ്തംഭിച്ചു പുകയുന്ന സ്വയം അപ്പിച്ചു്, പ്രേമഭോഗത്താൽ നഷ്ട  
 ചൈതന്യമായി ഭവിച്ച യുവതി—'ആരൗമലം ഗുണഗണങ്ങളി  
 ണങ്ങി ദോഷമൗരൗരൂപഭ്രവവുമൗന്നിനു ചെഴ്ചിടാതെ പാറം പര  
 മ്ബമിഹ വാൗണ്'' അകാലത്തിൽ അന്തരിച്ചുപോകുന്ന ഉത്തമമനു  
 ഷ്യൻ—എന്നിങ്ങനെ വാച്യവും വ്യംഗ്യവുമായ അർത്ഥത്തിന്റെ  
 മൂന്നടങ്കൾ പരസ്പരലയസൗഹൃദത്തോടുകൂടി ഒന്നിച്ചൊരറയായി  
 ഈ കൃതിയിൽ ആദ്യം നിലനില്ക്കുന്നു ആ സുന്ദരസൃഷ്ടിയെ സ്നേ  
 ഹാകലമായ ജഗത്തിന്റെ ആശ്രേഷ്ഠം മഹനീയമാക്കി മാറ്റുകയും  
 ചെയ്യുന്നു. ആരും ഹൃത്തടമഴിഞ്ഞു കരഞ്ഞുപോകാവുന്ന വിധത്തിൽ

പ്രതിപദ്യവസ്തുവിന്റെ സ്നേഹാർത്ഥം, ഈ അതുതകരമായ സമന്വയംകൊണ്ടു സാധിച്ചിരിക്കുന്നു. ഈ സ്നേഹത്തിന്റെ, സൗന്ദര്യത്തിന്റെ, മഹത്വത്തിന്റെ നിതാന്തപ്രതിയോഗിയായി നില്ക്കുകയാണ്, പ്രകൃതിയുടെ സർവ്വസംഹാരനിയമം. പ്രസ്തുത വൈരുദ്ധ്യത്തിന്റെ കലാസുഗമമായ ആവിഷ്കാരത്തിലാണ് 'വീണപ്പുവി'ന്റെ ചൈതന്യവും വിജയവും കടികൊള്ളുന്നത്. ആ കൃതി പ്രബോധകമായ ഒരു ദർശനഗ്രന്ഥരൂപം, ഏകദേശമുള്ള ഗോഷമായി സ്പർശിക്കുന്ന കവിതയായിത്തീർന്നു് ഈ വിരുദ്ധശക്തികളുടെ സംഘർഷംനിമിത്തമാകുന്നു. മേൽക്കാണിച്ച പ്രതിപദ്യത്തിന്റെ എല്ലാ അടരുകളെയും അവിഭാജ്യമാംവിധം ഉദ്ഗ്രഥിച്ചിരിക്കുന്നതിനാൽ വിശേഷത്തിനും സാമാന്യത്തിനും, വാച്യത്തിനും വ്യംഗ്യത്തിനും ഇടയ്ക്കുള്ള ലോലമായ അതിർവരമ്പുകൾപോലും അഴിഞ്ഞു്, അവതമ്മിൽ കൂടിക്കഴഞ്ഞു്, കവിതയ്ക്കു പ്രത്യേകമായ രാഷ്ട്രം കരുത്തും കനവും പ്രദാനം ചെയ്യുന്നു. അതുപോലെതന്നെ, വികാരങ്ങളുടെയും വിചാരങ്ങളുടെയും അന്യോന്യസംക്രമണം യത്നലേശംപോലുമില്ലാതെ സംഭവിക്കുന്നു എന്ന പ്രത്യേകിത അനുവാചകന് ഉണ്ടാകുന്നു. ഹൃദയംഗമത്വം, സ്വാച്ഛന്ദ്യം, ലാളിത്യം, വികാരതീവ്രത തുടങ്ങിയ ഭാവഗീതയർമ്മങ്ങളുടെ സുരചിരസമ്മേളനം ഈ കാവ്യത്തെ വേണ്ടത്ര അനുഗ്രഹിച്ചിരിക്കുന്നു വെറും ഒരു പുഷ്പനോടുള്ള ബന്ധത്തെ വിശ്വവിശാലവും ഉദാത്തവുമായ ഒരു സ്നേഹസത്തയായി വളർത്തിയെടുത്തു് അതിന്റെ രംഗമായി ആസ്വാദകനെ പരിണമിപ്പിക്കുന്നതോടൊപ്പം, സങ്കചിതപരിധിയിൽ ഒതുങ്ങി നില്ക്കുന്ന വിഷാദത്തെ അവിലലോകവ്യാപ്തമായ ഒരു മഹാസത്യമായി വികസിപ്പിക്കുകയും ചെയ്യുന്നു. ഭൗതികജഡത്വംഗത്തിനു ശേഷമുള്ള ജീവിയുടെ ഉൽക്രമണങ്ങളെയും ഹ്രസ്വകാലത്തിനുള്ളിൽ ജന്മകൃത്യം സാധിച്ചു മണ്ണായുന്ന സാധിഷ്ഠരുടെ ജീവിതകാമ്യതയേയും എത്തിപ്പിടിച്ചു്, നിർമ്മയ്യമായ വിഷാദപ്പരപ്പിൽ ആശ്വാസത്തിന്റെ പില വെള്ളിക്കെതിരുകൾ വീശുന്നുണ്ടെങ്കിലും, നിർദ്ദയവും അവിചാല്യവുമായ ഒരു പ്രപഞ്ചതത്വത്തെക്കുറിച്ചുള്ള അപബോധത്തിന്റെ ബലിഷ്ഠഗ്രാസത്തിലാണ് ഒടുവിൽ നമ്മുടെ മനവും ചേതനയും ചെന്നമരുന്നത്.

'വീണപ്പുവി'നോളം വലിപ്പമുണ്ടെങ്കിലും അതിനുള്ള ഗോഷിയ്യമോ ഭാവനൈർദ്യേമോ സൗന്ദര്യമോ അവകാശംപറ്റാൻ വയ്യാത്ത ഒരു കൃതിയാണ് തൊട്ടടുത്ത കാലത്തു രചിച്ച 'സിംഹപ്രസവം'. ഏകലക്ഷ്യോന്മുഖമായ ഭാവപ്രസരംകൊണ്ടു സമ്പന്നമായിട്ടില്ലാത്ത ആ കാവ്യത്തിൽ കവിയുടെ വിചാരവികാരങ്ങൾ ഒരു ബിന്ദുവിൽനിന്നു മറ്റൊന്നിലേക്കു വേർപെട്ടു തെന്നിപ്പാറി സഞ്ചരിക്കുന്നു. അവയെ കൂട്ടിയിണക്കുന്ന ഒരു ശക്തികേന്ദ്രം ഇല്ലതാനും. പാരതന്ത്ര്യദുഃഖത്തിലും കാന്താപരനായി വർത്തിക്കുന്ന മൃഗരാജൻ, ആയസപോതശക്തിയെ കടലിൽ തങ്ങിയ കന്തഭ്രമി നിലനിർത്തും.



ങ്ങിക്കളയുമാറ്, സൂച്യങ്ങൾ അവിടവിടെ തിരന്നീക്കി മുക്കം പ്പരപ്പിൽ വന്ന് വാചസ്പത്യപ്രായങ്ങളായിപ്പോകുന്നു. സ്വച്ഛന്ദ ഗായകനായ കവി എന്ന ആശയത്തെ സമർത്ഥമായി ധ്വനിപ്പിക്കാൻ കയ്യിൽ എന്ന പ്രതീകത്തിനു കരുത്തുണ്ടാകാം. എന്നാൽ അതിനപ്പുറം കടന്ന് സമുദായസേവകൻ, നിഷ്ഠാമകർമ്മപടു എന്നെല്ലാമുള്ള ഭാവങ്ങളെ വ്യഞ്ജിപ്പിക്കാൻ ആ കല്പന അശക്തമാവുകയേ ഉള്ളൂ ആ അശക്തി വകവെക്കാതെ താങ്ങാനാവാത്ത ഭാരം അതിന്റെ തലയിൽ കയറ്റുമ്പോൾ വന്നുകൂടുന്ന പന്തികേടാണ് ഇവിടെ മുഖ്യമായും സംഭവിച്ചിട്ടുള്ളത്. 'വീണപ്പുവ'മായി 'കയിലി'നെ നിഷ്ഠിപ്പിച്ച താരതമ്യംപെന്താൽ മതി, വ്യഞ്ജകമായ പ്രതിരൂപവും വ്യംഗ്യാത്മവും തമ്മിലുള്ള സർവംഗീണലയത്തിന്റെ ഏറ്റക്കുറച്ചിലുകൾ ശരിക്കു മനസ്സിലാക്കാൻ. 'കയിലി'ന്റെ രചനയ്ക്കു പുറകിലുള്ള പ്രേരണകളും കവിയുടെ വ്യക്തിപരമായ തിക്താനുഭവങ്ങളുമായി ബന്ധിപ്പിക്കാതെ, ഒരു സഹൃദയൻ സ്വതന്ത്രമായ അടിസ്ഥാനത്തിൽ 'കയിൽ' വായിക്കുമ്പോൾ ഉണ്ടാകുന്ന കാവ്യാനുഭൂതി ആശാന്മാർ മികച്ച കാവ്യങ്ങളിൽനിന്നു ലഭിക്കുന്നതിനെക്കാൾ ആഴത്തിലും തൃക്കത്തിലും താണതായിരിക്കും.

'വീണപ്പുവ'യിരുന്നു ആശാന്റെ ഒന്നാമത്തെ വിലാപകാവ്യം; രണ്ടാമത്തേതു് മാതൃപരമവിഷയകമായി 1913-ൽ രചിച്ച 'ഒരു അനുതാപം' എന്ന ലഘുകൃതിയും. പാശ്ചാത്യവിലാപകാവ്യസമ്പ്രദായത്തോടു കൂടുതൽ അടുപ്പമുള്ളതും സുപ്രസിദ്ധകവിയായ ജോൺ കീറ്റ്സിന്റെ അകാലനിരയാണത്തിൽ വിലപിച്ചുകൊണ്ടു ഷെല്ലി എഴുതിയ 'അഡോണെ' എന്ന കാവ്യത്തോടു രൂപസംവിധാനക്രമത്തിലും സാങ്കല്പികാന്തരീക്ഷസൃഷ്ടിയിലും ചില വ്യക്തമായ കടപ്പാടുകൾ ചൂണ്ടിക്കാണിക്കാവുന്നതുമായ 'പ്രരോദന'മാണ് ഈ സരണിയിൽ ആശാന്റെ അടുത്ത സംഭാവന. ഏറ്റവും പ്രിയപ്പെട്ട വ്യക്തിയുടെ നഷ്ടനിമിത്തം ശോകാവിഷ്ടമായിത്തീരുന്ന കവിഹൃദയത്തിന്റെ പരിഭവനം, പരേതനെക്കുറിച്ചുള്ള അപ്സ്മരണകൾ, ഓർമ്മകൾകൊണ്ടു് ആളിക്കത്തുന്ന മനോവേദന, വികാരവാസ്തിൽനിന്നു വിചാരധാരയിലേക്കും നിരലുപിതാഗതിയായി വീണ്ടും വികാരമേഖലയിലേക്കും കവി നടത്തുന്ന പര്യടനം, ശോകഭാവാനുഗണമായ അന്തരീക്ഷസങ്കല്പം, ഭാവനാസൃഷ്ടങ്ങളായ ചില രംഗങ്ങളുടെ ചിത്രീകരണം, ജീവിതത്തെയും മരണത്തെയും ആസ്പദമാക്കി സാമാന്യാവലോകനം ചെയ്യുമ്പോൾ വ്യക്തിഗതശോകത്തിനുണ്ടാകുന്ന താൽക്കാലികശമനം, പലകുറി കലങ്ങിമറിഞ്ഞ മനസ്സിനു് ഒടുവിൽ കിട്ടുന്ന തെളിച്ചവും പ്രശാന്തിയും—എന്നീ പാശ്ചാത്യവിലാപകാവ്യഘടകങ്ങൾ 'പ്രരോദന'കാരനു് മാറ്റുടൾനം ചെയ്തിട്ടുണ്ടു് എന്നാൽ അവയുടെ ആദാനവിന്യാസങ്ങളിൽ സ്വതന്ത്രബുദ്ധിയും ഉചിതജ്ഞതയും സ്വന്തം മനോധർമ്മവും ആദ്യന്തം ഭീക്ഷിച്ചു്, തന്റെ പ്രകൃതിഗാംഭീര്യത്തിനും വർണ്ണപുരുഷന്റെ വ്യക്തിമഹ

ത്വത്തിനും തികച്ചും നിർദ്ദേശമായ ഒരു കാവ്യമാണ് അദ്ദേഹം രചിച്ചിരിക്കുന്നത്. ഇവിടെ വിലാപവിഷയം കവിക്കോ മറ്റു പുരുക്കും ചിലക്കോ മാത്രം പ്രിയംകരണം സ്നേഹഃജനനുമായിരുന്ന ഒരു വ്യക്തിയല്ല; കീറാസീനെപ്പോലെ കവിതാശക്തികൊണ്ടു മാത്രം അനുഗൃഹീതനായിരുന്ന യൗവനദശയിൽത്തന്നെ അന്തരിച്ചുപോയ ഒരു കലാകാരനല്ല; ഒരു ഭാഷയുടെ, ഒരു സംസ്കാരത്തിന്റെ മഹാനായ നായകനും ക്ഷേമപ്രതിഷ്ഠാപകനും ആശാനിക്ഷേപവുമായിരുന്ന മഹാത്മാവാണ്. അദ്ദേഹത്തിന്റെ ചരമംമുലമുള്ള മഹാനഷ്ടം സഹിക്കേണ്ടതു് ഒരു ജനതയാണ്. പക്ഷേ, അതിനെക്കുറിച്ചെല്ലാം സമഗ്രം പണ്ഡായവും ദൃസ്സഹമായ മാനസികാസ്വാസ്ഥ്യവും ചിന്താശീലരായ മേധാശാലികൾക്കേ ഉണ്ടാവുകയുള്ളൂ. ആ അവസ്ഥയിൽ നിന്നു തെല്ലൊരാശ്വാസം നേടാനായി ആ മനീഷിമഗ്നത്തിന്റെ പ്രതിനിധിയായ കവി, നൂറാണ്ടുകൾ കൂട്ടുമ്പോൾ മാത്രം കാണാകുന്ന അസാധാരണമായ ഒരു ഭൗതികത്തിന്റെ മഹാശൃംഗലയെ വരെ നോക്കിക്കണ്ടു്, കൈവന്ന ദർശനഗൃഹത്തിന്റെ ആഴത്തെക്കുറിച്ചു സമനസ്സുകളെ പ്രബുദ്ധരും പരിതപ്തരുമാക്കി, ഗുണബദ്ധമായ സ്വസമൃദ്ധത്തിനുവേണ്ടി ഭക്യാദരമിളിതമായ ശോകത്തിന്റെ അശ്രുശതാഫലങ്ങൾ ആ പാവനസ്തരണയ്ക്കു മുമ്പിൽ അർപ്പിക്കുകയെന്നു ചെയ്യുന്നത്. അങ്ങനെ ഇതൊരു ദേശീയ വിലാപകാവ്യമായിരിക്കുന്നു; താടൊപ്പം, കവിയുടെ പരിപാവനമായ കർത്തവ്യബോധത്തിൽനിന്നുവെടുത്തു കൃതകൃത്യതാജന്യമായ ആത്മനിർവൃത്തിയിൽ പശ്ചാത്തപനംകൊണ്ടു നായകപ്രശസ്തികാവ്യവുമാണ്. കേരളഭൂമിയും കൈരളിയും പാണിനിമഹഷിയും ഭാസകാളിദാസരചനകളും സാക്ഷാൽ വാണീഭാവത്തിനെയും അന്തിമോപചാരത്തിനു് അണിനിരക്കുന്ന ഒരു വിലാപരംഗത്തിന്റെ വിഭാവനവും നിപുണശ്രോത്രങ്ങൾക്കുമാത്രം കേൾക്കാവുന്ന അവരുടെ അന്തർഗതങ്ങളുടെ പ്രകാശനവും വിലാപകാവ്യങ്ങളെക്കളൊപ്പിക്കാൻവേണ്ടി മാത്രം തട്ടിപ്പടച്ചുണ്ടാക്കിയവയല്ലെന്നും വർണ്ണവർഷയത്തിന്റെ സമഗ്രദീപ്തി ആവിഷ്കരിക്കാൻ തികഞ്ഞ ഭൗതികത്തോടെ സംഘടിപ്പിച്ചിട്ടുള്ള സമ്പ്രദായോജനോപാധികളാണെന്നും മനസ്സിലാക്കണമെങ്കിൽ, കാവ്യവസ്തുവിന്റെയും കവിലക്ഷ്യത്തിന്റെയും മേൽപ്പറഞ്ഞ അസാധാരണത്വവും വിലാപത്തിന്റെ ദേശീയഭാവവും അവധാരണം ചെയ്യേണമതിയാവൂ. കാവ്യവസ്തുവിന്റെ സഹജശൗരവത്തിനു യാതൊരു ലോപവും സംഭവിക്കാത്തവിധത്തിലായിരിക്കണം എല്ലാ പ്രകാശനോപായങ്ങളും സംഗ്രഹിച്ചു പെരുമാറേണ്ടതെന്നു കവികളു നിബന്ധിച്ചുള്ളതായി തെളിയിക്കുന്ന ആ ശബ്ദാത്മപ്രയോഗവും ശൈലീഗാഢീയ്കവും അഭിജാതപ്രയോഗങ്ങളും ഉദാത്തകല്പനകളും വൃത്തസ്വീകാരവും മറ്റും. വിശേഷത്തിൽനിന്നു സാമാന്യത്തിലേക്കു വികസിക്കുക എന്ന 'വീണപുവി'ലെ രീതിയിൽനിന്നു ഭിന്നമായി,

മണ്ണും വീണ്ണും മുട്ടിനില്ക്കുന്ന സാമാന്യശോകപരപ്പിൽനിന്നും അതിൽ ഭാഗഭാക്തം വഹിക്കുന്ന കവിയുടെ വ്യക്തിപരമായ വിഷാദത്തിലൊഴുകിച്ചെന്നു വീഴുക എന്ന രീതി അവലംബിച്ചതിന്റെ സാമജന്യം ഈ അടിസ്ഥാനത്തിൽ വേണം ഗ്രഹിക്കേണ്ടത്. വാസനാശ്രേണിനിർമ്മിതമായ ദിവാസ്വപ്നങ്ങളിൽ ലയിച്ച് അവിടെ കണ്ട ദിവ്യസമാഗമങ്ങളും കേട്ട വിലാപവചനങ്ങളും സന്ത്വനസൂക്തികളും സത്യമെന്നെണ്ണി വർത്തിച്ചതിനുശേഷം ആ മായാഭംഗം പൊടുന്നനവെ പൊലീഞ്ഞു്, പല്ലിളിച്ചുകാട്ടുന്ന ദുരന്തദർശനത്തിന്റെ മുഖത്തു നേരേനോക്കാനാവാതെ, നിലയ്ക്കാത്ത അശ്രുധാരയുമായി നില്ക്കുന്ന കവി സൂര്യപുരുഷന്റെ അപഭാനപരമ്പരകളിലേക്കും സൂര്യനാചിത്രങ്ങളിലേക്കും പരിഭ്രാന്തമായ മനസ്സിനെ വ്യാപരിപ്പിക്കുന്നു. വിശേഷനിഷ്ഠമായ ആ ഭൂതകാലസംഭവചർച്ചണം ചെന്നവസാനിക്കുന്നത് പ്രതിഭാപ്രകാശരോമാൻ്റ് അർക്കോജ്ജ്വലമായ മനുഷ്യമഹത്വത്തിനുചോലും എക്കാലവും വെല്ലുവിളിയായി വർത്തിക്കുന്ന മർത്യതയെക്കുറിച്ചുള്ള സാമാന്യവിചിന്തനത്തിലാണു്. പശ്യതോഹരണം അചിന്ത്യക്രമ്യനമായ വിധിയുടെ ഉഗ്രഭീഷണമുഖം നോക്കി മുഖം ശോകദൈന്യാമഷ്ടങ്ങൾ പൂണ്ടു കവി ഈ മൃതിവിമർശ്യങ്ങളിൽ മാണത്തിന്റെ സുന്ദരഭാവങ്ങൾകൂടി ദർശിക്കുകയാണു്. ആ പത്തിന്റെ പരകാഷ്ഠയായ പുലിയായിക്കണ്ടു മനുഷ്യൻ പേടിച്ചു പിറയ്ക്കുന്ന മരണം പച്ചത്തുണരംശി തിന്നു് അരിയപാലേകുന്ന പശുവാണെന്നും നെടുജീവിതപ്പെരുപഴി ക്ലേശംകഴിച്ചു ക്ഷീണിക്കുന്ന ഹൃദയത്തിനു സൗഖ്യമരുളുന്ന ഉറാബസ്യവാണെന്നും ബഹുക്രിയ ജടിലവും ദീർഘവുമായ ജീവിതയാത്രാകഥയ്ക്കു് അർത്ഥപ്രതീതി വരുത്താൻ ആവശ്യമായ വിരോധതലകമാണെന്നുമുള്ള ബോധം ഈ ദർശനംനിമിത്തം ചിന്തകനായ കവിക്ക് സിദ്ധിക്കുന്നു. തൽഫലമായി, ശ്രാന്തപാമ്പനായ മഹാപുരുഷനു നിയതി നൽകിയ ദീർഘസുഖനിദ്രയ്ക്കു ഭംഗംവരുത്തുന്ന തന്റെ ധീഷണാവ്യാപാരങ്ങളുടെ അനൗചിത്യം മനസ്സിലാക്കി, അവ ഉപസംഹരിച്ചുകൊണ്ടു്, ഗതികെട്ടുള്ളോർ സമസ്തസ്വമായിപ്പേണുന്ന പുടകണ്ണീർ മാത്രം കവി അവശേഷിപ്പിക്കുന്നു. ആ കണ്ണീർ കവിയുടെയല്ലെങ്കിൽ നഷ്ടഭോഗ്യരായ എല്ലാ കേരളീയരുടേതാണെന്നു വസ്തുത വിസ്മരിക്കാതിരിക്കുക. ചിതയ്ക്കുപ്പുറത്തു ജീവിതമുണ്ടായാലുമില്ലെങ്കിലും, പരതന്റെ നാമപുണ്യാക്ഷരം നട്ടു് ആ വിശുദ്ധവും മൂല്യനിർഭരവുമായ കണ്ണീർ രൂപി വളർത്തുമെന്നും ആ പാദപത്തിൽ സ്പടിക്കുന്ന പുഷ്പത്തിന്റെ പരിമളം സർവ്വത്ര പ്രസരിച്ചു് കാലാഗിക്കു ദഹിപ്പിക്കാനാവതെ അനുഗ്രഹമായി പരിലസിക്കുമെന്നുള്ള ദൃഢനിശ്ചയസ്വരം ആ സഹൃദയപ്രതിനിധിയിൽനിന്നും ഉയർന്നുപോങ്ങുന്നു. ആ സ്വരം ഉത്തരക്ഷണത്തിൽത്തന്നെ താൽക്കാലികമായി കറങ്ങേതാണു പരുന്നാണ്ടുകിലും, ഉന്നംവിട്ടു യേങ്ങരതന്റെ നിഴലും പോക്കുന്ന, സ്നേഹരാധകനേത്തലോടിയമൃതം നല്ലന്ന, ഏകാന്താദായശാന്തി

ഭൂവിനെ അയേസന്ദാനനിലയനമായി കണ്ടെത്തി ജന്മിന്റെ മൃ  
 ന്വിലിൽ കവി പ്രണമിക്കുന്നു. കാടും കായലും കടൽത്തീരങ്ങളും സ  
 ഹധ്യാദ്രികളുടേയും മായ്ച്ചുകളയുമാറ്റ വ്യാപിക്കുന്ന അകാലതീമിര  
 ത്തിലും ചൂടോറ്റുള്ളമെരിഞ്ഞഴുന്ന പുകച്ചുഴ്ന്ന കേരളഭൂമി പൊഴി  
 ക്കുന്ന ബാഷ്പയാരംപാതത്തിലും ആദ്യം ചെന്നകപ്പെട്ട അനുവാച  
 കൻ സഹസ്രരശ്മിയെ ഇന്ദ്രാക്ഷണ പ്രഭാസാരത്തിന്റെ, ശോകാശ  
 കയെഴുത്ത ശുദ്ധസുഖവും ദുഃഖീകരിക്കുന്ന പരമാനന്ദത്തിന്റെ ടി  
 വ്യസന്നിധിയിൽ ആനയിക്കപ്പെട്ട് ഉദാത്തഗംഭീരമായ ഒരനുഭൂതി  
 വിശേഷത്താൽ പുളകമണിയുന്നു.

'പ്രരോദന'ത്തിൽ മാർത്താണ്ഡനിലവിളിയും ഒപ്പോരും കണ്ണ  
 നീരിന്റെ നിരർപ്പുള്ളമായ നിർമ്മലനവമില്ല. വായിക്കുന്നവരുടെ കര  
 ഉലിയിടുകയും കൺപീലികൾ കൂടുകൂടെ നനയ്ക്കുകയും ചെയ്യുമാറ്,  
 മധുരങ്ങളായ പൂർവ്വകാലാനുഭവങ്ങളുടെ തീക്ഷ്ണസ്മരണയോടുകൂടി  
 പുത്രമിത്രകളത്രാദികളിലാരുടെയെങ്കിലും ചരമത്തെ ആധാരമാക്കി  
 രചിക്കപ്പെട്ടിട്ടുള്ള വിലാപകാവ്യങ്ങളോട് 'പ്രരോദന'ത്തെ താര  
 തമ്യം ചെയ്യുന്നതുകൊണ്ടുമാത്രം ആ കൃതിയുടെ അന്തഃശ്ചൈതന്യത്തെ  
 വിലമതിക്കാൻ കഴിയുകയില്ല. പാശ്ചാത്യവിലാപകാവ്യലക്ഷ  
 ണങ്ങൾ ഒന്നൊഴിയാതെ മുറയെപ്പിച്ചു ഘടിപ്പിക്കാൻ നോക്കിയി  
 ട്ടു ഫലിക്കാതെവരികയും അക്കാലത്താൽ 'പ്രരോദന'ത്തെ താ  
 ഴ്ത്തിക്കെട്ടുകയും ചെയ്യുന്ന നിരൂപണരീതിയും ഭ്രമോണെന്നു തോ  
 നുന്നില്ല. പലതുകൊണ്ടും ഒറ്റപ്പെട്ടുനില്ക്കുന്ന ആ കൃതിയെ ചിന്താ  
 ബന്ധുരവും വിമർദ്ദാഭ്യുദയമായ ഒരു ഉൽകൃഷ്ടകാവ്യമെന്നനിലയിൽ  
 നോക്കിക്കാണുകയാണ് സഹൃദയൻ കൂടുതൽ പ്രയോജനപ്രദമായി  
 ട്ടുള്ളത്. സാമാന്യത്തിലധികം സാഹിത്യസംസ്കാരവും ചിന്താ  
 ശീലവും സിദ്ധിച്ചിട്ടുള്ളവർ മാത്രമേ ആ പ്രയോജനം ലഭിക്കുകയു  
 ള്ളതാൻ.

ആശാന്റെ എല്ലാ കൃതികളിലുംവെച്ച് വണ്യനവിമർശങ്ങൾ  
 ക്കു ഏറ്റവുമധികം വിധേയമായിട്ടുള്ള കൃതികളിലൊന്നാണ്  
 'ചിന്താവിഷ്ണുയയ സീത'.

'സുതർ മാമുനിയോടയോദ്ധ്യയിൽ ഗതരായോരളവന്നൊരന്തി  
 യിൽ' ഉടങ്ങുന്നവടിയീൽ ഏകാകിനിയായി സ്ഥലകാലങ്ങൾ  
 വിസ്മരിച്ചുകഴിയുന്ന സീതാദേവിയുടെ ഉള്ളിൽ നിലയില്ലാതെ  
 തീരതല്ലുന്ന ചിന്താസമുദ്രത്തെയാണ് 'ചിന്താവിഷ്ണുയയ സീത'  
 യിൽ കവി കാണിച്ചുതന്നത്. കല്പം മാധുര്യവുമാണ് ഭൂതകാലം  
 നവേങ്ങളുടെ പ്രത്യവലോകനം, ഗാഢവും ചിരസ്ഥായിയുമായ  
 ഹൃദയബന്ധങ്ങളുടെ സൂക്ഷ്മസ്ഥിതിനിർണ്ണയനം, രാമന്റെ രാജനി  
 തിയെയും മനുഷ്യത്വത്തെയും അധികരിച്ചു നടത്തുന്ന നിരൂപണം,  
 പുരജീവിതവും ആശ്രമജീവിതവും തമ്മിലുള്ള വമ്പിച്ച അന്തരത്തെ  
 പ്പാറി വിചിന്തനം, ലോകഗതിയെയും സുഖദുഃഖങ്ങളെയും വിധി  
 വൈഭവത്തെയും കുറിച്ചു അനുഭവനിഷ്ണമായ അഭിപ്രായപ്രകടനം,

ആത്മോ പാലംപുറം വിമുക്തനായകനോടു നടത്തുന്ന ക്ഷമാപണം, ജീവിതത്തെ സമർത്ഥവും സമ്പന്നവുമാക്കുന്ന വിശ്വപ്രകൃതിയോടു വിടവാങ്ങൽ, വസുധാമാതാവിന്റെ വക്ഷസ്സിൽ വിലയംഗമിച്ചു വിശുദ്ധസ്നേഹരസം നകരണതായുള്ള വിഭാവനം എന്നിങ്ങനെ വിവിധ വിഷയമേഖലകളിൽ പരന്നുപറഞ്ഞു ഭൂതവർത്തമാനഭാവീകാലങ്ങളെ ആശ്രയിച്ചു, ചിലപ്പോൾ കലങ്ങിമറിഞ്ഞു. മറ്റു ചിലപ്പോൾ തെളിഞ്ഞു തിളങ്ങിയും, ആ ചിന്താതരംഗിണി പ്രവഹിക്കുന്നു. നിന്ദാനതസ്ഥലങ്ങളിലൂടെ കടന്നുപോകുന്ന ആ വനകല്ലോലിനി, സീതയുടെ അടക്കാനാവാത്ത അന്തഃക്ഷോഭംനിമിത്തം ഇടയ്ക്കിടെ കലുഷമാകുന്നതും ചിലയിടങ്ങളിൽ തടയപ്പെടുന്നതും കലുഷ്യവും തടസ്സവും നീങ്ങുന്ന ഓരോ ഘട്ടത്തിലും പുതുവഴിക്കു തിരിഞ്ഞൊഴുകുന്നതും ബോധമണ്ഡലത്തെ കീഴടക്കിക്കളയുന്ന ഈദൃശചിന്തകളുടെ ആവർത്തനങ്ങളിൽപ്പെട്ടു കറങ്ങിത്തളന്ന് സീതയുടെ അന്തഃസംജ്ഞ സ്വബലമായിപ്പോകുന്നതുമെല്ലാം തികഞ്ഞ മനഃശാസ്ത്രബോധത്തോടെ കവി വണ്ണിച്ചിട്ടുണ്ട്.

**ശക്തി മാത്രമല്ല; നിപുണതയും അഭ്യാസവുംകൂടി**

നൈസർഗ്ഗികമായ പ്രതിഭാസമ്പത്തുകൊണ്ടു മാത്രം ചില കലാകാരന്മാർ തൊടുന്നതെന്തും പൊന്നാക്കി മാറാറുണ്ടത്രേ. സമ്പൂർണ്ണവും സുവ്യക്തവുമായ കാവ്യഗന്ധകർശനം സിദ്ധിക്കുന്നതിനാൽ കലാശില്പത്തിന്റെ വിശദാംശങ്ങളിലൊന്നും പ്രത്യേകം ശ്രദ്ധിക്കാതെതന്നെ, അവരുടെ കൃതികൾക്കു ഭാവരൂപരചിത്ര്യവും അവികലശില്പസൗന്ദര്യവും തനിയെ വന്നുകൂടുമെന്നാണ് ഈ 'മഹാഭൂത'ത്തിന്റെ ആരാധകന്മാർ പറഞ്ഞുകേൾക്കാറുള്ളതു്. കലാശില്പത്തിൽ വൈകല്യവും വൈരൂപ്യവും കാണുന്നുണ്ടെങ്കിൽ അതിനു കാരണം താണതരം പ്രതിഭയോ കവിദർശനത്തിന്റെ അപാകതയോ ആണെന്നും ശില്പഭംഗി അന്യനമാണെന്നുള്ളപക്ഷം കവി ഉജ്ജ്വല പ്രതിഭയും അയാളുടെ ദർശനം തെളിപ്പുറത്തുമാണെന്നും തീരുമാനിക്കാമെന്ന് അവർ വാദിച്ചു ഫലിപ്പിച്ചെന്നുവരും. ആ വാദവും അതിനു് ആസ്പദമായ 'അഭൂത'വും കള്ളുമാണെന്നുമാണോ അല്ലയോ എന്നു കാര്യം നമുക്കിവിടെ ചിന്തിക്കേണ്ടതില്ല. എന്നാൽ ജന്മസിദ്ധമായ പ്രതിഭാശക്തിയും കാവ്യഗന്ധകർശനത്തിനു കഴിവുംള്ളതുകൊണ്ടു തൃപ്തിപ്പെടാതെ തൊടുന്നതെല്ലാം പൊന്നാക്കിമാറാൻ ഏകാഗ്രബുദ്ധികളായി അവധാനപൂർവ്വം പ്രയത്നിക്കുന്ന ചില കവികളുണ്ടെന്നു കാര്യം വിസ്മരിച്ചുകൂടാ. ജീവിതമെന്ന അസംസ്കൃതവും അവ്യക്തരൂപവുമായ സാമഗ്രിയിൽനിന്ന് പതുരശ്രുശോഭിയും നിയതാകാരവുമായ കലാശില്പത്തിനു ജന്മനല്പന്ന പ്രക്രിയ, അതിന്റെ വിശദാംശങ്ങളിൽപ്പോലും കവിയുടെ മനോമണ്ഡലത്തിൽ നടന്നുകഴിഞ്ഞതിനുശേഷമാണ് നമുക്കു കാണാവുന്ന വിധത്തിൽ

ബഹുദൈവം അവലംബിക്കുന്നത്. കലാസൃഷ്ടി സമ്പൂർണ്ണമായും കവിഹൃദയത്തിലാണു സംഭവിക്കുന്നതെന്നു ക്രോചെ സമർത്ഥിച്ചിട്ടുള്ളതു് ഇവിടെ ഓർത്തുപോകുന്നു. പരസ്പരഘടിതങ്ങളായി ആദിമ ധ്യാനങ്ങളെത്തുചേർന്നു പ്രതിപാദ്യംഗങ്ങൾ, അംഗോപാംഗങ്ങൾ കണ്ടായിരിക്കേണ്ട ആപേക്ഷികപ്രാധാന്യം, അനുകൂലം വികസനമാകുന്ന ഭാവപ്രപഞ്ചം, അതിനാധാരമായി വർത്തിക്കുന്ന കഥാപാത്രങ്ങൾ എന്നിങ്ങനെ കാവ്യത്തിന്റെ സമസ്തസാധനങ്ങളെയും അവയുടെ അന്വേഷണസന്ധങ്ങളെയും ഓരോന്നായും ഒന്നിച്ചും വിഭാവനം ചെയ്തുറപ്പിച്ചതിൽപ്പിന്നീടുമാത്രം സമുചിതങ്ങളായ ആവിഷ്കരണോപാധികൾമുഖേന ആ മാനസസൃഷ്ടിയെ അവതരിപ്പിക്കുന്ന രീതിയാണു് മേൽപ്പറഞ്ഞ കവികൾ കൈക്കൊള്ളുന്നതു്. മലയാളത്തിൽ ആ രീതി ആദ്യമായി നാം കാണുന്നതു് ഉണ്ണായിവാരിയരുടെ നളചരിതത്തിലാണു്. മറ്റു പല പ്രാചീനമലയാളകാവ്യങ്ങളേയുംപോലെ നളചരിതവും സന്ധ്യതന്തിലെ ചില സുപ്രസിദ്ധ കൃതികളോടു കൂടപ്പെട്ടിട്ടുണ്ടു്. പക്ഷേ, വാരിയരുടെ കൃതിയിൽ തള്ളിക്കളഞ്ഞാൽ ദോഷം വരാത്ത ഭാഗങ്ങൾ നന്നേ കുറയും. ഉള്ളതിലെന്തെങ്കിലും കൂട്ടിച്ചേർത്താൽ, ചേർന്നേ ഭാഗം ദുർമ്മർദ്ദസാവകുലംചെയ്യും. ഘടനാപരമായ ഛെദ്യംകൊണ്ടുണ്ടാകുന്ന ഈ സൗഭാഗ്യം മുമ്പുള്ള മലയാളകൃതികളിൽ കാണുന്നില്ല. എല്ലാം മുൻകൂട്ടി പിന്തിച്ചുറപ്പിച്ചൊതുക്കിവെച്ചിട്ടു്, മെല്ലെമെല്ലെ ഓരോ ഇതളം മുറുക്കി വിടർത്തിവിടർത്തിക്കാണിക്കുന്ന വാരിയരുടെ കൈയടക്കമെവിടെ? ആകെ മൊത്തത്തിലൊത്തന്നുവെച്ചു് എഴുതിപ്പോകുന്നതിനൊത്തു്, ഉള്ളിൽത്തോന്നുന്നതൊക്കെ കൂട്ടിക്കലർത്തി പരത്തിയെടുത്തുപോയ കച്ചവടക്കാരന്റെയല്ലെങ്കിൽ? രാമചരിതം, കൃഷ്ണഗാഥ, ചമ്പുപ്രബന്ധങ്ങൾ, കണ്ണശ്ശരമായണാദികൃതികൾ, അസുലഭമായ ആത്മനിയന്ത്രണം പാലിക്കാൻ കഴിവുള്ള എഴുത്തച്ഛന്റെ പാട്ടുകൾ എന്നിവയിൽ കാണാത്ത ഈ സവിശേഷതയാണു് നളചരിതത്തിന്റെ അമൂല്യശോഭയെപ്പറന്നു. അത്തരം ഒരു കലാനിർമ്മാണപ്രക്രിയ മലയാളസാഹിത്യത്തിൽ നാം വീണ്ടും കാണുന്നതു് ആശാന്റെ കൃതികളിലാണു്. താൻ ആവിഷ്കരിക്കാൻ ഉദ്ദേശിക്കുന്ന കലാവസ്തുവിനെ അടിമുടിനോക്കിക്കാണുകയും അതിന്റെ അതിസൂക്ഷ്മങ്ങളായ അംഗങ്ങളെപ്പോലും മേൽക്കുമേൽ ധ്യാനിച്ചുരൂപപ്പെടുത്തി സമന്വയിക്കുകയും കാവ്യത്തിന്റെ ഗതിക്രമവും വികാസഘട്ടങ്ങളും മുൻകൂട്ടി നിശ്ചയിക്കുകയും ചെയ്തതിനുശേഷമേ മനോവേദമായ ആസൃഷ്ടിയെ സമുചിതശബ്ദജാതത്തിൽക്കൂടി പ്രതിബിംബിപ്പിക്കാൻ ആശാൻ തുനിഞ്ഞിട്ടുള്ളു. സന്ദർഭാനുഗുണങ്ങളായ കല്പനകൾപോലും നേരത്തേതന്നെ തെരഞ്ഞെടുത്തുപിടിക്കുമെന്നു തോന്നിപ്പോകുപലപ്പോഴും. ഉള്ളിൽ വെടിവെട്ടിക്കൊടുത്തു കടികൊള്ളുന്ന കലാശില്പത്തിനു ബഹിർപ്രകാശനം നൽകുമ്പോഴും പ്രകടനോപായങ്ങളായ ശബ്ദങ്ങളുടെ സ്വീകാരവിന്യാസങ്ങളിൽ പരമാവധി നിഷ്കഷി

കണ കവിയൊന്നു തന്നെന്ത് ആശാന്തന്നെ സാമീപം പ്രസ്താവിച്ചിട്ടുണ്ടല്ലോ. താനാശിക്കുന്നിടത്തോളം ഇരട്ടം മേനിയും ബലവും കരുക്കുമുള്ള ഇഴത്തരങ്ങൾ നെയ്തുകൊണ്ടുവരുന്നതുവരെ അദ്ദേഹം പരിതാപനാകുന്നില്ല. ആദ്യമാദ്യമെഴുതുന്നതു തിരുത്തുകയും മേൽക്കുമേൽ തേച്ചുമാറ്റുകയും ചെയ്യുക ആശാന്റെ ശീലമായിരുന്നുവെന്ന് അദ്ദേഹം കവിത കുറിച്ചിട്ടു നോട്ടുവുക്കുക കണ്ട് ബോധ്യം വന്നിട്ടുണ്ടെന്നിടം. സുചിന്തിതവും നിഷ്പഷ്ടവുമായ ആസൂത്രണത്തിന്റെ ഫലമായി ജന്മമെടുക്കുന്ന കാവ്യങ്ങളുടെ എല്ലാ ഗുണങ്ങളും ആശാന്റെ മിക്ക കൃതികളിലും തെളിഞ്ഞുവീളുന്നു. കൂട്ടത്തിൽ അമിതാസൂത്രണം വരുത്തിവയ്ക്കുന്ന ചില ദോഷങ്ങളും സംഭവിച്ചിട്ടില്ലെന്നില്ല. കഥാപാത്രങ്ങൾ എവിടെനിന്നു യാത്ര തുടങ്ങി, ഏതെങ്ങനെ, രേഖകളിൽക്കൂടി സഞ്ചരിച്ച്, എവിടെച്ചെന്നുപേരണമെന്നും അവർ ഓരോ ഘട്ടത്തിലും എന്തു ചിന്തിക്കണമെന്നും ഏതെന്തു ഭാവങ്ങൾക്കധീനരാകണമെന്നും എന്തെല്ലാം പ്രവർത്തിക്കണമെന്നും മുൻകൂട്ടി തങ്ങൾ സങ്കല്പിച്ചുവെച്ചിട്ടുള്ളതിൽനിന്നും വരവണ്ണം വ്യത്യസ്തം വരാൻ പാടില്ലെന്നും നിർബന്ധമുള്ള കവികളാണ്. നേരേമറിച്ച്, കഥാപാത്രങ്ങളുടെ ചില മൗലികഭാവങ്ങൾമാത്രം നിശ്ചയിക്കുകയും വിശാലമായ ക്രിയാമണ്ഡലത്തിന്റെ നാലതിരുകളിൽ മാത്രം കല്ലു നാട്ടുകയും ചെയ്തതിനുശേഷം അവരെ ഏറെക്കുറെ സ്വതന്ത്രമായി പ്രവർത്തിക്കാനും പ്രവർത്തിക്കുന്നതോടൊപ്പം സാവകാശമായി വികസിക്കാനും വിട്ടിട്ട്, ദൂരെ മാറിനില്ക്കുന്ന ചില കലാകാരന്മാരാണ്. അപഥസഞ്ചാരം ചെയ്യുന്ന എന്തോന്നുമ്പോൾ മാത്രം, അയച്ചിട്ടിരിക്കുന്ന കടിത്താൺ ഒന്നു പിടിച്ചു വെട്ടിച്ചേക്കും.

ഇവരിൽ ആദ്യം പറഞ്ഞ കൂട്ടരുടെ കൃതികൾ വായിക്കുമ്പോൾ നമ്മുടെ മനസ്സ് ആദ്യത്തം വലിഞ്ഞു മുറുകിനില്ക്കുന്നതുപോലെ തോന്നും. പാത്രങ്ങളുടെ സാന്നിധ്യത്തെക്കാൾ വിധാതാവായ കവിയുടെ സന്തതസാന്നിധ്യത്തെ ആയിരിക്കും നാം ശ്രദ്ധിച്ചുപോവുക. വിദഗ്ദ്ധനായ സൂത്രധാരന്റെ അഭിപ്രായനിർദ്ദേശങ്ങൾക്കൊത്തു് കാവ്യത്തിലെ എല്ലാക്കരുക്കളും പലിക്കുന്നതു കണ്ടുമ്പോഴുണ്ടാകുന്ന ഒരു ആവേശക്കുറവ് നമുക്ക് അനുഭവപ്പെട്ടെന്നിരിക്കും. രണ്ടാമതു പറഞ്ഞ കവികളുടെ കൃതികളിൽ കവി മിക്കവാറും മറവിലായിരിക്കും കഴിയുക. അയാൾ സൃഷ്ടിച്ചുവിട്ടവരാണു കഥാപാത്രങ്ങളെന്ന ചിന്തപോലും കൂടാതെ, അവരുമായി നാം ആവേശപൂർവ്വം മേളിച്ചുണ്ടെന്നു കഴിഞ്ഞുകൂടും. അത്തരം കൃതികളിലെ പല രചനാദോഷങ്ങളും പൂർവ്വപരവൈരുദ്ധ്യങ്ങളും യുക്തിഭംഗങ്ങളും നാം കൂട്ടാക്കിയെന്നുവരില്ല.

പരസഹായം നേടാതെ സ്വയം വളർന്നുകൊണ്ടിരിക്കുന്ന ഒരു കൊച്ചു പ്രപഞ്ചത്തിൽ തങ്ങിനിന്ന് അവിടത്തെ പരിണാമങ്ങൾ നോക്കി നില്ക്കുന്ന ഒരു കാഴ്ചക്കാരനായി നാം ഓരോജന്മത്തും മാറിപ്പോകുന്നു. ഇവിടെപ്പറഞ്ഞ രണ്ടുതരം കവികളിൽ ആദ്യത്തെ വിഭാഗത്തിൽപ്പെടുന്നവരുടെ കൃതികൾക്ക് വന്നുകൂടാവുന്ന ചില ദോഷങ്ങൾ ആശാൻ്റെ കാവ്യങ്ങളിലും അങ്ങിങ്ങു കാണാവുന്നതാണ്. പക്ഷേ, ആ ദോഷാംശങ്ങളെയെല്ലാം പരാജിതമാക്കുന്ന അന്തർവീര്യവും വിശുദ്ധതേജസ്സുംകൊണ്ട് അനുഗൃഹീതമാണ് ആശാൻസാഹിത്യം.

എൻ. കൃഷ്ണപിള്ള

---

'തിരഞ്ഞെടുത്ത പ്രബന്ധങ്ങളി'ലെ 'ആശാൻ കവിതയ്ക്കൊരാമുഖം' എന്ന പ്രബന്ധത്തിൻ്റെ സംഗ്രഹം.

## മുഖവുര

ഈ പുസ്തകത്തിൽ അടങ്ങിയ രണ്ടു ചെറിയ കൃതികളിൽ 'വീണപ്പുവു' 1083 വൃശ്ചികത്തിൽ സംഗതിവശാൽ ഏതാനും ദിവസം ഞാൻ പാലക്കാട്ടു താമസിച്ചിരുന്നപ്പോൾ എഴുതിയതാണ്. അടുത്ത ധനമാസത്തിൽത്തന്നെ മൂക്കേറത്തു കുമാരൻ അവർകൾ തന്റെ പത്രാധിപത്യത്തിൽ തലശ്ശേരിയിൽനിന്നു പ്രസിദ്ധപ്പെടുത്തിയിരുന്ന 'മിതവാദി'യിൽ എന്റെ സമ്മതപ്രകാരം അതിനെ പ്രസിദ്ധീകരിച്ചിരുന്നു. ഉദ്ദേശം ഒരു സംവത്സരംകഴിഞ്ഞു, ശ്രീമാൻ സി. എസ്. സുബ്രഹ്മണ്യൻപേരറി അവർകൾ എം. എ. അതിനെ പകർത്തി ഒരു സ്വന്തമുഖവുരയോടുകൂടി 'ഭാഷാപോഷിണി'യിൽ പ്രസിദ്ധപ്പെടുത്തി. അതിനുശേഷം കവിസാർവ്വഭൗമനായ കേരളവർമ്മ വലിയകോയിത്തമ്പുരാൻ തിരുമനസ്സുകൊണ്ട് അതിനെ അവിടുന്ന് പ്രസിദ്ധപ്പെടുത്തിയ 'പദ്യപാഠാവലി'യിലേക്കു തിരഞ്ഞെടുത്തിരുന്നു. ആ പതിപ്പുകളിൽ ആദ്യമേ കടന്നുകൂടിയ അച്ചടിപ്പിഴകളെ തുടർന്നു മറ്റുപ്രകാരത്തിലും ചില സ്വലിതങ്ങളും ന്യൂനതകളും ഉണ്ടായിരുന്നതെല്ലാം ഈ സ്വന്തപ്രസിദ്ധീകരണത്തിൽ ഞാൻ ദൃഷ്ടിവെച്ചു തിരുത്തുകയും നന്നാക്കുകയും ചെയ്തിരിക്കുന്നു.

'സിംഹപ്രസവം' എന്ന രണ്ടാമത്തെ കൃതി 1084 കർക്കടകത്തിൽ തിരുവനന്തപുരം കോച്ചബംഗ്ലാവുതോട്ടത്തിലെ മൃഗശാലയിൽ പ്രസവിച്ച സിംഹത്തെപ്പറ്റി കറെ തിടുക്കത്തിൽ എഴുതി ഭാഷാപോഷിണിപ്രവർത്തകരുടെ അപേക്ഷപ്രകാരം അയച്ചുകൊടുക്കുകയും ആ മാസികയിൽ 1085 ചിങ്ങം, കന്നി ഈ മാസങ്ങളിലെ ഒന്നായുള്ള പ്രതിയിൽ പ്രസിദ്ധപ്പെടുത്തുകയും ചെയ്തിട്ടുള്ളതാണ്. ഇതിനേയും വലിയകോയിത്തമ്പുരാൻ തിരുമനസ്സുകൊണ്ട് 'പദ്യപാഠാവലി'യിൽ 'സിംഹിയം കുട്ടികളും' എന്ന തലവാചകം നല്കി ഉദ്ധരിച്ചിട്ടുണ്ട്. ഈ സ്വന്തപ്രസിദ്ധീകരണത്തിൽ ഞാൻ അതിനെ ആകപ്പാടെ പരിഷ്കരിക്കുകയും അത്യന്താപേക്ഷിതമല്ലെന്നു തോന്നിയ അവസാനത്തെ ഒന്നരണ്ടു പദ്യങ്ങളെ എടുത്തുകളയുകയും ചെയ്തിരിക്കുന്നു.

ഭാഷാസംഹിതയുലോകത്തിൽ ഇപ്പോൾത്തന്നെ ഒരുവിധം പ്രവേശം സിദ്ധിച്ചിട്ടുള്ള ഈ ചെറിയ കൃതികളെ ഇപ്രകാരം

പ്രസിദ്ധീകരിക്കുന്നതിൽ മുഖ്യമായി എന്നെ പ്രേരിപ്പിച്ചത് ഇവയുടെ സമ്പൂർണ്ണവും നിർദ്ദോഷവുമായ ഒരു പ്രത്യേകപതിപ്പിന്റെ ആവശ്യകതയാണ്. താഴ്ന്നതരം വായനക്കാരുടെ ഉപയോഗത്തിനായി സംസ്കൃതപദങ്ങളുടേയും മറ്റും അർത്ഥം കാണിക്കുന്ന ഒരു ചെറിയ ടിപ്പിണുംകൂടി ഇതോടു ചേർത്തിട്ടുണ്ട്.\* ഭാഷാഭിമാനികളുടെ ഭയാപൂർവ്വമായ സ്വീകരണത്തെ പ്രതീക്ഷിച്ചുകൊണ്ട് ഇതിനെ പുറത്തയച്ചുകൊള്ളുന്നു.

തിരുവനന്തപുരം  
1090 കർക്കിടകം 20  
(1915 ഓഗസ്റ്റ് 5)

ഗ്രന്ഥകർതാ

\* ടിപ്പിണം ഈ പതിപ്പിൽ ചേർത്തിട്ടില്ല.

ഹാ! പുഷ്പമേ, അധികതംഗപദത്തിലെത്ര  
ശോഭിപ്പിരുന്നിതൊരു രാജനികണക്കയേ നി  
ശ്രീ ഭൂവിലസ്ഥിര—അസംശയം—ഇന്നു നിന്റെ—  
യാഭൃതിയെങ്ങു, പുനരെങ്ങു കിടപ്പിതോത്താൽ. 1

ലാളിച്ചു ചെററ ലതയൻപൊടു ശൈശവത്തിൽ  
പാലിച്ചു പല്ലവപ്പുടങ്ങളിൽവെച്ചു നിന്നെ  
ആലോലവായു ചെറുതൊട്ടിലുമാട്ടി, താരാ-  
ട്ടാലാപമാൻ മലരേ, ദലമർരങ്ങൾ. 2

പാലൊത്തേഴും പുത്രനിലാവിലലം കളിച്ചും  
ബാലാതപത്തിൽ വിളയാടിയുമാടലെന്നേ  
നീ ലീലപുണ്ടിളയമൊട്ടുകളോടു ചേർന്നു  
ബാലതപമങ്ങനെ കഴിപ്പിതു നാളിൽ നാളിൽ. 3

ശീലിച്ചു ഗാനമിടചേർന്നു ശിരസ്സുമാട്ടി-  
ക്കാലത്തേഴും കിളികളോടഥ മരണമായ് നീ  
ഈ ലോകത്തുവുമയേ, തെളിവർന്ന താര-  
ജാലത്തൊടുനൂവതയാൻ പഠിച്ചു രാവീൽ. 4

ഈവണ്ണമൻപൊടു വളർന്നഥ നിന്റെയംഗ-  
മാവിഷ്ണുരിച്ചു ചില ഭംഗികൾ മോഹനങ്ങൾ,  
ഭാവം പകർന്നു വദനം, കവിൾ കാന്തിയാൻ,  
പുവേ! അതിൽ പുതിയ പുഞ്ചിരി സഞ്ചരിച്ചു. 5

ആരോമലാമഴകു, ശുദ്ധി, മുദ്രതപ,മാഭ  
സാരമെന്ന സുകമാരഗ്നത്തിനെല്ലാം  
പാരികലേതുപമ? ആ മുദ്രമെയ്യിൽ നവ്യ-  
താരണ്യമേന്തിയൊരു നിൻനില കാണണംതാൻ. 6

വൈരാഗ്യമേറിയൊരു വൈദികനാട്ടെ,യേററ  
വൈരികമുന്ദുഴിയോടിയ ഭീഷവാട്ടെ,  
നേരേ വിടൻ വിലസീടിന നിന്നെ നോക്കി-  
യാരാകിലെത്തു?—മിഴിയുള്ളവർ നിന്നിരിക്കാം! 7

മെല്ലെ സൗരവേമൊട്ടു പരന്ന ലോക-  
 മെല്ലാം മയക്കി മരുവുന്നളവന്നു നിന്നെ  
 തെല്ലോ കൊതിച്ചുനവോത്ഥികൾ? ചിത്രമല്ല-  
 തില്ലാർക്കമിശ്രണവുമേവമകത്തു തേനും. 8

ചേതോഹരങ്ങൾ സമജാതികളാം സുമങ്ങ-  
 ഭേതും സമാനമഴകുള്ളവയെങ്കിലും നീ  
 ജാതാനുരാഗമൊരുവന്നു മിഴിക്കു വേദ്യ-  
 മേനോ വിശേഷസുഗേതപവുമാർന്നിരിക്കാം. 9

“കാലം കുറഞ്ഞ ദിനമെങ്കിലുമത്ഭീഷം,  
 മാലേറയെങ്കിലുമതീവമനോഭിരാമം  
 ചാലേ കഴിഞ്ഞമിയ യൗവന”മെന്നു നിൻറെ-  
 യീ ലോലമേനി പറയുന്നനുകമ്പനീയം. 10

അന്നൊപ്പമാണഴകു കണ്ടു വരിപ്പിടും നീ-  
 യെന്നോത്തു ചിത്രശലങ്ങളുണഞ്ഞിരിക്കാം  
 എന്നല്ല, ഭൂരമതിൽനിന്നുരാഗമോതി-  
 വന്നെന്നുമാം വിരതനങ്ങൊരു ദൃഗരാജൻ. 11

കില്ലില്ലയേ ഭ്രമരവര്യനെ നീ വരിച്ചു  
 തെല്ലെങ്കിലും ശലഭമേനിയെ മാനിയാതെ  
 അല്ലെങ്കിൽ നിന്നരികിൽ വന്നിഹ വട്ടമിട്ടു  
 വല്ലാതിവൻ നിലവിളിക്കുകയില്ലിദാനീം. 12

“എന്നംഗമേകനിഹ തീരുകൊടുത്തുപോയ” ഞാ-  
 നെന്നന്യകാമകരെയൊക്കെ മടക്കിയില്ലേ?  
 ഇന്നോമലേ! വിരവിലെന്നെ വെടിഞ്ഞിടല്ലേ”  
 എന്നൊക്കെയല്ലി ബത! വണ്ടു പുലമ്പിടുന്നു? 13

ഹാ! കഷ്ടമാ വിബുധകാമിതമാം ഗുണത്താ-  
 ലാകൃഷ്ടനായ്, അനുഭവിച്ചൊരു ധന്യനീയാൾ  
 പോകട്ടെ നിന്നൊടൊരുമിച്ചു മരിച്ചു; നിത്യ-  
 ശോകാർത്തനായിനിയിരിപ്പതു നിഷ്ഠലംതാൻ! 14

ചത്തീടുമിപ്പൊഴിവനല്ലവികല്പമില്ല  
 തത്താദൃശം വ്യസനകണ്ഠിതമുണ്ടു കണ്ടാൻ

അത്യഗ്രമാം തരുവിലും ബത! കല്ലിലും പോയ<sup>o</sup>  
പ്രത്യക്ഷമാഞ്ഞു തലതല്ലുകയല്ലി വിനന്തീ? 15

ഒന്നോക്കിലിങ്ങിവ വളന്നു ദ്രധാന്യരാഗ-  
മന്യോന്യമാൻപയമത്തിനു കാത്തിരുന്നു  
വന്നീയപായമമ കണ്ടളി ഭാഗ്യഹീനൻ  
ക്രന്ദിക്കയാം; കാനിതാൻ ഭവീതവ്യതേ! നീ. 16

ഇന്നല്ലയെങ്കിലയി, നീ ഹൃദയം തുറന്നു  
നന്ദിച്ചു വണ്ടു കസുമാന്തമലോലനായി  
'എന്നെല്ലതിച്ചു ശാൻ' എന്നതു കണ്ടു നീണ്ടു  
വന്നേറുമായിയതു നിന്നെ ഹനിച്ചു പൂവേ! 17

ഹാ! പാക്കിലീ നിഗമനം പരമാത്മമെങ്കിൽ  
പാപം നിനക്കു ഫലമായശ്ശൽപുണ്ടു വണ്ടേ!  
ആപത്തേഴും തൊഴിലിലോട്കേ മുന്യു; പശ്ചാ-  
ത്താപങ്ങൾ സാഹസികനിങ്ങനെയെങ്ങുമുണ്ടാം. 18

പോകട്ടതൊക്കെ, യഥവാ യുവലോകമേലു-  
മേകാന്തമാം ചരിതമാരറിയുന്നു പാമിൽ?  
ഏകുന്നു വാക്പടുചിനാത്തി വൃഥാപവാദം,  
മുക്കങ്ങൾ പിന്നിവ—പഴിക്കുകിൽ ദോഷമല്ലേ? 19

പോകുന്നിതാ വിരവിൽ വണ്ടിവിടം വെടിഞ്ഞു  
സാക്ഷാതമാംപടി പറന്നു നഭഃസ്ഥലത്തിൽ  
ശോകാസനായ<sup>o</sup> കസുമചേതന പോയ മാഗ്ഗ്-  
മേകാന്തഗന്ധമിതു പിന്തുടരുന്നതല്ലീ? 20

ഹാ! പാപമോമൽമലമേ, ബത! നിന്റെമേലും  
ക്ഷേപിച്ചിതേ കരുണയററ കരം കൃതാന്തൻ!  
വ്യാപാരമേ ഹനനമാം വനവേടനുണ്ടോ  
വ്യാപന്നമായ<sup>o</sup> കഴുകനെന്നു, കപോതമെന്നും? 21

തെറ്റൊന്നു ദേഹസുഷമാപ്രസരം മറഞ്ഞു  
ചെററല്ലിക്കണ്ടു മുഖകാന്തിയതും കുറഞ്ഞു  
മരൊത്തുരപ്പു? ജവമീ നവദീപമെണ്ണ  
വററിച്ചുകുഞ്ഞഹഹ; വാടിയണഞ്ഞുപോയി. 22

ഞെട്ടറു നീ മുകളിൽനിന്നു നിശാന്തവായു  
 തട്ടിപ്പതിപ്പളവുണർന്നവർ താരമെന്നോ  
 തിട്ടം നിനച്ചു മലരേ ബത! ദിവ്യഭോഗം  
 വിട്ടാശു ഭൂവിലടിയുന്നൊരു ജീവനെന്നോ. 23

അത്യന്തകോമളതയാർന്നൊരു നിന്റെ മേനി—  
 യെത്തുന്നകണ്ടവനിതന്നെയധീരയായി  
 സദ്യഃസ്സുടം പുളകിതാംഗമിയന്നു പുണ്ടോ—  
 രുദ്രേഗമോതുമുപകുഷ്ഠണാംകുരങ്ങൾ. 24

അന്യനമാം മഹിമതങ്ങിയൊരാത്മസത്ത്വ—  
 മെന്യേ നിലത്തു ഗതമൗക്തികശൂക്തിപോൽ നീ  
 സന്നാമിങ്ങനെ കിടക്കുകിലും ചുഴന്നു  
 മിന്നുന്നു നിൻപരിധിയിപ്പൊഴുമെന്നു തോന്നും. 25

ആഹാ! മപിച്ചു ചെറുലുതകളാശു നിന്റെ  
 ദേഹത്തിനേകി ചരമാവരണം ഒക്കലം  
 സ്നേഹാർദ്രയായുടനുഷ്ഠമണിഞ്ഞു നിന്മേൽ  
 നീഹാരശീകരമനോഹരമന്ത്യഹാരം. 26

താരങ്ങൾ നിൻപതനമോത്തു തപിലുഹോ! ക—  
 ണ്ണിരായിതാ ഹിമകണങ്ങൾ പൊഴിഞ്ഞിടുന്നു  
 നേരായി നീഡതരുവിട്ടു നിലത്തു നിന്റെ  
 ചാരത്തു വീണ ചടകങ്ങൾ പുലമ്പിടുന്നു. 27

ആരോമലാം ഗുണഗണങ്ങളിണങ്ങി, ദോഷ—  
 മോരാതുപദ്രവവുമൊന്നിനു ചെയ്തിടാതെ,  
 പാമം പരാത്ഥമീഹ വാണൊരു നിൻ ചരിത്ര—  
 മാരോത്തു ഹൃത്തടമഴിഞ്ഞു കരഞ്ഞുപോകാ? 28

കണ്ടീ വിപത്തഹഹ! കല്ലലിയുന്നിതാടൽ—  
 കൊണ്ടാശു ദിങ്മുഖവുമിങ്ങനെ മങ്ങിടുന്നു  
 തണ്ടാർസഖൻ ഗിരീതടത്തിൽ വിവണ്ണനായ് നി—  
 ന്നിണ്ടൽപ്പെടുന്നു, പവനൻ നെടുവീർപ്പിടുന്നു. 29

എതിന്നലിഞ്ഞു ഗുണധോരണി വച്ചു നിന്മേ—  
 ലെന്തിന്നതാശു വിധിയേവമപാകരിച്ചു?

പിന്നിപ്പതാരമിയസൃഷ്ടിരഹസ്യ?മാവ-  
തെത്തുള്ള?—ഹാ! ഗുണികളുഴിയിൽ നീണ്ടുവാഴാ 30

സാധിച്ചു വേഗമഥവാ നിജ ജന്മകൃത്യം  
സാധിപ്പൂർ പോട്ടു്—ഇഹ സഭാ നിശി പാന്നമപാദം  
ബാധിച്ചു രൂക്ഷശില വാഴ്വതിൽനിന്നു മേഘ-  
ജ്യോതിസ്സുതൻ ക്ഷണികജീവിതമല്ലി കാമ്യം? 31

എന്നാലുമുണ്ടുഴലെനിക്കു വിധോഗമോത്തു്  
ഇന്നത്ര നിൻ കരുണമായ കിടപ്പു കണ്ടും  
ഒന്നല്ലി നാമയി സഹോദരമല്ലി? പൂവേ!  
ഒന്നല്ലി കൈയിഹ രചിച്ചതു നമ്മെയെല്ലാം? 32

ഇന്നീവിധം ഗതി നിനക്കയി പോക! പിന്നൊ-  
ന്നൊന്നായ് തുടൻ വരമാ വഴി ഞങ്ങളെല്ലാം  
ഒന്നിന്നമില്ല നില—ഉന്നതമായ കന്ന-  
മെന്നല്ലയാഴിയുമൊരിക്കൽ നശിക്കുമോത്താൽ. 33

അംഭോജബന്ധുവിത! നിന്നവശിഷ്ടകാന്തി-  
സമ്പത്തൊടുപ്പതിനണഞ്ഞു കരങ്ങൾ നീട്ടി;  
ജംഭില സൗരമേതാ കവരന്നു വായു  
സമ്പുണ്ണമായഹഹ! നിന്നുടെ ദായഭാഗം. 34

“ഉല്ലന്നമായതു നശിക്കും; അണക്കും നില്ലും;  
ഉല്ലന്നനാമുടൽവെടിഞ്ഞൊരു ദേഹി വീണ്ടും;  
ഉല്ലത്തി കർമ്മഗതിപോലെ വരും ജഗത്തിൽ”  
കല്ലിച്ചിടുന്നിവിടെയിങ്ങനെയോഗമങ്ങൾ. 35

വേദിക്കുകൊണ്ടു ഫലമില്ല; നമുക്കതല്ല  
മോദത്തിനും ഭൂവി വിപത്തുവരാം ചിലപ്പോൾ;  
ചൈതന്യവും ജഡവുമായ് കലരാം ജഗത്തി-  
ലേതെങ്കിലും വടിവിലീശ്വരവൈവേത്താൽ. 36

ഇപ്പശ്ചിമാബ്ധിയിലണഞ്ഞൊരു താരമാമാ-  
ലുല്ലന്നശോഭേയോദ്രിയിലെത്തിടുമ്പോൽ  
സൽപുഷ്പമേ,യിവിടെ മാഞ്ഞു സുമേരുവിന്മേൽ  
കല്ലദ്രുമത്തിനുടെ കൊമ്പിൽ വിടർന്നിടാം നീ. 37

സംഹൃതശോഭമേതു കണ്ടു കരൂഹലംപു-  
 ണ്ബോടടുക്കമളിവേണികൾ ഭൂഷയായ് നീ  
 ഇമ്പത്തെയും സുരയുവാക്കളിലേകി രാഗ-  
 സമ്പത്തെയും സമധികം സുകൃതം ലഭിക്കാം. 38

അല്ലെങ്കിലാ ഭൃതിയെഴുന്നമരഷിമാക്ട്  
 ഹൃല്ലപ്രകാശമിയലും ബലിപുഷ്പമായി  
 സ്വർല്ലോകവും സകലസംഗമവും കടന്നു  
 ചെല്ലാം നിനക്കു 'തമസഃപരമാം' പദത്തിൽ. 39

ഹാ! ശാന്തിയൗപനിഷദോക്തികൾതന്നെ നല്ലം  
 ക്ലേശിപ്പതാമപരിപീഡനമജ്ഞയോഗ്യം;  
 ആശാഭം ശ്രുതിയിൽ വയ്ക്കുക നമ്മൾ, പിന്നെ-  
 യീശാജ്ഞപോലെ വരുമൊക്കെയുമോക്ത പുവേ! 40

കണ്ണേ, മടങ്ങുക, കുരിഞ്ഞുമലിഞ്ഞുമാശു  
 മണ്ണാകുമീ മലര, വിസ്മൃതമാകുമിപ്പോൾ  
 എണ്ണീടുകാക്ടമിതുതാൻ ഗതി, സാധ്യമെന്തു  
 കണ്ണീരിനാൽ? അവനി വാഴ്വു കിനാവു, കഷ്ടം! 41





# വീണപുവ്

കുമാരനാശാൻ

മഹാകവി കുമാരനാശാന്റെ അതിമനോഹരമായ ഭാവകാവ്യമാണ് 'വീണപുവ്'. മലയാളകവിതയുടെ ചരിത്രത്തിലും ആശാന്റെ കാവ്യജീവിതത്തിലും നിതാന്തഭാസ്യരമായ ഒരു വഴിത്തിരിവുകുറിച്ച അവിസ്മരണീയകൃതി! വീണപുവിന്റെ ദയനീയസ്ഥിതി കവി വണ്ണിക്കമ്പോൾ, പ്രേമഭംഗം വേില ഒരു യുവതിയുടെ ഭരതമാണ്. അനുവാചകഹൃദയത്തിൽ ഊക്കോടെ വന്നലയ്ക്കുന്നതു്. എന്നാൽ വെറും ഒരു പുവിനോടുള്ള ബന്ധത്തെ വിശ്വവിശാലവും ഉദാത്തവുമായ ഒരു സ്നേഹസത്തയായി വളർത്തിയെടുത്തു് അതിന്റെ ദരംഗമായി ആസ്വാദകരെ പരിണമിപ്പിക്കുന്നതോടൊപ്പം, സങ്കല്പിതപരിധിയിൽ ഒതുങ്ങിനില്ക്കുന്ന വിഷാദത്തെ അവിലലോകവ്യാപകമായ ഒരു മഹാസത്യമായി ഇതിൽ വികസിപ്പിക്കുകയും ചെയ്തിരിക്കുന്നു. മലയാളത്തിലെ ലക്ഷണമൊത്ത പ്രഥമപ്രതിരൂപാത്മകകാവ്യമെന്നും ഗുണപ്രകാശംകൊണ്ടു് ഭാഷയിലെ പ്രഥമവിലാപകാവ്യമെന്നും ഉള്ള സ്ഥാനങ്ങൾ ഈ അനശ്വരകൃതി നേടിയെടുക്കുന്നു.

വില 1-50

നാഷണൽ ബുക്സ് സ്റ്റാൾ

# കുമാരനാശാൻ വീണപ്പുച്ഛ

അവതാരിക: പ്രൊഫ. എൻ. കൃഷ്ണപിള്ള



894-8121  
KUM



cm 0 1 2 3 4 5 6 7 8 9 10 11 12 13 14 15 16 17 18 19

23 22 21 20 19 18 17 16 15 14 13 12 11 10 9 8 7 6 5 4 3 2